

بَنگَرِ یوَالِه

Ketabton.com

ورمه سبا عامر

))((

درنামخې ته قلم اوگن شمېرسپين کاغذونه پراته وه _ خودڅو کاغذپانوسپين مخونه قلم په خپل تور رنگ تورکړي وو_ درنا خواته دمیزدپاسه ټيليفون ايښی و، رڼا اوس په کوټه کې يوازې ناسته وه هغه خوشحاله مالومېده نن يي دزړه غوټه ورته خلاصه ښکارېده_

تورشوي کاغذونه يې راواخيستل او يو وار بيا يې له نظره تېرکړل ، ځان سره موسکۍ شوه ، په سپين تندي باندي راپروت خورپېکۍ يې په لاس باندي شاته واړاوه _ هغې اوس په ځيرسره تورشوو پانوته کتل اوموسيدله_

بي بي نن په کورکې نه وه، دنژدې گاونډي کره تللې وه _ هغې ته ځلا ورپه زړه شوه ، له لنډ سوچ نه وروسته يې دځلا ډيټيليفون شمېره ډايل کره خو کمپيوټر ځواب ورکړ _ دا عمل يې څو وارې تکرارکړ خو کمپيوټر په يوشان ځوابونه ورکول ، دلته ارمان ورغی چې کاشکې دځلا کوردلته نژدې وای ورغلې به وه اوداخپل ليکلی نوی نظم به يې ورته اورولی و_

ناڅاپه په ديواله باندي يې دبريښنا په ځورند شوي عکس سترگې ولگېدې او بل سوچ ورسره پيداشو _ راځه بريښنا ته به ټيليفون وکړم اودانوی نظم به ورته واوړم_

دبريښنا شمېره يې زړه نازړه ډايل کره ، زنگ لار خو زړيې ټيليفون بندکړ، له خپل هوډ نه واوښته ، ورپه زړه شو چې بريښنا به يې تل په نظمونوباندي مسخرې کولې ، ورپورې به يې خندل _ رڼا لنډه شېبه سوچ کې لاره دښوونځي ملگرې ښوونکې وږمه يې ورپه زړه شوه _ وږمه اوزرمينه دواړه ورسره ښوونځي کې ښوونکې وې اوله رڼاسره دهمکاری نه وروسته ډېرې ښې ملگرې هم وې _ زرمينې کې لويه ستونزه داوه چې هغه دري ژبې وه اوبل لوی مشکل يې داوچې له شاعرۍ اوليکوالۍ سره يې له سره جوړه نه وه ، خودوږمې بيا د شعرونواوکيسوسره لگيده ، پخپله شاعره اوليکواله نه وه خودډېرې خوښيدل چې له دې ډلې خلکوسره ناسته پاسته ولري ، اوپه خپل کورکې يې يوه وږه الماری درلوده اوپه هغه کې يې دډېرولیکوالواوشاعرانومجموعې راغونډې کړې وې _ وږمه په رنگ دومره

ښکلې نه وه توره سکڼه رنگ يې و، له ونې نه هم ډېره لنډه وه _ ننوتلې سترگې يې وې گردۍ غونډه پوزه يې وه خوشپين غاښونه اوښوندي يې لږ څه ښکلې وې _ کله به چې په خنداښوه نوښکلې اودپام وړخندا يې درلوه _ په وږمې کې لوی صفت داوچې څوک به يې له ځانه نه خفه کول اوکله به چې رڼا ورته غوسه شوه نوپه خدا خدا به يې تېر وله او تل به يې درڼا شعرونه په غورسره اورېدل _ اورڼا به يې په واه واه خوشحاله کوله _ رڼا هم دنوروشوونکوپه مخ کې خپل شعرو وږمې ته نه اوراوه ، په ښوونځي کې دتفريح په ساعت کې به دښوونځي په انگر کې ديوې ونې دسيوري لاندې سره کښينا ستل او شعر به يې سره واورېده _ اودواړوبه ورڅخه خوندواخيست _

اوس چې دجولای مياشت وه اودپېښور ټول ښوونځي رخصت وو، اوله بلې خوا وږمې هم په کور کې ټيليفون نه درلود _ رڼا مجبوره وه چې خپل نظم درخصتۍ ترپايه پورې وساتي اويا به کومې ورځ پانې يامجلې ته يې ورکړي ترڅو ډېر لوستونکي په يو وار درڼا نوی نظم ولولي _

دوږمې لږتوب اودځلا نه موجوديت نوردرڼا لپاره دزغم وړنه و، ځان يې ډېريوازې احساس کړ، زړه يې راډک شو اوښه يې وژړل ، سوړاوسیلی يې وويست ، اوښکې يې پاکې کړې ، له کوټې راووته دباندې يې وليدل چې توره بنگريواله خونه ښکاري نن هغه هم درڼاله بدقسمتۍ نه خدای خبرپه کوم کور کې ورکه وه _ رڼاته تربريښنا توره بنگريواله گرانه وه، تل به له رڼا سره لوبېدله - هغې هم کله کله درڼا کيسوته دوږمې په شان غوړ نيوه ، خوتوپيريې داو چې وږمې به په ځيرسره غوړنيولی و اودرڼاپه نظمونواوکيسوبه يې کره کتنه کوله خو تورې بنگريوالې ته به رڼا دخوراک يوڅه ورکړل نوبيا به هغه په خوراک لگيا وه اوترڅنگ به يې درڼا نظمونوته هم داسې ښکارېده چې پام يې دی _

رڼا خپل ليکلي نظم ته وکتل ، په سوچ کې لاره، لنډه شېبه وروسته له ځايه پاڅېده اوتشابه ته لاره ، مخ ته يې اوبه واچولې ، خپل ويښتان يې منظم کړل اوخپل سينگارميز مخې ته ودرېده اوخپل نظم يې په لوړ اوازولوست اوبيا يې دخپل نظم کره کتنه وکړه - وروسته يې قناعت حاصل شوچې ښه نظم يې ليکلی اوکه دکوم ورځ پانې اويا مجلې مسول مديرورته ټيلفون وکړي نودچاپ لپاره به يې ورکړي _

.....

(۲)

بي بي تلویزیون ته ناسته وه ، په تلویزیون کې داردوسرویس خبري چینل کې دعراق دجگړوپه هکله راپورتاژخپږېده . بي بي چې دومره په اردونه پوهېده وارپه واربه يي له رڼا نه پوښتنې کولې . اورڼا به هم ورته خبرژباړه - بي بي توبې ويستې دچایو پیاله يې مخې ته ایښې وه له یوې خوانه پرې خولې راماتې وې له بلې خوانه يي تودې تودې چای څښلې . له هغې سره تل دامفکوره مله وه چې گرمي په گرمي باندې لرې کيږي ، نودايي عادت وچې په گرمی کې به يې دسړواوبوپه ځای تودې چای ډېرې استعمالولې - دعراق راپورتاژ خلاص شو دکراچۍ په ښارکې څوورځې مخکې یوځان وژونکی بریدشوی و، چې په دې اړه بله تبصره خپره شوه اوس بیا دتلویزیون په پرده کې مړي اودحملې ځای رانښکاره شو، بي بي بیا خپلې توبې تکرارولې رڼا موسکۍ شوه نورې زړه راتنگ شو وې ويل : بي بي نن خودې په توبوخوله خلاصه کړې الله دې خبرکړي۔

-زويه نه وينې قیامت دی قیامت هرچېرې همدامسلمانان دي چې درگرده وژل کېږي-

رڼا چینل بدل کړ اودسندروچینل يي راواړوه په خندا يي ورغبرگه کړه . نوواخله له دوزخ نه به ووځو جنت ته به لاړشو نن خوله سهاره دبي بي خوله په وی وی خلاصه شوې وه اوله کومه ځايه چې دگاوندپانوله کوره راغلې وه همدایه یوه خوله په وی وی وه - دشپږینودلورکوژدنې حیرانه کړې وه دصفيې جوړو اودهک عکسونو چې له جرمني نه يي رالیږلي و بي بي خواره کۍ يې سربداله کړې وه په گيله يي مخ رڼا ته ورواړوه : توبه خدايه زما خوهم دوې لوني دي چې په لیدويې څوک نه مړيږي دخلکوڅنگه ښه قسمتونه دي دشیرنيۍ لورصفيه گۍ خووالله که يي دبوسو دبوچۍ په بیه يي هم واخلمه داسې هلک ته يي ورکړې چې په دیدن يي څوک نه مړيږي رڼا ته دبي بي داخبره نوې وه ژرې له بي بي نه وپوښتل : څه صفيه يي ورکړې چاته ؟

-والله ! زه يي كورته ورغلمه نوموريې سمدیستي يې جوړې راواخيستې اوتلویزیون ته يي دهلك فلم واچوه زه خوپوشومه چې خپله لوريې وختي ورکړې ده خوله مونږ نه يي خبره پټه کړې وه اوس يي ښکاره کړه دې کم بختې داپکر يي کاوه چې دلور ريبارانې به يې مونږ له لارې راگرځوو.

دبي بي په دې خبرې رڼا ته خندی ورغی دبی بي دتسلې لپاره يي وويل : څه څه هرڅوک خپل قسمت خوري بريښنا به ترما ښه قسمت ولري اوزه به ترهغې ته ولې خپل زړه خورې کراره کېنه رڼا ته دصفيې دکوژدنې او دشاوو دعکسونودلېدولتولوسه په زړه کې ورپېداشوه نودبي بي نه يي دهغوی کره دتلواجازه وغوښتله خوبي بي ورته دتگ اجازه ورنه کړه:

-سبا به وايي چې دجاسوسۍ لپاره راغله ، پلټنې يې کولې چې کوم مجردليورلري اوکه نه دځان غم پسې اخيستې وه کراره دې په ځای کينه په بلايي وهې . بنگريواله راغله اودبي بي په زنگانه يي خپل سرمونښه هغې له ځانه وشړله اوپه غوسه يي رڼا ته وويل : يوخوله پېشوبازۍ نه لاس نه اخلي ټوله ورځ ته يي اودابنگريواله-

-نوخه وکړم جمال مساپراوبريښنا مساپره خپل اوخپلوان لرې دصفيې دوی کره موته نه پرېرېدې ښوونځی مې رخصت اوس دې زړه دی چې دبنگريوالي په ځای پرتا لاس راکش کړمه اوتاونازومه بي بي ته درڼا په دې خبره اوحاضرځوابۍ خندی ورغی خپل سريي وشوراوه او ووي ويل:

_توبه توبه ! خدای دې ځوانيمرگه که ! دبي بي خدای خبرچې په زړه کې څه ورتېرشول ځان سره يې شکر وويست شکرده چې ته خوراسره يي کله خپه کله خوشحاله-

(۳)

رنا بيا قلم اوکاغذ راخيستي و ، چي يوڅه وليکي - داخل يې نظم نه ليکه ، زړه يې وچې کومه لنډه کيسه وليکي -
درنا عادت وچې کله به يې څه ليکل ، غوښتل يې چې يوازې اوسي اونه يې غوښتل چې دليکلوپه وخت کې دې بي
بي ورسره خبرې وکړي اويادهغې پوښتنې ته ځواب ورکړي - بي بي يې هم په دې عادت باندې پوهېده - رنا چې
به کله هم کاغذواقلم راواخيسته نوبې بي به هيڅکله ددې په کارباندې غرض نه کاوه اوپرېښودله به يې چې په
ارامواعصابوباندې خپله ليکنه وکړي - په دې جريان کې به دکورتيليفون ته هم بي بي ځواب ورکاوه .رنا په ليکنې
باندې مصروفه وه چې په تيليفون باندې زنگ راغی ، بي بي غوړۍ پورته کړه:

هلو _ _ _

-درنا جانې کوردی ؟

-هو ، ته څوک خبرې کوې ؟

-زه شريف مېړنی له ابادۍ راديونه ، رنا جانه شته ؟

بي بي د تيليفون غوړۍ لاس کې ونيوله اورنا ته يې اشاره وکړه - رنا ورغله بي بي ورو ، ورته په غوړ کې وويل -

شريف مېړنی _ _ _

-هلو _ _ _

-بلې رنا جانې تاسوياست ؟

-مهرباني وکړئ !

-رنا جانې ستاسونمبروگړپال صيب راکړی و ، کېدای شي دراديوکارپه اړه يې تاسوته څه ويلي وي ؟

-بلي هو! تاسوڅه وخت له کابل نه راغلي ياست؟

-زه خوپه کابل کې نه يم ، دلته ليليه کې ژوند کوم اوله همدې ځای نه مې راپورونه لېر مه - هو! رښتيا وگرپال صيب ستاسوپه اړه راته ويلې و ، چې تاسوپه پښتو ، دري اوانگليسي ښې خبرې کولی شئ ، زمونږ په راديوکې يوې سيمه ايزې خبريالې ته ضرورت دی-

-والله څه ووايم ، دري اوپښتومي ښه دي خوپه انگليسي کې گوزاره کومه ، ماته وگرپال صيب ويلې و ، خوزه به سوچ پرې وکړم-

-سمه ده ، زما نمبر خودرغی ، ځان سره يې ثبت کړئ بيا به ماته تيليفون وکړئ -

رڼا ورسره خدای په امانې وکړه ، کله چې رڼا غوږۍ کېښوده ، نويې بې سمدلاسه ورڅخه وپوښتل:

- دامېرڼی ، لاپسې څوک دی ؟

-هېڅ .. هسې دابادی راديوخبريال دی ، پرون وگرپال صيب راته تيليفون کړی و ، چې په دې راديوکې کومې سيمه ايزې خبريالې ته ضرورت شته ، راته يې وويل که ته پکې کارکوې ، نوستاد کورنمبر به ورته ورکړمه ، زه يې په دې زېري ډېره خوشحاله شومه اوورسره مې ومنله - رڼا نوره له معلمې نه ستومانه شوې وه ، خپله يې دژورناليزم له مسلک سره ډېره مينه درلوده اوډېروخت يې له بيلا بيلو مجلوسره ، کارهم کړی و- بې بي ته هم معلومه وه چې په راديوگانوکې تر معلمې اومجلونه معاشونه ښه وي - اکثرې راديوگانې په ډالروکې ښه ښه معاشونه لري ، نوپه موسکه خوله يې رڼا ته ورغبرگه کړه:

-ښه . ښه ده ، پس له دې که خدای کول ډالري به اخلي ، دبرينبنا او جمال له سيروم نه به خلاص شو ، چې په يوډالرباندي مولس وارې رتي ، خو دځينومجلوغوندي نه وي چې کيسه به دې چاپ کړه اوبيا به يې پېسې نه درکولې ، ښه ځواب يې درته پېداکړی و ، چې داخوپښتوته خدمت دی-

رڼا نوره دبي يې له ببولالوڅخه سترې شوې وه ځواب کې يې وويل :

-ښه ده مونږ خو پښتو ته هم خدمت کوو خو ځيني خواران دا خدمت هم نشي کولای-

بي بي ترموز ته لاس وړاندې کړ او زياته يې کړه:

-راوړه ، چای ، ځانته ناسته يې چای خورې ، يوازې دې همدا پېغورونه زده دي اوبس بلا وهلې يې نورې لیکوالې وگوره چې کومو ځايونو ته رسيدلي دي ، دستکولونه يې له ډالرو ډک دي ، دتا يوه مدي خبرې ته پام دی چې ماته مخ راواړوې او ځوابونه راکړې - ښه درته وايمه بيا به دې څوک وغولوي ، لکه دهغې بلې راديوپشان- رڼا پوهېده چې بي بي بيا د گاونډي کره تللې اود صفيې موربه يې غوږونه ورډک کړي وي اويابه يې جمال که بريښنا په خوب ليدلي وي ، چې دادرديې له _ _ _ نه ، ونه باسي کله به په کراره شي، نوڅه ماغزه به ورسره وخوري او خبره به پسې اوږده کړي-

(۴)

رڼا دميرني له تيليفون نه خوشحاله وه اولاس په دعاوه چې خدای دې يې په دې راديوکې کاروکړي هغې انگېرله چې له بلې خوانه راديو ددې فرهنگي کارونولپاره هم مناسب ځای دی او دې کولای شول چې دراديو د کارونو ترڅنګ خپل فرهنگي چارې هم په ښه توګه پرمخ بوځي يوځل يې په زړه کې ورتېرشول چې راځه نن خپله ملګري زرمينه هم په دې خوشحالي کې راشريکه کړم اوتيليفون به ورته وکړم خو زړه يې ، بې صبره شو تيليفون يې راواخيست اودزرميني دکوردنمبر په دايلولوکې شوه - دزرميني دکورنمبر يې دايل کړ ، زنگ ولاړ مخکې له دې چې دريم زنگ لاړ شي ناڅاپه رڼا تيليفون بند کړ - خدای خبر زړه ته يې څه وروگرځېدل هغه تېره راديو يې ورپه زړه شوه چې په هغې راديوکې يې هم يوڅه کار بشپړ شوی و، خو پوک ليکوال تره کي او شوخ شاعر هدايت هدايت يې پښې ورووهلې او همداسې يې کارنيمګړی پاتې شو- هدايت هدايت چې تردولسمه يې زد کړې وې او يونيم ګوډومات کتابونه يې په خيراتي پېسو چاپ شوي و، اودهمدې کتابونوله امله يې په دې راديوکې يونيم ځای ګی نيولی و ، شاعري يې هم چندان دپام وړنه وه خوديارانې په جوړولوکې ښه پوره تکړه و ، دنجونوپه لوبولوکې يې پوره لوی لاس درلود، دښاردهرې ځوانې نجلۍ سره به دده دتيليفون نمبر موجود و که څه هم واده يې دميني په اساس ترسره شوی و خوداچې پس له واده نه ولې خپلې مېرمنې ته وفادارنه وپاتې په دې باندې تراوسه څوک نپوهېدل- دهدايت هدايت يوبل خراب عادت داوچې کله به يې څوک لاس ته ورنغلل بيا به يې لاس په ډنډورو ، پورې کړ بې ځايه خبرې اوتورې سپورې به يې په خوارونجونواو ښکلومېرمنوپسې کولې ، دهدايت هدايت ددې لارې ښه انډيوال پوک ليکوال تره کی صيب و، که څه هم تره کی ترهدايت هدايت په عمرکې مشر و خوتل په دې لاروچاروکې د هدايت هدايت صلاح کار وزير پاتې شوی و ، اودهغه په سلاو مشور به يې يوکارترسره کاوه - کله کله خوداسې به هم وشو چې دوی دواړوبه يوځای په يوې نجلۍ پسې منډې وهلې چې کله به يوه وارترمخه کړ بيا به يې خپل پاتې شونۍ بل ته ورکاوه ترڅوهغه پرې شخوند ووهي - تره کی به تل دهدايت هدايت په پاتې شونوشخوند واهه اووروسته به يې ورته

وروشانې ياده كړه او هغه هم هله چې ښه پوره بلانوشي به يې كړې وه - او په ځانونو به نه پوهېدل نوهدايت ته به يې وويل:

-هلکه پرون دې پاتې شونې راته داسې ترسترگوکېده لکه دسرو شرابو يو جام-

هدايت به په خنداكې وويل:

-خه ! غرق شې ، ټول عمر بېغمه ناست يې او ټوله خواري پر ما وي ، خبر نه يې چې د پښتو په وطن كې

دا ډول شراب څومره په گرانه لاس ته راځي -

رڼا هدايت هدايت له ډېرپخوانه پېژانده - دخپلې شاعرۍ د لومړيوکلونونه ، له هاغه وخته چې رڼا لاپه اوم ټولگي كې وه اودشاعرۍ لومړي کلونه يې و - رڼا په ځوانۍ كې ښه وه ، بده ځواني يې نه درلوده - هدايت هدايت هم ورپسې ډېرې مندې وهلې وې خو رڼا ورته نيوى نه و ورکړى - همداوجه وه چې هدايت به کله رڼا وليدله نوپه زړه به يې اوربل شو اوپه ببولوبه يې لاس پورې كړ ،اوزړگى به يې ښه تش كړ ،اوس نوددوى دډلې بل لاروى پلټونكى هم په دې ابادۍ راديوکې نيغ ناست و- پلټونكى يې لکه ازغى نېغ نېغ ترسترگو کېده رڼا ځان سره وويل : لويه خدايه ! داد مردارې نالۍ چينجيان هرچېرې خواره واره دي زه به کله دلته مقرره شمه که دامردار پلټونكى راخبرشو ، داوارې به مې هم کشتۍ په اوبوکې لاهوشي - دى هم دتره کي اوهدايت ملگرى دى په يوه جام كې يي سره څښلي - مېړنى به مې کارمخ ته كړي اوپلټونكى به پکې ډکي رامات كړي بيا دتېروارې پشان به زرمينه اوورمه به مبارکۍ راکوي خوزه لامقرره نه يمهمداوجه شوه چې زرمينې ته يي له ټيليفون کولونه ډډه وکړه-

دماښام له ډوډۍ خوړلو اودماسخوتن له مانځه نه وروسته دپخواني عادت له مخې په خوب ځاى كې کله چې بي بي خپل سر په توردمستمال باندي تارې رڼا ته يې وويل:

-وه نجلۍ ! پام کوه دنيا ډېره ظالمه ده ، څوک دې دوکه نه کړي ، په کومه بلا وانه وړې ، بيا به دې ورور اوخورته څه وايمه هغوى به راته وايي چې دومره وړې خوهم نه وې پاتې چې نجلۍ دې په کارمجبوره کړه-

رنا چې دتلویزیون ریموټ کنټرول یې په لاس کې نیولی واوخیل دخوښې فلم یې لېده ، موسکۍ شوه ورغبرگه یې کړه:

-نه بي بي ! دومره بې علقه هم نه یمه دچا گمان دې راباندې کړی اونه مې څوک غولولی شي - ماته وگرپال صیب وویل اوبل داچې وگرپال هم بې ځایه چاته تلیفون نه کوي ته بې ځایه زړه خوړې-

بي بي چې په خپل خوب ځای کې اوږده غزېدلې وه اوځان سره یې ایتونه تېرول درنا په ځواب کې یې وویل:

-خوښه دې زه دې څه کوم اخرزه دې هم موریم که مې راوړې نه یې ترخپل اولاده راته کمه نه ښکارې په تاخومې بدنه دي پېرزو-

رنا دلومړي ځل لپاره دبي بي له خولې نه په داسې مهربانه اندازکې داسې خوږې خوږې جملې واورېدې منډه یې ورواخیسته اوڅنگ ته یې ورغله ، بي بي یې په غیږه کې راتینگه کړه اوپه دواړه خوايې ښکل کړه بیا یې ورغبرگه کړه:

-ماته هم دخپلې مورپشان ښکارې - ما هم ترخپلې مورکمه نه یې گڼلې ، زه خوستاپه غېږه کې رالویه شوې یمه داچې کله کله خبرې درگرځومه په دې معنی نه ده چې احترام دې نه لرمه داخوزما نازدی زه پوهیږمه چې پرتابده نه لگيږي -رنا په ماشوم توب کې خپله مورله لاسه ورکړې وه اوبي بي یې دویمه موروه درنا پلاردرنا مورسره دمینې په اساس واده کړی و - بي بي دوه لونې اویوزوی درلودل چې درنا له مورسره یې واده وکړ بیا بي بي له همغې ورځې نه قسم وکړ چې بیا به ترمرگه پورې دخپل مېړه سره په یوبالښت سرکې نږدې اوهمداسې یې هم وکړل درنا له پېدا کېدونه لاشپرمیاشتې تېرې نه وې چې په هیوادکې دکورنۍ جگړې له امله یوتوغندی درنا دپلارپه کور ولگېده چې په پانله کې یې درنا موراورنا مېرنۍ خوړخپل ژوندله لاسه ورکړ اورنا بي بي ته راپاتې شوه - دوه کاله مخکې درنا پلار هم دزړه دناروغۍ له لاسه ومړ-

رنا پلار په ډېره مينه رالويه كړه اوبې بي يې هم په تربيت كې كمې ونه كړ ، خوله رنا سره يې لږ لږ رخه وه هغه په دې چې رنا تل پلار تربريننا اوجماله ځانته نږدې كوله اونا زوله به يې - نوهمدوجه وه چې رنا سره به دې بي په زړه كې رخه راپيدا كېده-

.....

ځم څپر كې

شريف ميړني تراوسه درې ځلې له رنا سره په تيليفون خبرې كړې وې اودرنا غږ خداى شته چې په ميړني باندې ښه لگېدلى و . ميړنى داوه ويشتوكالوځلمى و اوسر كال يې دماستري ددورې وروستى كال و ميړني په ژورناليزم كې ماستري اخيستله - دماستري د دورې وروستى ازموينې ته يې لنډې شپې اوورځې پاتې وې اوده هم ورته تراوسه داسې پوره اماده گي نه وه نيولې - ميړنى دخپل مور اوپلاريوازنى زوى و ، تراوسه يې واده نه وكړى ، مورې يې هيله درلوده چې دماستري له اخيستو وروسته به خپل زوى ته كوژده او واده كوي - داسې واده به ورته كوي چې په ټول ولايت كې يې نوم پاتې شي . ميړنى په خټه اخكزى و خولوى شوى دكنر په خاورې باندې و- اصله كيسه خداوه چې دميرني موردزوى له برخې نه خداى بې برخې كړې وه ، دوه لونې يې وې چې مېړه يې دماموريت په وجې دکندهار ولايت دبولدک سرحدي سيمې ته بدل شو اوکډه په شا ، بولدک ته ولاړ- په کنر کې يې ښه ځمکه اوکلاه درلوده ، يوازې يوشى يې چې په ژوند کې کم و هغه دزوى نه درلودل و - له بلې خواه نه ښځه پرې ډېره گرانه وه - ددې ترڅنگ دتربورانو دپېغورونودخلاصون لپاره هم يوڅه کول پکارو ، بولدک کې يې يوکال تېر وچې دقسمت ستورى يې راوخوت اوخداى داتوره شپه پرې رنا كړه - يوه ورځ يونژدې ملگري يې ميړنى ورته راوړ اودډېروپسوپه بدل كې يې پرې خرڅ كړ - ميړنى چې دخلوروشپوماشوم و ، دميرني په راتگ سره دپلارژوندې نورله ناهيلو اوغمونو څخه خلاص وشمېرل شو- نودښځې په مشورې سره سم كډه په شا بېرته كنر ته راستون شو اوپه خپل كلي كې يې اوازه گډه كړه چې خداى پاك ښه برغندې زوى وركړى - په كلي كې يې ديگونه باركړل ، خيراتونه يې وكړل

اوځپلو پرديوته يې ښه په مړه گېده ډوډۍ ورکړه - دانقلاب په لومړي کال باندې دکورنۍ جگړې له امله چې مېرني لاددربو کالوماشوم و، چې له خپلې کورنۍ سره پېښورته رامهاجر شو - مېرني نورهم څو قدمه له اڅکزو اوبولدک نه رالړې شو - په پېښورکې دمېرني مورته خدای بله لورهم ورپېرزوکړه -

مېرني خپلې زده کړې په پېښورکې په پاکستانی مکتبونوکې پای ته ورسولې اوخپلې لورې زدکړې يې هم دپېښور په ښورستۍ کې دادي ترسره کولې - په دولسم ټولگي کې و، چې پلار يې بېرته کنړ ته لاړ اودمېرني لپاره نوره هم سخته شو ه - يوه پښه يې په کنړکې وه اوبله پښه يې په پېښورکې - کنړکې لاکال پوره نشو چې پلار يې ديوي سختې مريضی له امله مړشو اومخکې له مرگ نه يې مېرني ته داخبره روښانه کړې وه چې دی يې رضايي زوی دی - دمېرني مور اوپلار ورته معلوم نه دي ، خود هغه انډيوال نوم ورته معلوم دی ، چې دی يې پرې خرڅ کړی و ، اوله مېرني سره يې داوعده هم کړې وه چې ددولسم ټولگي له ازموينې وروسته به ورسره يو، واربولدک ته ځي اوله خپل هغه ملگري سره به گوري - په هغه کال باندې ازموينه بل شانته ازموينه وه ، داسې شپې اوورځې پرې راغلې چې دمېرني په ژوند باندې يې لوی اغيزو کړ - مېرني کله دومره په بخت بيدارو ، چې خپله ورکه کورنۍ بېرته ترلاسه کړي ، کله چې له ازموينې نه راستون شو ، دپلاردفاتحې په گيلم کېښناست اوپلار يې هرڅه په خپل زړه کې دخاورې زړه ته کېښته کړل -

بيا چې مېرني هرڅه کوښښ وکړ ترڅو دمورخوله خلاصه کړي اوحال ځانته معلوم کړي خومور يې ورته وچ قسم وکړ چې داببوللې درواغ دي ، پلاردې په دې وروستيوکې خپل عقل له لاسه ورکړی و ، اوديوه کاله نه راپه دې خوا يې اوتې بوتې ويلې -

مېرني هماغسې کنړی پاتې شو ، بولدک نودخدای بولدک و اوداڅکز و قوم هم دخدای لوی قوم و اوس نومېرني ته دخپل ځای اوتاتويي پېداکول اسانه کارنه برېښېده - دزوکړې کال يې هم خدای بخښلي پلار يې غلط ليکلی و ، دې خبرې اوس دمېرني دځوانۍ شپې او ورځې خرابې کړې وې - تراوسه يې دزړه غوټه چاته نه وه خلاصه کړې هرمانښام به يې له ډوډۍ خوړلوڅخه وروسته ټوله شپه يې دخپل مورپلار اودوستانوپه اړوند سوچونه کول - له دې

خبرې نه وروسته له مورسره يې نه لگېده اوکلي ته هم لږ لږ ته ، کوراوکلی ورته پردي پردي ښکارېده ، دې خبرې به تل زوراوه ، ورپه زړه به شوچې کله ماشوم و اوپه کوڅه کې چې به يې دکلي له نورو ماشومانوسره لوبېده اوکله کله به يې چې دکوم ماشوم سره جنگ شو او څوک به چې دده له لاسه کورته په شکايت راغلل نومور ، اوپلاربه يې څومره وډباوه اوکه دوږې خورليلا چې ډېره ورانه وه څوک په شکايت راتلل نوموربه يې دخپلې لورنگه کوله اوهمداراز په اخترنوکه کې به ده ته ترخويندو کمې اختريزې موراوپلارې ورکولې اولږه توجه به يې ورته کاوه - اوس دسينما دپردې پشان دکورنۍ هر عکس العمل يې دده مخې ته په ذهن کې تاوېده راتاوېده اوتل به يې شپه په ژړا روڼه کوله ، زړه يې غوښتل چې دزړه خبره دچاسره شريکه کړي ،

اودزړه غوټه خلاصه کړي خوداسې څوک يې نه موندل چې دده زړه پرې اوبو وڅښي ،

شپږم څپرکی

ددوشنبې ورځ داگست دمیاشتي پنځه ويستمه وه - هوا اوس هم لاگرمه وه ، خلک دگرمۍ نه په کوټونوتلي و ، اوچتي پکې هم ښې مطبوطې چلېدې - دپېښورپه کوڅوکې دهرې ونې د سيوري لاندې دوه درې سپي گنگس گنگس پراته به ول ، تابه سوچ کاوه چې په دوی کې نوره دمه نشته ، دگرمۍ دزرورې جټکي دخلاصون لپاره لاډېرې ورځې پاتې وې -

رڼا دغرمې ډوډۍ خوړلې وه اودډاکټر مجاوراحمد زیارناول ((مينه دزړه په وينه)) يې کوت ، بي بي هم نوی دماپښين لمونځ خلاص کړی و، هغې رڼا ته وويل:

—زويه زه به لږه وېده شمه ، که تلویزیون دې کوت بیایې غږ ډېر مه لوړوه چې ماښام مې دگرمۍ دلاسه ترسهاره سره سترگې نه دي ورغلي ، که بریښنا اویا جمال تیلیفون راوگر نوبه مې راویننه کړې - جمال اوبریښنا دواړه په استرلیا کې و ، جمال واده کړی و ، دخپلې دامالمورسره چې هغه له خپلې کورنۍ سره استرلیا کې اوسېده - او ، له کوژدې وروسته یې جمال هم ورغوښتی و ، اوس یې یوه لورهم درلوده اوبریښنا تراوسه پېغله وه جمال اوبریښنا یوځای نه اوسېدل ، په بیلا بیلوښارونوکې سره اوسېدل - رڼا خپلې مورته ښه کړه اوبېرته یې خپل سوچ راټول کړ اودکتاب په لوستلوبوخته شوه - ساعت دماپښین یوه نیمه بجه وه ، دبی بی سترگې سمې سره نه وې ورغلې چې په تیلیفون باندې زنگ راغی ، رڼا سوچ وکړ چې یابه جمال وي اویا بریښنا ، بی بی ژرپه خپل ځای کې نېغه کښېناسته ، رڼا هلوکړ ، له هغې خوانه میړنی و ، درڼا له سترمشې نه بی بی پوه شوه چې دجمال اوبریښنا تیلیفون نه دی بیرته یې سرکېښود - میړني رڼا ته وویل :

—رڼا جانې ! که نن وخت لرې نويوځل به راشي چې له نژدې نه درپوټ په اړه وږغیږو ، څنگه خوښه موده ؟

-ولې نه ! زه به درشم ، دادزړه اندیښنه به مې هم خلاصه شي خوزه به تاسوڅنگه وپېژنم ؟

درڼا په دې خبرې میړنی ته خنداورغله اویوه مستانه خندا یې وکړه اویا خپل دجامو ښه اودخپلې څېرې په اړه یې معمولي رڼا واچوله اوهمدارنگه یې درڼا نه هم ښې ترلاسه کړې ، وروسته یې سره دپېښور دیوه مشهور اومدرنه رستورانته مخې ته دلیدو وعده کېښوده خومېړنی ډېر هوښیاره لک و ، اورڼا نه یې وغوښتل چې شل دقیقې وروسته باید په ټاکل شوي ځای کې حاضره وي . میړني ویل چې داشل دقیقې دیوه ښه میک اپ لپاره ډېر کم وخت دی اورڼا نه شي کولی چې په پوره سینگاراشي - په ساده ارایش سره به یې وگوري چې څنگه ده - دمیرني دوه مقصده و ، یو یې درادیولپاره راپورتره لټوله ، اوله بلې خوانه ځان لپاره یې دکوژدنې لپاره جنۍ هم خوښه ووله - رڼا ورسره خدای پاماني وکړه ، بی بی ته یې وویل :

زه به لاره شم اودمیرني سره به وگورم ، هغه راته وویل چې خوورخې یې ازموینوته پاتي دي اوبیا وزگارنه دی چې زما غږ بیا ثبت کړي ، له بلې خوا نه به زما اندیښنه هم خلاصه شي ، که وشو، ښه ترښه ، که نه نو، خپله معلمي خوبه په کراره زړه باندې کومه -

-تا، خوبه وویل خو، گوره جنی پام ډېر کوه ، خلک ډېر چالاکه دي، له بلې خوانه پردی وطن دی ، وروردې هم مساپردی خبرې دې ورسره زرزر خلاصې کړه اوترمانښامه به مخکې کورته راخې چې جمال تيلفون ونه کړې بیا به وایې چې جنی چېرته ده ؟

رنا خپله یوه معمولي جوړه واچوله نن یې زړه هسې خوشحاله خوشحاله کېده ، هغه مطمینه وه چې له دې ازموینې نه به په پوره ډول بریالی راوځي ، خوکه خبره پلټونکي ته ونه رسیږي - له کوره دوتوپه حال کې یې دې بی دواړه لاسونه ښکل کړل اوبیایې قران شریف هم ښکل کړ ، داپارتمان ددروازې په خوله کې یې ایت کړسي وویل اوپه خپل ځان یې چف کړه - درنا تروټگ وروسته بي بي پنځوس کلداری دندره توگه په قران شریف کې کېښودې ترڅورنا کامیابه شي اوپه خوشحالی کورته راشي -رنا په زړه کې دعاگانې کوولې اوخدای خبردکوم پیر په نوم یې یو دیگ حلوا نذر په غاړه واخیست خو په یو دیگ حلوا باندې یې دزړه تسلا نه کېده نو ددې مشکل دحل لپاره یې دخدای په رضا څوټوایې روژې په غاړه ونيولې - کله چې روژوته یې غاړه کېښوده نو هغه تم ځای راوړسېده چې ددې مقصدو ، نوله موترنه راکښته شوه - ښه شوه چې تم ځای زر راوړسېده که نه نو څومره نورندرونه به یې په غاړه نیولي و ، میرنی ښه سینگارکړی په خپل ځای ولاړ و ، څرنگه چې هواډېره توده وه نومیرني دخپلې تندې دमतولو لپاره ، یوگیلاس پیپسي هم اخیستې وه اوگیلاس په لاس کې درنا انتظار یې ویست -رنا له تیکسي نه کوزه شوه اودرستورانت مخې ته ولاړوسړیوکې یې دمیرني دنښو مطابق دځوان په لټه کې شوه ، دسترگوپه رپ کې یې په میرني نظر ولگېده ، مخامخ ورغله سلام یې وکړ :

__تاسو! میرني ؟

-تاسو! رنا ؟

-هوسلام څنگه ياست ؟

دميرني خوله نوره له خوشحالي، نه راټولېده - درنا حسن اومدرن توب دهغه له سوچ نه وچته خبره وه - ميرني چې درنا سوراوسپين مخ ته كتل اودهغې دخبروانداز ته يې پام كاوه نوځان سره يې ويل چې ياره داخوبه كومه كفاره نه وي داسې حسن خوپه افغانانو كې نشته - ميرني چې دومره كاله يې ځان دنجلۍ پشان ساتلى و، اودپوهنتون ډېرو نجونو ځانونه پرې سترې كړي وو، نن يې دسترگو په رپ كې ځان وبايله . اوس رڼا ته مخامخ درستورانته په چوكۍ ناست و، صرف اوصرف يې درنا خبرو اودهغې په لاسونوباندې خبرو ته توجه وه ، او كتل يې چې داناكې بڼكلې نرۍ نرۍ گوتې څنگه په هنرمندۍ په هواكې خوځيږي اوڅه وخت به وي چې يوځلې يې په خپلوگوتوكې راتينگې كړي ، اوپه مازې تاوولوسره ، درنا له خولې نه دنازه ډكې چيغې واوري- بيايې سوچ كاوه كاشكي مې لكه منه غوندي نيمه خوړلې واى اونيمه مې جيب ته اچولې واى - درنا ترسترگوهم ميرني ځلېده، راځلېده - دميرني خوله ، اوپه بڼايسته خولې باندې موسكا درنا وارپارخطا كړى و، غوښتل يې چې دبنگريوالې غوندي چې كله كله پردې راټوپ كوي اوپه خپلونوكانو درنا گوتې لږ څه خوږوي ، هماغسې دې دا هم پرميرني يووار ټوپ كړى ، اوخپل دواړه لاسونه دميرني ترغاړې اميل كړي - نورنودميرني نه دصبركاسه ماته شوه، رڼا ته يې وويل :

-څومره بڼايسته يې دكپارلوري !

رڼا نوره هغه مغروره نجلۍ نه وه پاتې هرڅه يې بايللي ښكارېدل ميرني ته يې ورغبرگه كړه :

--ځانته دې شاله پام شوى نه دى ؟

درنا له دې ځواب سره ميرني په زړه كې خفه غوندي شو، سوچ بېوكړ : نه چې جنۍ مې په دې خبره خفه كړې نه وي ، زه خوتراوسه دومره ورسره ازادهم نه يم ، ځان ته غوسه و، چې ولې يې رڼا ته دومره نژدې خبره وكړه - بيا يې ځان سره فيصله وكړه راځه چې ورنه بخښنه و غواړمه - خوله دې كارنه تېر شو- يوډول غرور يې مخې ته ودرېده ، زړه كې يې وويل څه هرڅه چې وشول باد اباد رڼا هم خپله پريكړه كړې وه - له يوې لوري خوپه خپله نازولې نجلۍ وه اودنخرونه ډكه خو اوس دميرني دزړه رابښكون لپاره يې يوپاونخري اونازونه نورهم له ځان سره مل كړل -

میرنی که څه هم په پېښور کې رالوی شوی و خوساده پښتون کلیوال هلک و، درنا هره نخره اونازبه یې نېغه دتېرې چرې پشان په زړه ورننوت - اوس له هغودواړونه راپور اوراپوتري هېره وه، له خواړه مجلس اودسپروبتلوله څښلونه وروسته دواړه له رستوران نه راووتل - میرني نه غوښتل چې رنا دې داسې زورڅخه جلاشي ددې لپاره چې لږنوره هم ورسره پاتې شي نوله رنا نه یې په ډېر ادب سره وغوښتل چې ترصدربازاره پورې ورسره لاړه شي - هلته یې دیوکتابتون نوم ورته واخیست چې کاریې ورکې درلود - رنا هم پرته له کومې نخرې نه دمیرني ست ومانه اودواړه په تیکسي کې سره څنگ په څنگ کېناستل - درنا اومیرني په منځ کې دیوې لېښتې ځای فاصله وه - که دمیرني په زړه وای نودسترگود رپ سره به یې دا واټن لرې کړې وای ، خوارمان یې کاوه چې داواټن به کله اوڅنگه ختمیږي -

میرني دکتابتون نه داردوژبې دیو ښه شاعروصي شاه یوه شعري مجموعه واخیسته اودواړه دصدرجاني کون رستوران ته لاړل اوس دواړه مخامخ یوبل ته سره ناست ول - میرني کتاب رنا ته ډالی کړ - ټوله ورځ یې تېره کړه، ماښام وچې دیوبل نه سره جلا شول - میرني خوغوښتل چې رنا دې ورسره دماښام ډوډۍ هم په کوم هوټل کې وخوري خون یې اوله ورځ وه جنې یې دومره نه تنگوله که نو بیا هرڅه گډوډېدل - دبیا لیدوپه هیله میرني رنا له کورسره نژدې تم ځای کې له تیکسي نه کوزه کړه - رنا په ځان نپوهېده چې په هواروانه ده اوکه په ځمکه - اوس ددې دواړوتوپیر ورته گران و په خوشحالی سره کورته راغله بي بي چې لیدل ، جنۍ ډېره خوشحاله بریښي نوځان سره یې سوچ کاوه نه چې خدای یې سوال زرملی اورنا لاړه په ډالروکې مقررره شوه - په ورین تندي درنا خواته راغله وې ویل :

__څنگه شو کار دې زویه ! که خدای کول خوشحاله ښکاري ؟

درنا اوس پام شو چې داخودراديو، سرخوړلې لپاره تللې وه، داڅه لوبه پرې وشوه - هغه دخلکوڅبره چې وایي (مالېرلې وې غلا ته ، خوته لاړې مشغولاته) دې خوپه ټوله ورځ کې له میرني سره دراديوپوه خبره هم ونه کړه اوس ابۍ مېرې ته څه ځواب ووايي ، خوځان یې له لاسه ورنه کړ ورغبرگه یې کړه :

-ومې لیده انشالله که خدای کول نودا کاربه مې وشي -

-ولې تراوسه نه دی شوی؟ دا ټوله ورځ دې تېره کړه او اوس وایې چې وبه شي.....

-گوره بي بي! ته فکر کوې چې هرکار د اوږو زغاله ده چې په تناره به يې وو هي او پاستی به ترې راوباسې ، هرڅه

يو وخت غواړي نن مې دراديو ، دیوه راپورپه اړه خبره ورسره وکړه هغه راته وويل چې سباته به راشې چې په مني

ديسک باندې کاردرته وښایم اوبيا به چېرې لاره شي یورا پوربه جوړ کړې چې رادیوته يې ولیږمه -

رڼا په ښې هنرمندی سره بي بي وغولوله اوځان يې له لوی شر نه خلاص کړ-

.....ډ

اوم څپر کی

داگست شپږ ويستمه وه - دمیرني سره دپرون دملقات نه وروسته رڼا ته ژوند بدل بدل ښکارېده یوازېتوب ،

خپگان ، زړه تنگوالی اوهرڅه ورڅخه لري تللي و- ټوله شپه يې دمیرني په سوچونوکې روڼه کړې وه - له تورې

بنگر یوالې سره لوبېدلو هم خوندورکاوه - هغه به راغله اوددې په پښوبه يې غاړه اومخ موبل - رڼا له بي بي نه په

پټه بنگر یوالې ته له یخچال نه غوښه راواخیسته او هغې ته يې واچوله، ترڅو خپلې کولمې پرې غوړې کړي - اوس رڼا

نه، له پلټونکي نه وېرېده اونه هدایت هدایت اوتره کي نه ، هغه پوره غونډه موندې په میرني باندې مینه شوې

وه- له ماښام نه راپه دې خوا په دې سوچ کې وه چې په کومونخرو اونا زونو میرنی له پښونه واچوي- اوشریف

(میرنی) په شریف (لیونی) باندې بدل کړي - دسهارترنهوربجوپورې يې انتظاروويست ترڅومیرنی ورته تیلیفون

وکړي خوله بده چانسو وایې که له نیکه چانسو خوهغه تیلیفون ونه کړ - وروسته درڼا حوصله تمامه شوه په دې

سوچ کې شوه نه چې میرنی لار، لیونی شو- نه چې ورنه هېره شوم که څنگه؟ رڼا مخکې له دې چې میرنی لیونی

کړي خپله لیونی شوې وه - نه په غروړپسې گرځېده اونه يې خپل نوم اوځواني ته پام و - دتیلیفون غوړی يې

راواخيسته اوميرني ته يې تيليفون وکړ. درنا لپاره داموقه ښه مناسبه وه چې بي بي په کورکې نه وه - بازارته په ترکاری پسې تللې وه نورنا کولی شول چې دزړه له اخلاصه نه دميرني سره مجلس وکړي- موبایل ته يې زنگ ولاړ- څرنگه چې دپوهنتون درختي مياشت وه اوپه دې مياشتوکې به ډېر دليليې هلکان په رختي خپلوکورونو اوکليوته تللي و ، اوځني هلکان بيا دخپلوکارونولپاره په ليليې کې پاتې وو، چې په دې قطارکې ميرني هم حسابيده - ولې چې هغه اوس اوس په ابادۍ راديوکې مقررشوی و، نوپه دې شپو کې دميرني په شول ټول هلکان ترناوخته پورې وپښ پاتې کېدل او بيا به سهار ناوخته له خوبه پاڅېدل - ميرني هم تراوسه له خوبه نه وپاڅېدلی - هغه په موبایل باندې نمبرته وکتل نمبريې وپيژانده له خوشحالي نه دخپل دليليې په چپرکت باندې په ټوپونوشو-

-هلو.....

-سلام مېرنيه!

-سلام رڼا جانې ! څنگه يې ؟ پرون ماښام خوپه خیرسره کورته ورسېدې غوښتل مې چې ماښام دې پوښتنه وکړمه

خو.....

-مننه په خپرورسېدمه ته څنگه يې ؟

_مننه ښه يمه خپل حال وايه-

-ماويل چې مزاحمت ونه کړمه ؟

-نه نه، داڅه وايې رڼا زه خوټول.....

له ډېرخوړ مجلس نه وروسته ميرني زړه نازړه له رڼا نه غوښتنه وکړه ترڅوورسره وگوري اودراديوپه اړه سره وغږيږي رڼا خوهمدغه ساعت يې له خدايه غوښت نوله نخږې نه يې کارواخيست اودپروني ورځې له گرمۍ نه يې سروټکاوه خونن ميرني ورسره وعده وکړه چې نن به سره دپېښور په کانتینټال کې سره وگوري اوهلته به ډېرې شېبې په ارامه له يوبل سره وگوري ولې چې هغه ځای مناسب اوسوړ و-

رڼا هم داموقعه له لاسه نه ورکوله مخکې له دې چې بي بي راشي له کوره ووته اوبې بي ته يې يوه وړه پرزه دتيليفون دمیزله پاسه کېښوده - نن يې په پرزه کې ليکلي وچې دښوونځي ديوضروري کارلپاره دوږمې دوی کره لاره- دوږمې کورې په دې ليکلی وچې هغوی له يوې خوا تيليفون نه درلوده اوله بلې خوانه يې کورې بي ته نه ومعلوم - اوس رڼا ته داسې ښکايده که خدای کوول ښه يې ويشتلې ده- په بېغمه زړه له کوره ووتله - دبي بي لپاره يې په دې پلمه وکره نه چې بيا به يې سباته نه پرېږدي په دې خوشحالی چې نن به ټوله ورځ له ميرني سره دباندي په چکر وهلو تېره کړي-

په خپل ټاکلي وخت دکانتینتال مخې ته ورسېده خوميرني تررڼا مخکې راغلی و، هغه نه غوښتل چې رڼا دې انتظارکې وساتي - هغوی دواړه يوبل ته مخامخ دکانتینتال په ساړه سالون کې ناست ول - رڼا نن له ځانه سره خپله مخصوصه دوسيه وړې وه په دې دوسيه کې رڼا خپلې هغه کيسې اوشعرونه چې په بيلابيلو مجلوکې خپاره شوي وو راټول کړي وو ، نوخپله دوسيه يې خلاصه کړې وه اودهرې کيسې په اړه دميرني سره غږيدله - اوميرني هم خپله دشعرونو وړه کتابچه له خپل خبريالۍ بيک نه راوويسته اوخپل يو يو غزل يې لوست اورڼا په مينه مينه ورته غوږ نيولی و خوميرني ته اوس درڼا ليکنې دومره دارزښت وړنه ښکارېدې - کاشکې چې يې درڼا يوه يوه کيسه له نظره تېرولای - خدای که يې يوځل هم دخدای درضالپاره هم يوه کرښه ويلي وي هسې يې سرښوراوه -رڼا دتېر ماښام کيسه ورته تېره کړه اوغوښتنه يې ترې وکره چې پرون خومې مور وغولوله خو هغه داسې دهوښيارې لورده کومه دې خوا اخوا ښځه نه ده- د دواړو دنياوو علم ورسره دی، نن به زما غږ ثبت کړې که نه نوهسې مېره ابې ده بيا به مې په کورکې نه پرېږدي-

-خيردی زه هم همداغواړمه چې ماته هم پلمه جوړه شي او بې ښې اوبدي به راشې-

--ښه ! داسې دخلکولوڼې درته ارزانې ښکاره شوې ؟

ميرني له خپل بيک نه مني ډيسک راوويست اودمیزدپاسه يې کېښود، موسکې شو بيا يې زياته کړه:

- گرانې! گوره زه خويوسيمه ايزخبريال يم- دامني ډيسک زما ټوله استديو ده- اودلته زمونږ راديوکوم دفترهم نه لري اوس دايولوی سالون دی- که دې زه اوازثبت کړمه نودخلکوشورهم پکې راځي اودا نری نری موزیک هم چې دلته په سالون کې غږيري - نوداسې ځای به وټاکو چې خاموشي وي - زه خپل رپوتونه خو خپلې ليلې کې ثبته ووم - رڼا ته دبي بي دپوښتونانديښنه په زړه کې وه نوو رته يې وويل:

- گوره زه پوهيږم دنن خبره سباته اوږدوې که دا کارونشو بيا به.....

د رڼا سپين لاس چې دمير له پاسه يې ايښی و اوپه بل لاس يې خپله زنه تکیه کړې وه ميري خپل لاس اوږد کړ اودرڼا په لاس يې کېښود اودهغې لاس ته يې فشارورکړ - رڼا له شرم نه خپلې سترگې ښکته کړې اوتکه سره شوه- دادکرنټ يوه جټکه وه چې دلومړي ځل لپاره رڼا ته ورسېده اوميري په عاشقانه انداز سره ورته وويل :

-ته سوچ مه کوه الله دې خيرکړي هرڅه به وشي ته مه خفه کيږه-

اوس ميري غوښتل چې رڼا ته په پوره صداقت سره اعتراف وکړي چې په هغې مين دی اوغواړي يې چې دتل لپاره خپله کړي -اوس ميري نه غوښتل چې رڼا دې په راديوکې خبرياله شي- دهغه دزړه غوښتنه خوداوه چې پس له دې رڼا دهغه دزړه خبريالي دې په غاږه واخلي چې هم خرما ده اوهم ثواب-

رڼا دپلټونکي په اړه ورته وويل اوتوله کيسه يې ورته وکړه اوهمداراز دهدايت هدايت اوتره کي په اړه چې ددې پښه يې څنگه په هغې بلې راديوکې ووهله - اوس نوميري ته خدای هسې ورکړې وه چې په کومه بانه باندې يې درڼا دمقرری نه انکاروکړي- درڼا په دې خبرو اوس هغه په زړه کې گوړې ماتولې اوځان سره يې ويل بس الله مهربانه باچادی زما خو خبرياله نه وه پکار زما مرستياله پکاروه دژوند مرستياله - ميري له هوشيارۍ نه کارواخيست اودرڼا په خبرويې ځان هيڅ پوی نه کړاو وې ويل :

- گوره رڼا پلټونکی به خپل کارکوي ته دراديو ضرورت يې اوراديو به تاارومرو نيسي - خودسبالپاره به يورپوت جوړکړې -موضوع به زه درکړمه په پېښورکې دښځينوو خپرونو روان حالت باندې به يوراوپور جوړکړې اوزه به په

يومناسب ځای کې درته ثبت کړمه - رڼا هم ورسره ومنله - رڼا خوشحاله شوه چې دکارسرخوراووت - په رڼا ډېروځوانانوزړه بایلی و اوډېروپې دخپلولو خوبونه لیدل - خودلته بیا دمیرني طالع پرځای وې چې رڼا یې له پښواچولې وه - ترمیرني رڼا دمیرني ډېره غوښتونکې وه - دمیرني درقیبانوله ډلې یوهم

(ناني) و ناني هم هغه ځوان شاعرو چې دطالبانو په دوره کې یې ښه پرمختګ وکړ اوله طالبانوسره به تل گرځېده طالبان دې هم خدای لري ناني به یې ښه نازاوه - دنazolی ناني روزگار دطالبانو له سقوط څخه وروسته بیا خراب شو او پېښورته راغی - خوتېر عمر یې رڼا ته ښه معلوم واوس یې ځان رڼا ته مخکې مخکې کاوه غوښتل یې چې رڼا خپله کړي رڼا کله غوښتل دداسې شاعرسره دې واده وکړي چې ټوله ځواني کې یې دطالبانو خدمت گزارې کړې وې که څه هم په ځوانۍ ښه ویدنه و - رڼا خبره په ناني راواړوله اوښه یې پرې وخنډل میرني رڼا ته وویل:

-گوره! که کومه ورځ دې ناني تاله ماسره په کوم محفل کې وویني نوغریب به سم اورواخلي - دکوپارلورې! دکوپارلورې او یاداسمان بچیه دا هغه اصطلاح گانې وې چې میرني به خپلو خوږو اونازولوانډیوالانوته استعمالولې - مازیگر راروان و اودوی دواړه خپه خپه ول اوس دواړونه غوښتل چې له یوبل نه سره بیل شي خوپه کورکې بي بي لکه ناسته وه اوچمچه مارغوندي یې سرښوراوه چې جنی نن څنگه په خپل سر دوږمې کره تللې ده له یوبل نه یې خدای پاماني واخیسته خوپه دې هیله چې سبابه بیاگوري له یوبل سره - اوس رڼا دکورپه لارې دبي بي دغولولولپاره زړه کې پلانونه جوړل چې په کومه پلمه ځان ورڅخه خلاص کړي.

اتم څپرکی

درڼا له لېدلو وروسته دمیرني نه خوب اوکرار نورتللی و - نه یې په بولدک پسې سوچونه کول اونه یې دکنړ اوکنړیانوغم ورسره و - شپه اوورځ یې درڼا سوچونه ورسره مله شوي وو - دورځې خوبه یې رڼا ولېدله اویاخو به یې

په تیلیفون کې ورسره خبرې وکړې خوشوگیروپې بلکل کارورخراب کړی و- اوس داغم ورسره و چې څنگه مېرني شي اورنا ترلاسه کړي هغه ته معلومه وه چې داجونکي په کومه طريقه دهلکانو زړونه ترلاسه کوي چې ښه يې دزړه په غم اخته کړي نوبيا وروسته په خپله کراره دخیر په غونډۍ کيني اوخپل سيلونه کوي- تېر مازیگر و چې خپلې لیلې ته راورسېده اودرنا لپاره يې هم اندېښنه وه چې بي بي ورته غوسه شوي نه وي - جنی خودتگ په وخت کې ډېره وارخطا ښکارېده ، که څه هم رڼا ته يې دخداي په امانې په وخت کې ويلي وو چې ورسېده نوخامخا به ورته تیلیفون کوي ترخودده زړه راټول شي-

مېرني په لیلیه کې درنا دتیلیفون دراتلوپه انتظارکې په خپل چپرکت کې اوږدغزېدلی و ، درنا یوه یوه نخره به يې ترسترگوشوه یو،واربه يې په ټول بدن باندې یخني راننوته، په همدې خیال پلونوکې وو چې په موبایل باندې زنگ راغی - دخيالونولړۍ يې دزنگ په راتلو سره وشلېده، په دې خوشحالی کې چې بیا به درنا غږ واوري په ډېره مینه يې وويل:

-هلو

-هلو مېرني يې ؟

-بلې مهرباني وکړی تاسو ؟

-بلې ! زه لاوری له رادیونه خبرې کوم څنگه خېريت خوبه وي ، دادوه ورځې دومره سترې پېښې په پېښورکې

وشوې خوتاسو يې راپورنه دی راکړی ؟

-پېښې؟؟؟ لاړوی صیب ولا زه خوڅېرته یمه....

-ولې تاسوپه پېښورنه یاست څه ؟

-نه داسې نه ده خومورمې.....

-ولې مور خو به دې د را ډیو مخالفه نه وي ؟

-نه والله مخالفه يې خو نه ده ، مريضه ده.....

دراديودمشر لاروي تيليفون مېړنی هک پک په ځای کېناوه- مېړني بله لاره نه درلوده مجبور شو چې په يوه ترپ کې يې خپله مور دغواپه لغته په تشي باندې ووهله اوپه پنځو دقيقو کې يې دهغې تشی يې ورته له منځه يووړ، بيا يې ژر پېښورته راورسوله ، دکمپلکس دروغتون دډاکترانوله مشورې وروسته يې دادی اسلام اباد روغتون کې يې بستري کړه او له لاروي نه يې دپنځوورځونوره رخصتي هم ترلاسه کړه - که يې داسې نه وای کړې نومشر څه خبرو چې خبريال يې په دې دوه ورځو کې دنويوگلونو په تماشي سرشوی چې نه له ځانه خبردی اونه له جهانه - مېړني که لاروي ته دا پلمه نه وای کړې نوخبره تللې وه ډنډوره شوې به وه-

ترڅو دمېړني سوچ په ځای کېده اودلاروي دتيليفون وېره يې له زړه نه وته دماښام بانگونه شوي وو- دخپل دغم دغلطولو لپاره يې له پلاره ورته پاتې زور تپ چې عمر يې کابو سلوکالويا سلولسوته رسېده او ايله په مټکي يې فيته غږوله دليليا سياموی غم يارنه داری دسندرې فيته يې ورواچوله- دا تپ دومره قران وهلی و، ترڅو چې دوه يادري سوکه به يې په تندي ونه خوړل غږېده به نه - پس له دوه سوکانوتپ په غږېداشو - مېړني دليليا سياموی دسندرې په اورېدو نورهم دخپلې ليلا په سوچ کې شو اودرنا خبره يې دچرې پشان په زړه ورننوته اوراوتنه چې ويل يې:

-الله دې نن خیر راپېښوي هسې بلا په کورکې نه وه چې زه راووتمه اوس به دچمچه مارپشان لکه ناسته وي اوژبه به راته چيچي - نوريې نوطاقت نه راته راديوخويې په بلاوو هله غم يې پنځه ورځې نورهم له سره لرې کړ خودرنا غم خويې چېرې لرې کاوه دپتنگ پشان چې څومره سوځېده هومره خوشحالېده - زړه نازړه يې دخپل موبایل نه درنا دکورنمبر ډایل کړ- زنگونه ولاړل خوچاغوري نه پورته کوله، زړه کې يې راتېرشول نه چې بي بي زما سياموی جانه له وينتانو نه وي نيولي - سبا يې چېرې گنجی راونه لېرې موبایل يې بند شو زړه يې نورهم وارخطاشو بيا يې نمبر ډایل کړ ، دوه درې زنگه لاړل او ، اوازراغی:

-الو الو

-الوالو خدای دې ورک که ولې خبرې نه کوي؟

په داسې حال کې چې غږ يې د لاروي صيب تر غږ هم تاثيرناکه و او دميرني پښې ناخاپه په رپر دېداشوي څنگه چې
سah يې شاته شاته کېده خوډېر يې ځان ته جرت ورکړ:

-مورې سلام...

-والیکم سلام زويه څوک يې ؟

-مورې ميرنی يمه تاسو څنگه يئ ؟

-خير يوسې، ته څنگه يې موردې ښه ده ورونه خویندې پلاردې.....

ميرنی په خبره ورسېدو چې ليلاجانه يې دمور سره دومره دده په اړه نه ده غږېدلې، نوزړه ته يې دمه ورغله غاړه
يې تازه کړه:

-شکر ښه دي هغوی په کلي کې دي...

-وئ ! زويه نوته مساپريې الله دې دماله زوی سره وساته-

-رڼا جانه شته ؟

-اوه زويه خدای دې ورکه کي ټوله ورځ يې بلاوهلې دملگرې کره تېره کړې، زه نه وم کنه نو راديوته مې درلېږله
اوس ديگی کوي -زه به يې راوغواړمه-

-هلوسلام ميرنی صيب څنگه يې ؟

-ښه ټوله ورځ دې له وږمې کره تېره کړه زه به درسره گورمه-

رڼا په کړس کړس وخنډل-

-څه وکړمه ډېره راباندې گرانه ده څه نشم وپلې....

میرنی هم درنا همدې ځواب ته منتظر و ، په تیلیفون کې یې درنا احوال واخیست اودلاروي دتیلیفون په اړه یې هم ورته وویل اوتوله کیسه یې ورته تېره کړه چې خپله موریې درنا له سره جارکړې اوپنځه ورځې نورې هم درنا لپاره رخصت اخیستی دی- دواړو ښه دیوبل سره وخنډل، نورنوپه موبایل کې کارت خلاص شو، مخکې له دې چې له رنا سره خدای په امانې وکړي تیلیفون بندشو، خودخدای په امانی- په پلمه رنا ورته زنگ وواکه - میرني رنا نه پوښتنه وکړه چې دبی بی غږ نن بل شانې و نه چې ناروغه ده هغې وخنډل نه ناروغه نه ده دادوه ورځې کیږي چې ژامه یې دگرمی- له وجې شورېدلې اوخپل جوړه کړې ژامه نه اچوي په دې چې نوره بی بی پرې شکی نشي نوتیلیفون یې سره بندکړ- رنا ټوله شپه وینښه تېره کړه - گرمي یې پلمه کړه یوه سوژه یې په ذهن کې راتاوه شوه پاڅېده اولنډه کیسه یې ولیکله ، سهاردسباناری- نه وروسته دخپل زور کوچني ټیپ په لټه کې شوه چې کله کله به یې کومې مجلې ته فیچر جوړاوه، نوخپل ټیپ نه به یې کاراخیسته- ټیپ یې دجاموپه الماری- کې دجامولاندې شوی و، ښه شپبه ورپسې سرگردانه شوه ، وروسته یې راپیداکړ- اول یې چک کړ چې کارکوي که نه، وروسته چې مطمینه شوه نوخپله ډایري یې راواخیسته _ تیلیفون ته کښاسته ، دهغومجلو اوورځ پانودفترنوته یې تیلیفونونه وکړل کوم چې دافغانستان دښځولپاره خپرونې کوي- ډېرې خبرې یې دخپل راپورلپاره راواخیستې بی بی لیدل چې جنی- غریبه په خپل کارلگیا ده نوزره یې پرې وسوځېده لاره پخلنځي ته دغرمې لپاره یې خپله تیاری ونيوه - رنا خپل سکریپت ولیکه، څوڅو وارې یې ولیکه ترڅویوېې خوښ شو اوبیا یې په لوراوازه کوته کې چې قدم مرش یې هم کاوه و لوسته، دغرمې دډوډی- په وخت یې بی بی ته وویل:

-ښه به نه وي چې یوځل میرني ته زنگ ووهمه اوداخپل سکریپت ورته ولولمه بیابه یې ثبت کړمه-

-او ښه وايي، بیا به درته ووايي چې کوم ځای یې خراب دی هغه به سم کړي...

-خراب خونه دی دادمیرني غوندې خبریالان چې دي زه لس دانې دخپل دستکول په کونج کې گرځومه هسې مې

طالع خرابې دي-

-ښه ښه لويه سې، دومره توده يې مه خوره، لږه گوزاره كوه، په هرچا دې بي گمان مه كوه خلك دې څه پروالري هرڅه يې چې درته ويلې هغه منه چې مقرره شې، په خپله ملامته يې ژبه دې خرابه ده پر بر غږېږې، بيا ژاړې چې خلك مې پښه وهي-

رڼا په ميرني په دې پروانه ساتله اوځان يې مستغني ښكاره كاوه چې بي بي پرې پويه نشي كنه نو بيا ديوه تيليفون كاردې چې جمال ته به يې وكړي - تردوډۍ وروسته يې په ډاډه زړه چې دې بي محترمې نه يې اجازه هم اخيستې وه ميرني ته تيليفون وكړ، ميرني په تيليفون كې په گيلو رڼا ته خوله خلاصه كړې وه اودټولې شپې دبېقرارۍ كيسه يې ورته كوله دخپل ليونتوب حال يې هم ورته وويلو خودرڼا بي بي ته پام شو چې دجای نماز په سر ناسته ده خپله دعايې اوږده كړې او ټول پام يې ددې خبروته دی - زړې خبره واړوله او وې ويل:

-بي بي مې هم همداوس په جای نمازناسته ده اوماته دعاگانې كوي چې كاميا به شمه-

دانويوشفرو چې ميرني ته يې ورساوه چې دريم گړی موجوددی، پام كوه- وروسته يې سكريپټ ورته ولوست ميرني هم ورته دسكريپټ تعريف وكړاو ورته يې وويل چې سم دی- ثبت يې كړه اوقسمونه يې ورواچول چې نن ورځ خويې په ډغر ه ووهله څلورورځې درخصتۍ ورته پاتې دي سبابه ضرورله ده سره گوري دسهارنهه بجې يې دهماغه لومړي ورځې رستورانته مخې ته سره وعده كښوده -له تيليفون له بندولو وروسته بي بي له رڼا نه وپوښتل:

-زويه دا ميرني واده لري اوكه يې نه لري؟

-زه څه پوهيږم ترش پرش هلک دی سړي سره سمې خبرې هم نه كوي-

-ولې له ما سره خوبگيا په تيليفون كې داسې غريب نرم لگيا و-

-ته يې څه كوي نه چې كومه لوردې وركوې چې داسې يې پوښتنه كوي چندان شی خونه دی-

-نه هسې مې زړه كې اندېښنه راپېداشوه- زما لورانې خوزما په خوله پورې خاندي كله زما خوښې ته گوري هرڅه چې يې زړه وغواړي هغه كوي-

-ښه نوستاپه خوله وکو دابا پشان به سرې راته وگورې-

-ولې په ابا دې څه شوي و، والله که یې دپښو خاورې یې پېداشي-

-ولې تاته څه بیوفانه و، بله یې درباندي ونه کړه-

-ښه یې وکړل قسمت به یې و-

درنا عادت و کله کله به یې بي بي خوروله وروسته به یې بیا راپخلا کړه اوس هم څنگ ته یې ورغله غیر ه کې یې راتینګه کړه اوشکل یې کړه او ورته یې وویل راځه چې اوس دخپلې مقرري په خوشحالی کې چې گوندې مقرره شمه دناران پارک ته په چکر لارشو-

دبي بي هم زړه تنګ شوی و، دوی به اکثر مازیګر دپېښور پارکونوته په چکر تلل اوهلته به بي بي اکثر دنورو افغان کډوالوکورنیوسره چې په سیل به پارک ته راغلي وو مجلس اوخبرې کولې-

نهم څپرکی

رنا په خپل رپوټ باندې ډېر ه خواري کړې وه - ان دومره چې له ناني به یې تش په سلام هم ښه نه راته په دې چې هغه ډېر وخت دطالبانو غورمال پاتې شوی و، هرڅوک چې به دطالبانو طرفدارو اویا به یې دهغوی غوره مالي کوله نو درنا به ورسره ورانه وه ولې چې طالبان دښخو په وړاندې سخت دریځه خلک وو- نن یې دخپل رپوټ لپاره څوځلې ناني ته ټیلیفون کړی و اودښخودادارو دټیلیفونونمبرې یې ترې را اخیستې وې، خونانۍ نن په زړه کې سره اوشنه باغونه کرل او سوچ یې کاوه چې جنۍ راغله نوره رامه شوه- ناني ته ځان نن ډېر مهم ښکاره شو، له رنا نه یې پوښتلي ووچې په دې نمبر باندې څه کوي رنا ورته په ځواب کې ویلي وو (دا هغه ډول دی چې

غږ به یې وروسته واورې) رنا خپلې مقرري ته سره اوشنه خوبونه لېدل - دپلټونکي وېره یې هم له زړه نه وتلې وه که څه هم پلټونکی هدایت هدایت غوندې شله سرۍ نه و، ترهغه یوڅه هوشیاراوپه خبره پوی سرۍ و، کله چې

وي ليدل چې رڼادانځر گل پشان ده نو ځان يې له بې ځايه کړاونه خلاص کړ اورڼا ته به يې په خوله څه نه ويل اونه به يې د هدايت هدايت غوندي په ببولوعادت وو - خو په زړه کې يې ژوره کينه تراوسه هم له رڼاسره پاتې وه -

داگست اته ويستمه وه دمېرني ازمويڼې ته درې ورځې پاتې وې دپوهنتون هلکانو ټولو دخپلوازموينولپاره پوره پوره تياري نيولى و ، اودپوهنتون په هرگوت کې به دبوټودسيورولاندي محصلين ناست ول اوخپل سبقونه به يې ويل خوميرنې سرې سترگې پاچا گرځېده ، نه دازمويڼې خيال ورسره و ، نه دکلي کنړ اوکورنۍ غم اونه دراديو دخبريالۍ غم - غم ټول درڼا و چې له دنيا نه يې ويستلى و- دميرني دکوټې انډيوال مجاهد شاه چې په کلاس کې يې هم وريوځاى و ، نوى دې دوو رځوکې له کلي نه راغلى و ، هغه دسوات ددير دسيمې نه و ، اوس مجاهد ته ميرنې بدل بدل ښکارېده ، هغه به تل له مينې ميرني ته ماما غږ کاوه - يوه شپه خوېې څه ونه ويل دويمه شپه يې چې دماما بيقراري ولېده نوپه سرې شک برشو - غلي يې له ميرني نه وپوښتل:

-ماماجي څه چل شوى دى هن داده ورځې چې زه راغلى يم په موبایل دې چې زنگونه راځي يا ما له کوټې نه بهر اوباسې اوياخپله بهرځې - پارچې راروانې دي پارچې ، فايئل اير دى چې فيل نشې-

-څه مړه که خدای کول گورې به يې چې بنډل بنډل پارچې به تورم ،

-دخان زرین غوندي نشي چې پور فيسر ته به يې ويل معلم صيب ماته يې په پښتو واړوه کنه نو زه لارمه دخدای په امان-

-پنحه واړه گوتې يوشان نه دي-

ميرنې چې ائېنې ته مخامخ ولاړو خپل وينستان يې سم کړل اوخپل بيک يې په اوږه کړ اودومره يې ورته وويل:

-مړه زه ځمه چې ماني دې راته سترگې په لاره ده-

ددې خبرې په اورېدومجاهد له ځايه پاڅېده اوپه کوټه کې يې څرخونه وخوړل ، تاو راتاوشو-

-زنده باد ، زنده باد ، ماما داسې وايه !

-اوکنه داخوبه منې یار

رڼا اومیرنی دواړه ارمی استیدیوم ته لارل او هلته دورځې له خوا به اکثر دخلکوبېروبارکم و نودرنا په اند هغه ځای دهغې دراپورلپاره مناسب ځای و- میرني کله په دې وروخبرو خپله رڼا خپه کوله ، وې لیدل چې جنی ډېره بیقراره ده نو خپل مینې ډیسک یې له بیکه راوویست ، هغه په دې پوهیده چې دموتروشور هم پکې راځي خوڅه یې ونه ویل ، په دې چې هغه کله داراپور رادیوته لیږه - میرني دهغې غږ دخپل ځان لپاره په فلاپی کې اخیسته ترڅوماښام ماښام یې په لیلیه کې چې ځانته وي اوري به یې اوخپله مشغولا به پرې کوي -

رڼا هم ډېره خوشحاله وه چې غږ یې میرني ورته ثبت کړ ، یوه مسته جانانه خندانه پس یې میرني ته داتپه واوروله :

-ملنگه دوه گټې دې وکړې

یوډې خیرتول کړو بل دې وکړل دیدنونه

-داڅنگه ځان ښایې اوکه ماته اشاره کوي ؟

-دواړوته مې اشاره ده - دواړه په یوې کشتۍ کې سواره یو- گوره هم به مې ځان په رادیوکې مقررکمه اوهم به تا لاس ته راوړمه -

-که سرچپه شي نوبیا ؟

رڼا دمیرني په وروستي ځواب باندې لکه مچۍ راسره شوه او هغه سکریپټ چې یې مخې ته په میز باندې پروت و ، راویې خیسته اومیرني ته یې څوگزارونه په سرباندې ورکړل - په میرني یې دمینې څوتوبې ووېستلې - رڼا دخپلوټوکوټکالو لپاره نانی هم رایادکړ ، چې پرون یې دخپل رپوټ برابرولولپاره یې څوځلې هغه ته تیلیفونونه کړي وو - اودښځو دمطبوعاتي دفتر و نمبرې یې ورڅخه اخیستې وې - میرني ورته خندل اورڼاته یې ویل چې پرون ورځ دې نو په ناني په خوشحالی تېره کړې اوټوله شپه به دې خوب ورڅخه غلاکړی وي- رڼا دبی بي دپوښتنې په اړه

هم باريار توکي تکالي جوڙولي ، اوخپل مجلس يي له ميږني سره توداوه ، ټوله ورځ يي سره دپېښورپه پارکونو اورستورانتونوکي تېره کړه -اوس رڼا ميږني نشو هېرولي اونه ميږني رڼا هېرولې شوه دواړو په يو بل پوره اطمینان اواعتمادپيدا کړي و ، رڼا نه غوښتل چې ميږني ته داسې زر دخپلې کوژدې په اړه ووايي ، هغې دامطلب وچې مياشت پس چې دميرني ازموينې پای ته ورسېدې وروسته که هغه کومه فيصله وکړه ښه ترښه که نه نو بيا به داورسره مفصله وغږيږي-

نژدې ماښام وچې رڼا کورته راغله- بي بي نن دنورو ورځو خلاف دومره په غروپش کې نه وه- دراتگ سره يي سم رڼا ته دچايو ترموز مخې ته کېښود- رڼا له بي بي نه داپته کړې وه چې دابادي راديو دفترنه لري بيا به والله که ورځه خلاصه شوې وه بي بي به سمه جوړه ورسره تلله - دهغې وجدان داکله منله چې ځوانه لوردې له يوه ځوان هلک سره دښارپه رستورانتونوکي گوري راگوري-

بي بي په دې سوچ کې وه چې رڼا ټوله ورځ په ابادي راديوکي تېره کړې نوزره نازره چې رڼا بيا غوسه نشي ورته يي وويل:

-رڼې! ته خو غرمې ډوډۍ ته هم رانغلې ، کار دې څنگه سو؟

-وشو، زه چې لارمه تردولسوجوږي ميږني نه وراغلي ، چې پوښتنه مې وکړه راته يي وويل چې کوم رپوټ لپاره تللي دي -رابه شي بيا مې ځان سره سوچ وکړ چې بيا به ټيکسي نيسمه راځه انتظار وکړه -که څه هم زړه مې تنگ شو چې راغی اوخودخان صيب زوی خپل رپوټ يي جوړکړ- راديوته يي وليږه اوبيا يي زما غبراته ثبت کړ اوزما رپوټ يي جوړکړ راته يي وويل چې کېنه خپرونه به راشي اوته به خپل رپوټ واوري -

-څنگه خبرې دې راديوکي راغلي؟

-نه! هغه وويل چې سباته راشه ښه يي نه دی ثبت کړي، بيا به يي له سره جوړ کړي - والله که لاره شمه، په بلايي وهمه، ماته ډوډۍ راوړه، چای دېرته راوړي راوړي، خپلې کولمې خو پرې نه مينځم-

-ولې ډوډۍ دې نه ده خوړلې؟

-نه هلته خومې دپلارکورنه و، تراوسه وړې يم زه خونوره نه ځمه-

-خير دى زويه داکارونه خوږکې راځي، ته ولې وارخطا کېږې لږه حوصله کوه-

درنا گېده ښه مړه وه خودبې بي دغولولولپاره يې داپارټ اجراکړ چې دميرني سره دسبا ورځې دچکر وهلوزمينه
برابره کړي- بي بي چې اشپزخانې لاره، رنا قاچاقې ميرني ته تيليفون وکړ اووعدده يې کېښوده چې ماښام به پټ
ورته تيليفون وکړي اوس خيروخيريت دى-

لسم څپر کې

ميرنى په خپله ليليه کې په خپله کوټه کې په چپرکت اوږد غزېدلى و، په مني ډيسک کې يې درنا ثبت شوى
رپوټ واريه وار اورېده - دميرني دې کار نور دمجاهد زړه ورتنگ کړ، په غوسه يې وويل:

-ماما ته نن ليونۍ شوى يې - ستابه يې غږ خونبيري اوس دې زړه دى چې دسهاره پورې زمونږ غوږونه پرې وخوړي،
زه مجبور يم چې بهر خپل سبق ولولم-

ميرني داسې ځان وښوده چې گوندې څه يې هم نه دي اورېدلي، په خپل سوچ کې تللى و، دمورخبرې يې ورپه زړه
کېدې اوبيايې دتروروعدې ورپه زړه شوې چې دميرني له مورسره يې کړې وې چې هرکله ميرنى په خپرسره له سبق
نه خلاص شو اوراغى په هماغه ورځ به دشبنيۍ دسما له ورکوي- خبره دلته وه چې شبنمۍ له ماشومتوب نه
دميرني له بلا نه هم بده راتله، کله کله به يې چې مورورته ياده کړه اويا به يې دهغې نوم به يې ورته په خوله
واخيست نوده به ورسره سمې جگړې کولې - څنگه چې موريې ډېره زوروره ښځه وه نو تل به په خپلې خبرې ولاړه
وه، څه به يې چې ويل هغه به يې خامخا کول - داخبره يې دده له مغزو لا وختي تېره کړې وه چې کله له پوهنتون

نه راخلاص شوې په هغه شپه به ستا دخلاصېدو په خوشحالی کې دشبڼمۍ دسمال هم راوړي او گویا دهغې په وینا خوشالي به غبرگه شي - هغې میرني ته ویلي وو چې که دې دشبڼمۍ نه پرته په بلې جنې لاس کېښود نوزه به دې قران پښوته کېږدمه ، نوره دې خپله خوښه - میرني ددې خبرې له وېرې نه پوره دوه میاشتې کېدې چې کلي ته تلې نه و- دخپلې روغتیا احوالونه به یې ددوستانوپه ذریعه مورته ورلېږل او هلته یې پلمه جوړه کړې وه چې وروستي ازموینې یې راروانې دي اودا ازموینې ډېرې سختې دي نودی شپه ورځ په خپلې لیلیې کې خپلو کتابونوته پروت دی ، خپلوازموینوته تیاری نیسي - دمیرني مورته چې کله به څوک له پېښوره ورغلل اودمیرني لیک یا احوال به یې وروړ نوخامخا به یې دهغې دخوشحالی لپاره چې ښه زېرې ورکړي نوله ځانه به یې وویل والله چې ورغلو خوارکی په کتابونوکې پټ و، هغې ته پته وه چې زوی به یې دوه درې میاشتې وروسته خپلې ازموینې پای ته رسوي نو شپه ورځ دمیرني دراتگ شپې ورځې یې حسابولې-

میرني سوچ کاوه که درنا خبره مورسره شریکه کړي هیڅ امکان نه لري چې هغه دې رڼا قبوله کړي، ولې چې هغه په کلي کې خوشحاله ده ، په خپلومخکو اوبولوپټیوباندې مینه ښځه ده ، هغه کلیواله جنۍ غواړي اوس حیران وچې درنا دکوژدې مراسم څوک ورته برابرکړي - له بلې خوا، دازموینو راتگ ته دوه ورځې پاتې وې ، له ازموینووروسته خویې موریوه ورځ هم نه کېناسته اوتوره شبڼمۍ یې ورته په نامه کوله- دشبڼمۍ چاودې چاودې غوښینې تورې تورې پښې به یې ورپه زړه شوې چې تل به یې پلاستيکي شنې اوسرې چپلکې به یې په پښو وې- اوړی اوژمی به یې پوزه بهېده، چې داڅه تاثیر و اومړواې مړواې سترگې چې له یوې خواتکې شنې وې له بلې خوايې دسترگوانداز داسې مړاوی و ، نو په دې کې به دښایست کومه ټپه راپورته کوي - میرني اوسیلی راوویست نورهم ځان سره خپه شو - رڼا ورته ډېره گرانه وه، دهغې سوراوسپین مخ ، گلابي شونډې ، له هرې خبرې سره سل خوله خندااو نازونه اونخړې چې میرني یې مړکړی ، و له بلې خواډېره مینه ناکه جنۍ وه هغې میرني ته هره شېبه په خپلوکتلواوخبروکې بې شانه مینه ورکوله، درنا هرانداز دمیرني لپاره ډېرجالب اوپه زړه پورې و ، دهغې بې باکه ډوډۍ خوړل ، دیاغي اسپې پشان په لاره ټگ، دلاس په اشارو خبرې کول پوره ریالسته جنۍ وه ، چې هرڅه پکې روښانه ول ، هیڅ څه به یې نه پټول خلاصه چې میرني درنا په هراندازباندې پوره پوره مین شوی و -

تېرماسوختن و، مېړنی له ځایه پاڅیده اودپوهنتون په انگرې کې دخپل لیلیې سره نژدې یوه کانتین ته ولاړ ترڅوماښامی وکړي- دکانتین شاگرد ته یې وویل چې ورته یوخوراک قیمه له سلات سره راوړي - شېبه وروسته شاگرد هرڅه راوړل میړني ته رڼا ورپه زړه شوه چې نن غرمه څرنگه مخامخ په هوټل کې ورسره ناسته وه - د ډوډۍ په وخت کې یې خپلې گوټې ټولې غوړې کړې وې ، څومره بې باکه ډوډۍ یې وخوړه ، کله چې هغې دومره په مزه اوخوند، په ډوډۍ پیل وکړ نومیرني ته اشتهارغله اونن ډوډۍ خوړل له رڼا سره ورته څومره ډېر خوند ورکړ - اوس یې هرڅه کوبنس کاوه چې یوه مړۍ یې له ستوني تېره شي نه کېده- ډوډۍ یې بېرته واپس کړه اوپیسې یې هم ورکړې - بېرته خپلې کوټې ته راستون شو، په همدې اندیښنو کې یې دکوټې څراغ مړکړ اودرڼا په یاد کې یې بالښت په غیره کې ټینګ ونيوه اودسبا دلیدولوپه هیله اوپه دې هیله چې گوندې ښه خوب ورشي سترگې یې پټې کړې-

یوولسم څپر کی

سهاروختي دټیلیفون په پرله پسې زنگونو رڼا له خوبه پاڅېده - ددې له جگېدو نه مخکې بي بي وخته دټیلیفون غوړۍ پورته کړه اوپه خبروشوه نو رڼا ته معلومه شوه چې دبریننا ټیلیفون دی نو هیڅ سر یې ورپسې ونه گرځاوه- لاره تشناب ته ترڅوخیل مخ اولاس پرې وینځي - ښه شېبه یې په تشناب کې تېره کړه چې راووته بي بي لاهماغسې په ټیلیفون کې خوږه خوږه لگیا وه- ځان یې بې تفاوته ونيوه اوخیل سینگارمیزته ودرېده، دوښتانو برش یې راواخیسته چې بي بي پرې غږ وکړ :

- رڼې ! راشه برینناگی ده، قلم اوکاغذهم راواخله چې دحوالې نومره درکي-

-بریننا زما اوستا دخدای په امان ، رڼې واخله ورسره خبره وکه.....

- بریننا سلام.....

- سلام زبې! څنگه يې ژوند څنگه تېر يږي؟

- مننه، ته څنگه يې جمال لاملې ښه دی احوال يې لري؟

-ښه دی پرون سره وغږېدو، سباته رخصتي ده کېدای شي دهغوی خواته ورشم - پېښور کې به اوس هوا څه سمه

شوي وي؟

-نه بابا هماغسې گرمي مستي کوي -

- هورښتيا، پرون يې راته وويل چې ابادی راديو کې مقررې کېږي - ما په انټرنېټ کې واورېده، ښه راديو ده،

ښې خپرونې لري-

-تراوسه معلومه نه ده، يوچاراته ويلي، پوره اعتماد مې پرې نشته-

- اوس د حوالې نمبر واخله، پرون مې پېسي درلېږلي- کېدای شي راروانې مياشتې کې زه په خپله پېښورته درشمه،

دلته ډېره خپه شوې يم-

رڼا دبرېښنا نه دحوالې نمبر واخيست، په زړه کې ورته شک راپېداشو چې رڼا نن په خپلو خبرو کې بدله بدله ښکارېده،

هغه څو کله هم دې سره دومره خوږه نه وه- په ماشوم توب کې به يې چې له دې نه ښه کافي مشره وه وخت نا

وخت به يې وهله- يوه ورځ يې هم په خوږه ژبه له دې سره خبرې نه وې کړې- تردې خوبې يې ډېره ښه وه-

بي بي ته يې مخ ورواړوه:

-پرون تا برښيناته ټيليفون کړی و؟

-ماورته له PCO نه يوزنگ ووايه چې ټيليفون راوکړي بيا مې يوڅه ډالري راوغوښتې-

-ولې تراوسه خو دېلې مياشتې دخرڅ لپاره هم پېسي شته نوستا ټيليفون ته ضرورت دڅه و؟

-ښه ده چې شته، ولې پيسې خوڅه بده خبره نه ده په کورکې ښې دي هغه څه پردی. خونه ده چې داسې سره شوې - رڼا په خبره ورسېده چې دکاسې لاندې کومه نيمه کاسه شته چې تورمخې برښينا گي هم راروانه ده - خپل سينگارمیزمخې ته ولاړه وه اوخپل ويښتان يې رمنځول - بي بي کوتې ته سباناری راوړ، په دسترخوان باندې يې هرڅه کېښودل - درڼا دښوونځي پيلېدوته يوه ورځ پاتې وه - رڼا دځان په سينگارولو شوه، بي بي ورته وويل :

-راځه چې چای دې سرپړي.....

-ښه درځمه اوس به لومړی خپلې جامې بدلې کړمه چې له چای خوړلونه وروسته په حوالې پسې به ځمه -

-اوس لا اوه بجې دي، دوکانونه اوبازارونه به کله دومره وختي خلاص وي ؟

-نه اوس خونه ځمه، په اتو بجوبه له کوره ووځم اودوړمې دوی کره ځمه، هغه هم راسره اخلمه اوبيا دواړه ځو- زه خپلې پيسې هم اخلمه اوځان ته يوه جوړه جامې اخلمه، کېدای شي دغرمې ډوډی هم له وړمې سره په بازارکې وخورمه - ته مه وارخطا کېږه، ستا ډالري به پوره امانتې درته راوړمه - رڼا په دسترخوان کېناسته، هغې ته خدای ورکړه بانه ورته جوړه شوه نن به بيا که خدای کول ورځ له ميرني سره په مزواوچرچوکې تېره کړي - يويې سباته سخته ده چې دیکشبنې ورځ ده اوپه هيڅ پلمه ميرنی نشي ليدلی نوپه زړه به دصبر تېره کېږدي بله ورځ ته يې ښوونځی پيل کېږي، بيا لاره چاره به ورته پيدا کړي - رڼا په اتوبجوبه دې خاطر له کوره وته چې دميرني خوب به پوره شوی وي اوهغه به هم له خوبه راپاڅېدلی وي - په دې سوچونوکې وه چې دبي بي پوښتنې يې دسوچ لړۍ وشلوله-

-کار دې څنگه شو ؟

-کوم کار ؟

-دراديوکار، ميرني څه درته وويل ؟

-معلومه نه ده ، دومره يې وويل چې پوره هفته به انتظارکومه، په راديوکې به پرې مشورې کيږي اويا به وايي سره - که پلټونکي راخبرشو، بيا نوله راديونه لاس ومينځه - خدای دې وکړي چې ښځه يې ناروغه وي اوپه رخصتۍ تللی وي-

-داقران وهلی څه درنه غواړي ؟ چې دومره درباندي مين و، نوولې يې واده نه درسره کاوه ؟

-واده ؟ تاسودکورښځې خوټوله ورځ موبل کارنشته بې له واده، نن سبا کم خلک په واده باندې سوچ کوي، دوی خودواده پری ديوي خوارکۍ په غاړه کې واچوي اوټول عمر گل هوسي يې دنورونارواښځوسره وي - خپلې ښځې ته تش په يو نوم مېړه وي او بس ، بيا زه څه ورځ مې گرځېدلې چې له داسې سپړوسره به ځان په بلا ککړومه-

-ديوي نجلی لپاره بله لاره نشته ، پرته له واده نه - دتا پشان ډېرې په کورونوکې دمېړه په ارمان ناستې دي، خوار کی ! ترڅوبه داسې ځان ته غره يې - داسې ورځ به راشي چې يوخر به هم درپسې نه راځي، پاتې لا انسان شو-

-بي بي څه ماغزه موخوړې په دې شنه سهارکې چې ډېره راباندې تنگه يې برښينا يا جمال ته به دې ورولبېر مه زه په يوازې ځان هم ژوند کولی شمه - هغه دې نه دي اوریدلی چې وايي (افت نرسدگوشه تنها را) مخکې له دې چې رڼا له کوره ووځي بي بي ورته وويل :

-نن مې غوښتل چې له بازاره يوڅه سوداراوپر مه-

-دڅه لپاره؟ يخچال خوله ميوې اوترکاری نه ډک دی-

-نه ، ماويل چې سباته که خيرو ميړني ته به ډوډۍ وکړو مونږ کره به راشي-

-دڅه لپاره خيرخوبه وي-

-خيروخيريت دی، پرون مې برښيناته هم وويل ، هغې وويل چې سپری ته په خپله وگوره اويا رڼه ورسره پريږده چې کاروکړي له بلې خوانه مې زړه هرسان دی چې ته به چېرې کارکوي؟ ته خومسته ليلايې غم خوټول زما په سردی

زه به يې له نږدې وگورمه او بيا به د تا دکارلپاره هم ورته ووايمه - يوه بله خبره داده چې مساپردی ثواب لري که يوه مړی ښه ډوډی يې مونږکړه وخوره-

-بي بي ! ته لیونی شوې يې ، زه نپوهېږم چې څه څه وايې ؟ خلک به څه وايي يوه ځوان هلک ته ډوډی کول بيا يې کورته راوړل ، دا ټولنه تاته معلومه نه ده ؟

-ښه چې نه يې راغواړې اونه ما خپل دابادی رادیوډپترته وړې ، نوره يوه ورځ دې هم نه پرېږدمه چې لاره سې ، نوره دې خپله خوښهزه نپوهېږمه ، جنی ! هره ورځ جوړه کړې چېرې ځې-
-دپلارکړه دې ځمه چېرې ځمه....

رڼا ته اندېښنه ورولوېده که د بي بي خبره ونه مني نو بيا کارخرايېږي - دې خو ورته دروغ وېلي چې رادیوځانته دفترلري خوبهتره به داوي چې د بي بي خبره ومني او هلک ته ډوډی وکړي ، که نه نو خبره به رسوايي ته اوځي ، په دې سوچ کې شوه چې داچمچه ماره اوس په کومه اوده رانه کړي ، غلې يې خواته ورغله ، په غاړه کې يې لاسونه ورامېل کړل ، په دې وخت کې توره بنگريواله هم کوټې ته راننوته اودرڼا خوا ته ورغله ، درڼا لاسونه چې د بي بي په غاړه کې امېل شوي وو ، زياته يې کړه:

-گوره ته خوددې تورې بنگريوالې پشان راته گرانه اوناوولې يې که ته رانه داسې دمپړني ځوانيمرگ په سر خپه شې نوبه زه څه کومه ، گوره ! زه له دې خبرلوڅوگانوډيانو ، نه ډارېږمه که نه زما څه ځي ډوډی ته پخوې اوزه به يې خورمه-

بي بي لاسونه له غاړې لرې کړل اوبنگريوالې ته يې هم يوه څپېږه ورکړه ، بيا يې وويل:

-ښه اوس ښه شوه ، دپيشو په سترگه راته گورې لويه يې کړه زامتونه يې وباسه اخرکې درته وايي دپيشوغوندي راباندې گرانه يې-

-گوره ته په مينه باندې هم نه پوهيږي-

-هومانه پیشوچوړوې اوبیاراته وایې په مینه نپوهیږې ؟

-هغه هدایت هدایت اوپلټونکی والله که درباندي ملامت وي په خپله پېشوگی یې چې په هرچا غوروږې

-ښه سمه ده ډوډۍ ورته وکړه داته دې خوشحاله بس نوره پخلا ، اشته شو....

بي بي رڼا دومره نه خورلوله ورسره پخلاشوه- په دې فیصله شول چې مازیگر به میږني ته ټیلیفون کوي اودسبادوډۍ

لپاره به یې راغواړي -

دبي بي مهماني نوره هم رڼا سودايي کړه - ځان سره یې اندیښنه وه چې نه دا پرې پوه شوي وي اوسباته هغه ته ددې

په اړه بد ،رد ونه وایي اومیږني ورځینې بیزاره نه کړي - له کوره چې راووته نوکورته نږدې یوې PCO ته ورتاوه شوه

اومیږني ته یې ټیلیفون وکړ- ترڅو ورسره وگوري-

.....

دولسم څپرکی

رڼا له صراف نه ډالري راواخیستې او دصدر هغه تم ځای ته وروړوانه شوه چې له میږني سره یې وعده ایښې وه لږه

فاصله پاتې وه چې په موبایل باندي یې زنگ راغی - نمبرته یې وکتل چې دمیرني و- مخکې تردې چې ځواب

ورکړي موبایل یې بند کړ ولې چې څوقدمۍ ته یې ورسېدلې وه - میږني به هره ورځ ښې ښې جامې اچولې وې خون

یې ترنورو ورځوښې جامې اغوستې وې په ټاکلي ځای کې ولاړو اودرڼا دراتگ انتظارې کاوه - رڼا ورورسېده له

سترې مشې نه وروسته میږني ورته گيله وکړه:

-دکپارلوري ! داموبایل ولې بندوي ماته خودې اندېښنه راواچوله ماوې نه چې جنۍ لاره خرابه شوه-

-نه جنۍ به خرابه نشي په دې باور ولره خودهلک دخرابېدو وېرته شته-

-خه دې وويل پوه نشوم ؟

-غم مه كوه اوس به په هرڅه كه خداى كول پوه شې-

-ولې ؟ نه چې مېرې ابې خه درته ويلي دي ؟

رنا د بي ټولې خبرې ورته وكړې او بېوخته د برښينا د ډالرو رالېرلو كېسه يې هم ورته تېره كړه د سباورځې دمهمانى كېسه يې هم ورته په خوند خوند ياده كړه- مېرني چې ښه په غورسره يې درنا خبرې اورېدلې وې رنا ته يې اطمينان وركړ چې د بي بي په خبرو به نه غوليرې اونه هغه دومره ساده ښځه ده چې په لومړي ملاقات كې درنا د غيبتونو دسترخوان ورته وغوروي-

مېرني رنا ته د بېگانې شپې كېسه تېره كړه او خپلې دزړه پټې خبرې يې ټولې ورته وكړې هغوى دواړه په پارک كې په كرسۍ باندې يو بل ته نژدې سره ناست وو په خپلو خبرو اواندېښنو باندې يې كله به يې خندل او كله به يې ژړل

اوس مېرني ته زړه لږڅه سپك ښكارېده هغه داسې څوك موندلي وو چې دهغه د غمجنو كيسو داوړېدو وړتيا يې لرله - نن مېرني ته رنا نوره هم نژدې نژدې ښكارېده زړه يې غوښت چې د يوې شېبې لپاره يې هم له ځانه بيله نه كړي خو درنا دخپلولولپاره څه وخت لا پاتې و-ټوله ورځ يې سره په پاركونو كې تېره كړه نژدې مازيگروچې له پارک نه دكورپه نيت سره راروان شول - مېرني رنا ته وويل چې كله كورته لاړه نودبي بي په مخ كې دې هغه ته د سبا دميلمستيا لپاره ټيليفون وكړي - كله چې د پارک دروازې ته رارسېدل چې مېرني پښه نيولى غوندې شو- راروان ځلمي هلک ته رنا اومېرني په وارخطايۍ وکتل رنا هلک ونه پېژانده خودمېرني له حالت نه پوه شوه چې كوم پېژندگلوۍ يې دى - رنا وپوښتل:

-زړگيه ! څوك وو ؟

-هسې دهدايت هدايت ډبله مارانديوال و -

-چې و، و نوڅه په بلا يې وهې ! هسې دې بله ورځ ازموینې پیلیرې که خدای کول یوه میاشت خواري ده-

-جنی له بل څه نه ډارېږم خو هغه ډېر شیطان دی ، تارانه خرابه نه کړي - هغه ته چې خبره ورسېده داسې فکر وکړه چې دنیا ته ورسېده-

-داسې خوده، دومره چې ته په ما ولاړې زه هم ستا په شان یمه بېغمه کېنه زه دچا په بېولو نه خطا وځمه-

میرني ته درنا عادت اوس پوره معلوم شوی و، اولیونتوب یې هم، ډېر یې ورته وویل چې په کورکې به له پوره حوصلې نه کاراخلي اودبي بي په مخ کې به بې ځایه حرکتونه اوځان به نه پویه وي- په همدې هیله چې سبابه میرنی په خپل کورکې گوري له یو بل نه سره جلاشول-

نوریا.....

دیارلسم څپرکی

رڼا بي بي ته ډالري ورکړې - بي بي وليدل چې رڼا ځانته څه نه دي اخیستي په زړه کې یې اندېښنه راولاړه شوه نه چې دوږمې سره نه ده تللې ورته ارمان ورغی چې کاشکې داوړسره تللې وای بیا یې په زړه وروگرځېدل چې دابادی رادیو دفترته خوبه نه وي تللې نویې وپوښتل

-ولې دې ځانته جوړې وانه خیستې ؟

-هسې وږمې راسره ډالري ولېدې ماویل چې ورته دکومې جوړې تمه په زړه کې راپیدانښي بیا به یې غواړي اوزما دجیب پېسې دومره نه وې-

-میرنی دې ولیده ؟

-نه، ولې ټیلیفون یې کړی و؟

-نه نه ولې ته راديوته نه وې تللې ؟

-څه مې کول ، وږمه راسره وه هغې ته مې تراوسه نه دي ويلي ، خدای خبر چې کارمې کيږي اوکه نه ؟

بي بي ډالري وشمېرلې هغه يې په ځای کړې رڼا ورته پلمه وکړه چې ترغرمې پورې دوږمې کره وه هغوی ميلمانه درلودل دهغې دمرکې لپاره خلک راغلي وو نووږمه نشوای ورسره تللې- له ځانه يې هلک اويوه کورنۍ راپېداکړه او کيسه يې رابرابره کړه ترڅوشک يې په يقين بدل شي دبي بي يقين راغی چې جنۍ خو له وږمې سره تللې ده هغې ته يې يوگيلاس سوږ شربت جوړکړ اورايې وړ، د رڼا مخې ته يې کېښود بي بي رڼا ته کړل:

-دلته يې ټيليفون نه وکړی ، ډېر انتظارمې وويست-

-ولې دڅه لپاره ؟

-هسې چې ورته ووايمه سباته مونږکړه راشي ستا غم راسره دی چې له معلمۍ نه خلاصه شې

-نه بي بي داسې راته ښکاري چې دکاسې لاندې کومه نيمه کاسه ده ته څه سوچ کوې چې داجينگو ميړنی به مې خوښ شوی وي-

والله که په داسې اسانۍ رانه خلاصه شې اوغورونه دې په کرارشي داخوبونه دې له سره وباسه زما داپېښور له بلا نه هم بدراځي ټوله شپه او ورځ په دعايمه چې کله به په يوه لندنې باندې برابرېږمه خوزه دبرښينا وجمال غوندې بيوفانه يمه تاهم له ځانه سره بيايمه-

رڼا په کړس کړس وخنډل خوبې بي تررڼا لويه مکاره وه هغې کله داسې په اسانۍ سره خپل پلان افشا کاوه رڼا په مزه مزه خپل دشربتويياله نوش جان کړه اودټيليفون خواته ورغله:

-ښه بي بي جانې اوس به ميړني ته ټيليفون وکړمه څه ورته ووايمه ؟

-زه څه پوهېږمه ترما زويه ته هونسياره يې په هرډول يې چې ورته وايې ووايه ؟

رنا دميرني دموبایل نمبر ڊايل ڪر بي بي بي خواته ناسته وه دڙونگونو نه وروسته بي خواب واخيست:

-سلام ميرني صيب ! فڪر ڪوم چي ڊپر مصروف ٺڪاري ستاسو وخت ونه نيسم-

-نه ولي گرانې بله ورڻ مې ڊڊله ايزو رسنيو مضمون پارچه ده خپل نوٽونه مې راواخيستل همداوس په يونيورسٽي

ڪي هغه ڄي ته ور روان ڀمه چي زه اوته سره تېره ورڻ ناست وو هلته به خپل نوٽونه ولولم-

-ٻه ڊڀرڻه مورمې ٻه ده سلامونه درته ڪوي ترڅنگ مې ناسته ده-

-موردې په بلا ويهه ، دظالم لور سمه ڊاڻي ايس آي جاسوسه ده ، يوه شپه ڊي هم نه پريڊي

-والله ته ڊڀر پري گران يې زړه په زړه ائينه ، ماويل ڪه سباته وخت لري نومورمې درته ڊوڊي ڪري مونڙ ڪره به

راشي - هورينستيا ميرني صيب زما ڪارونه څنگه شول له مرڪزي دفترنه مو احوال نه ڊي راغلي ؟

-بيغمه شه ڪه هلته مقرر نه شوې نوما خوڇپله سڪرتره مقرر ڪري يې-

بي بي رنا ته وويل:

-ته اوس دڇپل ڄان غم مه خوره ورته ووايه چي راڄي اوڪنه ؟

-ميرني صيب سبا ته به راشي اوڪه څنگه ؟

-ولي نه ته په پڻو وايي زه به په هوا درشم-

-نه دتڪليف خبره نه ده ڪه رينستيا رابانڊي وايي نوزما مورته خپل زوي وريادشوي اودهغه مينه په تاماتوي-

-داسي مه وايه بسم الله ڪه دظالم لوري ڪه نه بيا خوبه خوراو، ورورشو گوره له ياده ڊي ونه وڄي دشيپي په دولسو

بجودرته زنگ وهمه-

-ٻه نوسمه ده دخداي په امان-

درنا په وروستی خبرې بي بي ښه خوشحاله شوه رنا ته يې مخ واپاره:

-ياره ښه هوبسياره يې رښتيا چې ماته دجمال غوندي ښکاري-

-زه څه پوهيږم چې جمال غوندي ښکاري اويا خوسړي ته مې ښه بانه وکړه نوردې زړه-

دشپې دولس بجې راروانې وې خدای خبر نن شپه بي بي له جای نمازله سره نه پورته کېده شاپه شا يې نفلونه کول - درنا زړه دميرني دتيليفون لپاره وارخطا وو دبي بي فشاربه تل ټيټ و- رنا له لنډسوچ نه وروسته لاره الماری يې خلاصه کړه اوغلې يې دوه دخوب گولۍ راواخيستې خوړ سوړ شربت يې جوړ کړ بي بي چې سلام وگرځاوه نو يې مخې ته کېښود -

-بي بي رنگ دې راته ښه نه ښکاري چې فشاردي ټيټ نه وي داشربت وڅکه اونورخپل لمونځونه کوه-

بي بي هم پرته له خبرې دشربتو پياله په سرواروله لا څلورم وارسجدې ته کښته شوې نه وه چې سر ورباندې دروند شو پاتې لمونځ يې په مشکل سره وکړ، سلام يې وگرځاوه اورنا ته يې وويل:

-زويه ! ماته ځای راسم کړه چې چې ښه خوب راباندې راغۍ-

لس دقيقې لاتبرې نه وې چې بي بي په ښه درانده خوب وېده وه اوخرهاری يې دتيليفون له غورۍ نه دميرني ترغوره رسیده - رنا اوميرني دشپې تردريو بجوپورې ځانونه په مجلس اوخبرو ښه ستري کړل - وارپه واربه يې درنا په دې ټوکې چې په بي بي يې عملي کړې وه سره دواړو خندل ، شپه په مزوکې روانه وه، بي بي خوبونه ډزول اوميرني له رنا سره دنيموشپوله خبروخوندونه اخيستل-

.....

څوارلسم څپرکی

پس له دريوومياشتورخستی نه درنا ښوونځی اودميرني ازموينې پيلېدل - رنا خوشحاله وه له يوې خوا، دبي بي له جنجاله خلاصېده اوله بلې خوا ميرني ورسره ژبه كړې وه چې دازموينې په پای کې به ورسره كوژده كوي درنا له پښو زولنې خلاصېدې - هغې پرته له پلمونه كولاى شول چې له خپل ميرني سره په ډاډه زړه هره ورځ وگوري اوهمدارنگه په خپلو زد كوونكوپسې هم ډېره خپه شوې وه - رنا اوس په پخلنځي كې وه دغرمې لپاره يې څه پخول وروسته ښوونځي ته تلله - بي بي دتازه شيدو لپاره دكورسره نژدې ماركيټ ته تللې وه - په تيليفون باندې زنگ راغی رنا غوړی پورته كړه:

-هلو

-سلام گرانې څنگه يې ؟

-سلام ته څنگه يې ؟ خوب دې پوره شو اوكنه دشپې ډېر سره وغړېدو-

-هو له تانه وروسته مې درس نشو ويلي ويده شوم اوس راته دعاكوه چې ازموينې ته روان يم-

-ولې نه زما دعا تل ترته درسره ده-

-ښه گرانې اوس نوځم له ازموينې نه چې خلاص شوم بيا تيليفون درته كوم-

-سمه ده دخداى په امان-

رنا لاغوړی نه وه اېښې چې له پخلنځي نه دبي بي غږ راپورته شو-

-خداى دې ځوانيمرگه كه چېرته ورکه يې اوس ښه شو تورې بنگړيوالې دې مخ درتوركړ:

-ولې بي بي دغه ده درغلم-

-مانه درته ويلې چې داخداى ويلې له كوره ورکه كړه خوپه تاباندې له مانه هم گرانه ده ټوله غوښه يې وخوړه څه

دې كول ؟

-هسې داوتو ساکت مې له برق نه ویست چې ونه سوځېږي-

-ښه ښه اوس به څه پخوې زه خودیگی نشم کولای-

-خیرده یوه ورځ به یې سپوره وخورو-

-ولې نه اوس دې بیا ښوونځی پیل شو که خدای کول هره ورځ به همداحال وي-

رڼا ته دښوونځي پیل کېدل دنوروکلونوپه شان خوندنه ورکاوه دومره دپخواپشان خوشحاله نه ښکارېده زرمینې او وږمې هرڅومره ورسره ټوکې ټکالې کولې خو په رڼا کې خوند نه وپاتې - رڼا اوس بدله بدله ښکارېده، زرمینې وږمې ته وویل:

-جنی! ولې داسې خپه خپه ښکاري؟

-میرې به یې بیا ورته څه ویلي وي؟

-راځه چې ترې وپوښتو چې خبره کوم ځي کې ده؟

زرمینې هرڅه درڼا خوله لټوله خوبریالی نشوه چې په څه باندې پوه شي په مات زړه دوږمې خواته ورغله هغې ته یې وویل چې په جنی خوڅه اثرشوی خدای خبر چې دبنیادمانودی که دپیریانو- که نه نو کله هم داسې خاموشه اوچرتي نه ښکارېده - درڼا دې حالت زرمینې اووږمې ته وسوسه راپېداکړه اودواړه په دې لټه کې شول چې څرنگه دغوټې سر راپېداکړي -

په رڼا نن ورځ په ښوونځي کې ډېره اوږده اوسخت انتظارنه ډکه تېره شوه - نه ښوونځي ورته خوندورکاوه اونه دزرمینې او، وږمې ټوکو ټکالو، هغه سهارنی خوشحالي یې اوس نه محسوسوله - درخصتی شېبوته په انتظاروه چې کله به له ښوونځي نه وځي اومیرني ته به ټیلیفون کوي -

په ډېرې بې صبرۍ سره هغه شېبې راوړسیدې - رڼا نن له زرمینې او ، وږمې سره دېسونو ترتم ځای پورې دپخواپشان یوځای رانغله، هغوی ته یې یوه پلمه وکړه اوځان یې دښوونځي سره نږدې پي سي او ته ورساوه اومیرني ته یې ټیلیفون وکړ - په ټیلیفون کې سره وغږیدل اودیوبل سره دلیدوتم ځای یې وټاکه - وروسته رڼا کورته هم زنگ وواوه بي بي غوړۍ پورته کړه:

-رڼا ! ته یې ؟ ولې زویه خیریت خودی ؟

-بي بي نن زه مازیگر کورته راځمه زمونږ دښوونځي ټولو معلمانو فیصله کړې چې ډوډۍ په گډه دباندي یوځای خورو-

-زویه ! تروردې له کابله راغلې دتا دملگرې فرحناز خط یې هم راوړی دی-

-ښه سمه ده زه اوس ځمه چې معلماني راته منتظرې دي-

-گوره وختي راشې چې هغې خوارکۍ شپه په جلال ابادکې کړې ده ډېره سترې ده ډوډۍ به وختي وخوري او ارام به وکړي-

-سمه ده سمه ده دخدای په امان-

او اوس رڼا میرني ته مخامخ دهوټل دډوډۍ دمیزترشاناسته وه - میرني هم خوشحاله ښکاریده هغه نن خپله پارچه سمه ورکړې وه له خپلې ازموینې نه راضي ښکاریده - رڼا دخپلې ملگرې فرحناز دلیک اودبي بي دخور دراتگ زېرې په میرني وکړ دفرحنازپه اړه یې وویل چې دکابل په کورنۍ جگرې کې دوی له یوبل نه ورک شوي ،له هغې ورځې نه چې رڼا پېښورته راغلې له فرحناز نه خبره نه ده چې چېرې ژوند کوي خوهغه درڼا یوه خوږه اوښه ملگرې ده رڼا اوس دفرحناز دصفتونو دسترخوان دهوټل دمیزپه سر اوارکړی و- دخپل ماشومتوب خاطرې ، دفرحناز سره لوبې اونورې ډېرې خوږې ترڅې یې را اخیستې وې میرني هم په مینه ورته غوړنیولی و- که څه هم داکیسې ورته جالبې نه وې خو رڼا ورته ترحده زیاته گرانه وه نوپه دې خاطر دهغې هره خبره له مرغلرو نه هم ورته قیمتي وه۔

په رڼا باندې د ترور راتگ دومره ښه نه وه لگيدلې خودفرحناز دخبرپه راوړلو يې زړه خوشحاله و- ميري ته يې وويل چې د بي بي خور يې له بلا نه هم بده راځي له يوې خوا اودسونه ډېرکوي اودبلې خوا نه داميتا بچن فلمونه يې زيات خوښيږي - نودامجبوره ده چې هرمانښام هغې ته يوفلم راوړي اوبله داچې نوره به رڼا هره شپه د ميري سره په ټيليفون دنيموشپو ډاډه خبرو لپاره د دووپه ځای دخوب څلورو گوليو ته اړتيا ولري-

مازيگر راروان و- رڼا نوره مجبوره چې له ميري نه جلا شي اونوره کورته لاړه شي ، دميري هم زړه نه غوښتل خو هغه نن مانښام يې بايد دبل مضمون لپاره تياري نيولای وای چې ازموينه يې لږ څه مشکله وه - دواړودنيموشپو دخبرو په هيله له يوبل سره مخه ښه وکړه-

.....

پنځلسم څپرکی

ملغلرې ترور رڼا څوواړې په مخ ښکل کړه اوخپل څنگ ته يې کښېنوله دملغلرې ترورپه زړه خدای خبرڅه وگرځېدل بي بي ته يې وويل:

-دانجلۍ ولې دومره ژوبله شوې ده هغه بل واړې چې راغلې وم ښه وه دومره ژوبله نه وه مريضه خوبه نه وي ؟

-نه بابا داخپله ځان خواروي وايي چې (رسمات) شمه نن سبا ټولې جنکۍ ډوډۍ نه خوري نړۍ ملا ، دمخ هډوکي راوتلي ، سترگې ننوتلې ، ډانگ ډانگ لينگي اوسپڅ سيخ لاسونه خوښوي-

-توبه توبه خدایه ! نجلۍ خودډه اوپسته ډکه پکه ښه ښکاري نه لکه دډول لرگی ، رڼا له ملغلرې ترورنه دفرحناز په اړه وپوښتل:

-بي بي راته ويل چې دفرحنازخط دې راوړی چيرته وه ؟

- په موکرويانوکې، هغه زما ليورثواب گل خو پېژنې؟ هغوی ته مخامخ يې کوردی يوه ورځ يې دثواب گل دوی په دروازه کې وليدمه خوارکۍ وې پېژندلمه بيا يې ستا ډېره پوښتنه وکړه اوس چې راتلمه نوډېر يې راته وويل چې داخط به درته رسوم-

رڼا دفرحنازليک دملغلرې ترورنه واخيست اوپه لوستلويې پيل کړ دهرې کړنې دلوستلوسره رڼا لپې لپې اوبښکې تويولې- فرحناز په ليک يې دخپل واده اوديوې لورذکر هم کړی و- دخپل کوردتيليفون نمبريې ورته ليکلې و- اورڼا نه يې په کلکه غوښتنه کړې وه چې خامخا ورته تيليفون وکړي - رڼا څووارې ليک ولوست او وار، واربه يې ورته ژړل - دبي بي نورزړه ورته تنگ شومخ يې ورواړاوه :

-جگه ليونۍ ! دومره ژاړې له مارکيت نه يو تيليفون کارت راوپه اوتيليفون ورته وکړه زړه به يې نورهم خوشحاله شي-

-ښه ځمه اوس دمانښام ديگي وکړمه اوياباه لاره شمه-

-نوردې زړه چې هرڅه کوې گوره پام کوه چې بنگړيواله دې بيا غوښه ونه خوري-

-داينگړيواله څوک ده ؟

-هسې توره پېشو ده چې رڼې پرې له نازه توره بنگړيواله نوم اېښی دی - خورې ! څه به درته وايمه په رڼې دومره گرانه ده چې دقصابۍ ټولې غوښې يې پرې وخوړلې اوس به رابښکاره شي-

-وئ خورې ! څه يې کوې جنۍ ده بل څوک خونشته چې رڼه ورسره پام غلط کړي پرېږده يې-

-ټوله ورځ يې پورته پورته اچوي له مونږ نه دهغې قدرډېر دی که مې وارپرې برابر شو نوپه خلطه کې به يې واچومه اولرې به يې په کومه کنده کې خطاکرمه چې بيا هېڅ لاره دکورپېدانه کړي-

بي بي اوملغري همدابحسونه راخيستي وو اورنا په پخلنځي كې دمانښام لپاره تيارى نيوه _ دمانښام تربانگه وروسته رڼا له پخلي نه وزگار شوه - دفرحناز ټيليفون ته يې تلوسه وه لاره له كورسره نژدې ماركيټ نه يې ډيټيليفون كارت راوړ او فرحناز ته يې كابل ته زنگ وواهه-

رڼا له فرحناز سره په ټيليفون كې ښې ژباړې وكړې وروسته له ډېرو كلونويې يودبل غږونه واورېدل - رڼا ورته دپېښوردكورپوره ادرس وركړ او په كلكه يې ورڅخه وغوښتل چې خامخا دې په دې لنډو ورځوكې پېښورته راشي - فرحناز ته چې رڼا ترڅانه هم ډېره گرانه وه ورسره يې ومنله - بي بي هم فرحناز سره خبرې وكړې او زړه ناز په يې ورته ستونه وكړل چې پېښورته له خپل خاوند سره راشي ولې چې اوس دپېښور موسم هم مخ په ښه كېدودى او گرمي نوره خلاصه ده-

رڼا نن دفرحناز دغږ په اورېدو ډېره خوشحاله وه، دمانښام له ډوډۍ نه وروسته دجمال ټيليفون راغى رڼا ورباندې دترور زېرى وكړ - خو جمال له ترورسره ډېرې لنډې خبرې وكړې له دې وېرې چې نه بيا دډالرو غوښتنه وكړي خوله خداى پاماني نه مخكې بي بي له جمال نه غوښتنه وكړه چې برښينا ته ټيليفون وكړي اودترور زېرى پرې وكړي چې خپلې ترورسره خبرې وكړي - دجمال ټيليفون قطع شو اونيمه گېنټه نه وه تېره چې دبرښينا ټيليفون راغى - برښينا له خپلې ترورسره ډېرې خبرې وكړې - ترور يې دخپلې دټوخي اوسينه دردى نه شكايته وركړل - برښينا په بي بي اورنا وظيفه كېښوده چې ترور به خامخا ډېگرى يوشه اوپوه ډاكټر ته به ښكاره كوي اودوا به ورته اخلي له ټيليفون نه وروسته ملغلره ترور برښينا ته لاس په دعا گانوشوه - له يوې خوا يې زړه نرى شوى و، ژړل يې او له بلې خوانه يې برښينا ته پنده پنده دعا گانې كولې-

شپه له دولسو بجونه اوښتې وه بي بي اوملغري دكابل دسختيو كيسې راخيستې وې - رڼا ته هم خوب نه ورته اومپرنى يې ترسترگو سترگو كېده دخپل دمشغولا لپاره دلنډو كيسو يوكتاب يې راخيستى و - چې په ټيليفون باندې زنگ راغى رڼا پوه شوه - چې مپرنى دى نودبي بي نه يې واردمخه كړ او غوړى يې پورته كړه -

-هلو سلام! زرمينې! څنگه يې خيريت خوبه وي چې په دې ناوخته كې دې فون وكړ؟

-څه وکړم گرانې خوب نه راځي هغوی فکرکوم چې لاخوبولي شوي نه دي ؟

-نه بابا.....

-ولې گولی دې نه دي ورکړي ؟

-نه تباشیر یوه دانه پاتې و- ماښام ډېره مصروفه وم پام مې نه شو چې له مارکیت نه یې واخلم-

-والله گرانې نه خوب راځي درس ته مې هم ډډه نه لگيږي-

-خیر گزاره به کوو سبا ته به له ښوونځي نه وروسته خیبربازارته دواړه لارې شو کتابونه تباشیرونه اوتول شیان به

په کرارې سره واخلو سمه ده دخدای په امان-

بي بي په غوصه کې وویل:

-دزرمینې په دې نیمه شپه کې څه فرمایش و -

-همداسې ویل یې چې سهاربه زه وېده یمه اوس یې تیلیفون وکړ چې کورکې ووايه چې سبا ته له ښوونځي نه وروسته

خیبر بازارته ځو اودښوونځي لپاره دقرطاسې مواداخلو-

رنا نور دمیرني له خوا زړه راټول شو په خپل خوب ځای کې غزېدلې وه اودمیرني په سوچونوکې تللې وه -بي بي

اوترورې هماسې په خپلوخوب ځایونو کې ناستې وې اودکور اوکلي کیسې یې راخیستې وې-

ملغلرې بي بي ته اشاره وکړه چې رنا وگوري چې وینبه ده که وېده رنا ځان په خوب اچولی و- بي بي ولیدل چې درنا

سترگې پټې دي نووې ویل:

-خواره وېده ده-

-خورې څنگه خلک ورپسې راځي اوکه نه ؟

-هوڅنگه نه راځي خودایې نه کوي کاشکې چې ددې په ځای بریښنې پسې راغلي وای هغه راته په کور زړه شوه-

-کوم انډيوال خوبه نه لري چې طلبگارانو ته ځوابونه ورکوي-

-والله که ؟ يواځې مکتب ته ځي راځي ماورته پوره پام دی دکورتيليفونونه هم څارمه پرته له مجلو اواخبارونو بل

ځای تيليفون هم نه کوي اونه له بل ځای ورته تيليفون راځي-

-څه ښه ده دنن زمانې جونکې ديوه په ځای څلورڅلور انډيوالان ساتي- وايي څه يونه يوسره خوبه واده وکړمه -

-نه دښه ده خودپره خشک خلقه ده جنگونه ډېر راسره کوي نوره داسې بده نه ده-

بي بي اوملغري ډېرته دکلي اوکورکيسې راواخيستې اورڼا نوره دخوب دنياگي ته تللي وه-

نور بيا.....

شپاړسم څپر

رڼا خودميرني دليدلو لپاره لامانښام تياري نيولى و اوبي بي ته يې پلمه جوړه کړې وه اوس خوشحاله دائينې مخې

ته ولاړه وه اوخپل وېښتان يې په قيدگ کې ټينگول چې په تيليفون باندې زنگ راغى درڼا په آند چې يا به دجمال

تيليفون وي اوبا به دبرښينا - نو بي بي ته يې اشاره وکړه چې غورۍ پورته کړي- بي بي چې ددسترخوان په سر چاى

اوسبانارى يې سماوه ، غورۍ يې پورته کړه اووې وليدل چې نه برښيناده اونه جمال غورۍ يې دمیزدپاسه کېښوده

اودرڼا خواته ورغله ورته يې وويل:

-ستاتيليفون دی له کابله گمان مې کېږي چې مقررره شوې....

رڼا په وارخطايۍ دتيليفون خواته منډه کړه-

-هلو څوک خبرې کوې ؟

-رڼا ځوانيمرگې زما غږ نه پېژنې هدايت يمه-

-سلام ځنگه ياست هدايت صيب خيروخيريت-

-ښه يم ته ځنگه يې ؟ دادی همدا اوس مې ستا يوه كيسه چې په يوې مجلې کې چاپه شوې وه ولوستله ډېره ښه
كيسه ده نن سهار وختي مې راډيوكې نوکريوالي وه نو په زړه مې راوگرځيدې ټيليفون مې درته وکړ-
-مننه ژوندي اوسې-

-پېښورکې څه حال دی ته څه کوي ؟

-پېښور ښه دی گرمي نوره په ختمېدوده- زه يوازې ښوونځي ته ځم اوراځمه-

-چاراته ويل چې په ابادۍ راډيو کې دې کارپيدا کړی ، ما پلټونکي ته ټيليفون کړی و ، هغه راته وويل تراوسه زه په
دې موضوع باندې خبرنه يم-

-نه بابا! زه خو ستا اودپلټونکي صيب پېرزوينوته سترگې په لاره يم - دراديو گانو غولی خوتاسو اجاره کړی ،
خوشحاله يم چې دزمکې سرمونه دی اجاره کړی ، که نه نو بيا به ماڅوارکۍ چېرې ژوند کاوه-

-ليونۍ! دتا اخلاق خراب دي ، بيا به دهرچاسره لاس اوگريوان يې - ترخه خبره نشې زغملۍ - ماتر کي صيب سره
لا وختي ويلي وو چې راځه جنۍ به راولو اخر به سمه شي هغه دامتل راته تېر کړ (چې ايزده يې کړي په طفلي -
هېر به يې نه کړي ترپيرۍ) پرېرده يې خپل کاربه کوي-

-هدايت صيب امرکوي څه لپاره مو تکليف ويستی و -

-چاله ميرني سره ليدلې وې ما ويل نه چې په ابادۍ کې مقررره شوې يې چې مبارکي درکړمه-

-ځه که خبر و ، نو څوورځې وروسته به نورې مبارکۍ به هم راکړۍ - وبخښۍ په ما ناوخته ده ، زه ښوونځي ته ځمه
ته خو هسې وزگارسړی يې دخدای په امان-

رڼا غوړۍ کېښوده سر پرې وڅرخیده په خپل ځای کېناسته ناڅاپه یې له سترگو اوبښکې راتو یې شوې دې بي چې ورته پام شو منډه یې ورواخیسته اوغیره یې ترې راچارپیرکړه-

-ولې؟ رڼې! خدای وهلي څه درته وویل؟

-هسې زما دمقرری خبره ده خدای وهلي اوپلټونکي سرخوړلي ته رسېدلې ده په والله که مقرره شمه دا دلان به داسوچ کوي چې زه قلم کېږدمه اومیدان به دې گېډرانو ته پرېږدمه که پنځوس کاله هم په کورکېنمه خودومره به ولیکم چې دنیا راته حیرانه شي زه هم دیوه پښتون له ملا رازېږدلي یمه میدان خوداسې په مفتنه نه خوشې کوومه-
-څه څه هغه دې نه دي اورېدلي چې کاروان تېرېږي سپي غپېږي میړنی دې خامخا مقرره وي که ته په خپل کارپسې وگرځې-

رڼا خپلې اوبښکې پاکې کړې - بي بي ډېر ستونه ورته وکړل چې سباناری وکړي اوبیا ښوونځي ته لاړه شي خوهغې دهیڅ شي ځکه هم ونه کړه ، همداسې په خپه زړه ښوونځي ته لاړه-

ښوونځی خوهسې هم په دې څوورځوکې ورته دزغم وړنه و، خونن یې هدایت هدایت هسې دانگریزانو خبره موډ یې ورته خراب کړی و- بار بار یې دمیرني موبایل ته زنگونه وهل خوهغه په دې وخت کې بندراته -ورځ هم ورته اوږده شوې وه- زده کوونکوته یې نن نوی درس ونه ښود، ځان یې ناروغه معرفي کړ، هغوی ته یې وظیفه ورکړه چې پخواني درسونه تکرارکړي اونوی درس دې په کورکې زده کړي - سباته به دهرې یوې نه پوښتنه کوي او دمیاشتنی ازموینې نمبرې به ورکوي - زده کوونکو هم له خدایه څه غوښتل همداچې خواپه خواسره کېني اوخپل مجلسونه وکړي-

کله چې رڼا له میړني سره ولیدل نوپه لومړي قدم کې یې دهدایت هدایت دتیلیفون زېږی پرې وکړ اوټوله کیسه یې ورته تېره کړه - میړنی هم پوره ورته غوږ غوږ و- رڼا دخپلې مقرری لپاره اوبښکې تویولې چې ددې خدای شرمولو

له لاسه يې ديوې ټپې نوکړی داچانس هم دلاسه ووت - درنا خبرې چې نورې خلاصې شوې مېرني لستوني بدوهل اورنا ته يې کړل:

-گرانې ! دابنبايسته سترگې دې مه خرابوه اوداقيمتي اوبنکې دې ددې وړوخلکوپه سر مه تويوه، زه نه د هدايت هدايت پروالرم نه دپلټونکي ، داپوښته چې ما دې غږ ليرلی دی اوکه نه؟ په کومه ورځ چې مې وليدې په هماغه ورځ مې خپل تصميم ونيوه چې ته دابادی- دراديو خبرياله نه زما دزړه دراديو خبرياله يې -زه خپله معشوقه، خپله مينه اوبلاخره خپله دراتلونکي ژوند ملگرې به ابادی- راديوته ورکوم؟ نه ! نه ! له دې وروسته مه د راديوپه سوچ کې اوسه، نه دبل څه ، خپل شعرونه ليکه اوخپلې کيسې په کورکې کېنه اوښه ډېر بچي راته راوړه اوبس.....
دوروستی- جملې سره دواړه په خنداښول - رنا نوره دغوټی- پشان واريه وار غورږېده دميرني لاس يې په لاس کې ټينگ ونيوه-

-رښتيا وايې زه نوره ډېره ستومانه شوې يم، ژوند زما په اوږوېوج ښکاري - ته به رښتيا ماخپله کړې ؟
-ولې نوته په دې کې څه شک وينې ؟ که داسې ده نوبسم الله کره همداوس ملا راولم اوپه همدې ځای دې په نکاح کومه-

-څه نوپه دې خوشحالی- به اوس ډوډی- وخوروچې داسې وړې شوې يم لکه.....
-هو لکه غپ غپ

هغوی دواړه په خوشحالی- نن ترهرې ورځې دهوتل دمیزترشا ناست ول اوپه ټوکوټکالويې خپله غرمی- ډوډی خوړله -

.....

اولسم څپر

اوس رڼا ته پته لگېدلې وه چې داټول کاردهدايت هدايت دملگري په احوال وړلوباندې شوی اوميرنی هم ددې له مقرری نه ناهيلي شوی خودرڼا دپاره يې خوله پټه نيولې چې گوندې په دې خبره به رڼا ډېره خفه شي - دپلټونکي غوره مالي هغې ته ښه مالومه وه- په پلټونکي رڼا دمارماهي نوم اېښی و، هغه په دواړو ژبو يعنی په پشتو اوپارسي باندې ښې خبرې کولې - چې کله به يې پارسيوانان وليدل نوده به په پښتنو بد ويل شروع کړل اوچې کله به يې بيا پښتانه وليدل نوتریوه حده پورې به يې ورسره لاره يوه کړې وه- ترټولوبده خوبيا داوه چې رڼا ته دپلټونکي شاعری هم خوننده ورکاوه- درڼا په گمان تل به ورڅخه لاره ورکه وه، کله به يې سپين شعر ليکه بيا به يې دهايکولمنه راتينگه کړه، دهايکوپه په پای کې به يې چې لاره ورڅخه ورکه وه نو ټپې به يې راسرې يې کړې - رڼا دخلکوپه مخ کې له همدې وجې نه ورته د ستومانه شاعرخطاب کاوه خوډېر بيا ددې خطابي نوم په مانا نپوهېدل - رڼا ته اوس پرته له صبره بله لاره نه وه پاتې، هغه اوس دې ته منتظره وه چې ميرنی خپلې ازموينې بشپړې کړي اوددوی دمينې نتيجه به ترې راووخې-رڼا په زړه کې کرل رېبل نه چې دا مېرنی هم تش د نوم مېرنی يا دهدايت هدايت او پلټونکي جمبوری وخېژي-

پلټونکي چې ټوله شپه يې په مستيو تېره کړې وه، په داسې حال کې چې سترگې نورې پرې پټې پټې کېدې خومجبور وچې دراروانې خپرونې لپاره يو مطلب وليکي - موضوع ورته ډېره پيچلې وه- په عراق کې دخونيول شويو امريکايي عسکرو په اړه مطلب و چې ده بايد ژباړلی وای او بيا يې دخبرې د لاسپيناوي لپاره په بغداد کې د کوم عراقي چارواکي سره مصاحبه هم کړې وای - هغه په دې سوچ کې وچې سکريپټ څرنگه پيل کړي، په کوموټکو اوالفاظو يې راشروع کړي-او له چا سره مصاحبه وکړي - دخپلومغزو سره په جنگ و، دانترنيت له لارې يې له څو مشهورو اژانسونونه څه راواخيستل، خواوس په دې سوچ کې و چې له کومې خوانه يې راپيل کړي - په دې وخت کې ددفتر په ټيليفون باندې يې زنگ راغی - په سيلای باندې يې نمبرته وکتل، وې ليدل چې نمبر دکابل دی - په زړه کې دلور اوبنځې اندېښنه ورپيداشوه، نه چې څه پېښه نه وي شوې - نوپه وارخطايی يې غورۍ پورته کړه:

-هلو

-سلام پلټونکيه ! څنگه يې ؟

-وعيلکم سلام څوک خبرې کوي ؟

-اوس خومونه پېژنې ، په مزوکې يې ، هغه رښتيا دي چې يارله کوڅې تېرکړه رنگ يې هېرکړه-

-هو هدايت صيب څنگه يې کورکې ماشومان او ورپنداره څنگه ده-

-ماشومان ښه دي خو ورپنداره دې په بلا ووهه-

-ولې څه جگړه مگره خوبه نه وي شوي چې داسې ورنه خفه خفه ښکاري ؟

-خفه نه يمه روزگار يې راتنگ کړی ټوله ورځ پلټنې کوي-

-ښه نورڅنگه يې شعر معر ليکې اوکه نه ؟

-نه بابا دلته گزاره سخته شوې ، دورځې ددفتر کارونه اومانښام دبي بي فرمايشونه کله کيږي بس هسې ژوند مو

په وهلی

-ته وايه بچو دتاخوهسې غوږونه په کراردي کوم شی پيدا کيږي اوکه هسې وچه خوله گرځي-

-څه به درته ووايمه هرڅه پريمانه دي خو وخت ډېر کم دی ، په راديوکې ډېر مصروف يم پرته له عاشقې نه نورپه

زرو کارونو بوخت يم-

هدايت دپلټونکي غوږونه ښه ورخلاص کړل او درنا په اړه يې ورته وويل - پلټونکي هدايت ته پوره وعده ورکړه چې

درنا دا ارمان به کله هم پوره نشي- دهغې شيشکې لپاره داضروري ده چې په هرښه پوست کې اوپه هرځای کې

ښه کس ولرو تر څوپې له پښو نه واچوو- درنا دماټې لپاره دتره ه کې خبره چې په هيوادکې يو پوره کمپاين ته

ضرورت دی - پلټونکي دتره کي په اړه وپوښتل ، هدايت ورته وويل چې خپله گزاره کوي ، ښه ډېر شراب ورته

رسپري خوږه دې باندې پوه شوی چې په یاری کې یې تا پښې ورماتې کړي - دتا دکمپین په چلولو هغه دابادی رادیوته ونه منل شو -

له اوږدې مرکې نه وروسته هدایت هدایت دپلټنې ټیلیفون خلاص شو او غوړی کېښودل شوه - اوس دپلټونکي له سترگو خوب والوته، هغه نه سکریپټ هم هیر شو- په دفتر کې مخامخ دمشر دشعبې په لوري وخوځیده، وې لیدل چې مشر لا تشریف نه و، راوړی - له څو وارې تگ راتگ نه وروسته له خپل مشر سره مخامخ شو، په ډېر ادب سره یې وپوښتل چې دراپورتر یو پوسټ خالي دی اودی یوښه ژورنالست پېژني که دوی لطف وکړي نودهغه بیوگرافي به راوغواړي - مشر هم ورته دښه په انداز کې سر وښوراوه- ايله چې دپلټونکي له حلقه لارې تېرې شوې - سا یې واخیسته او په ارامه اعصابو دخپلې شعبې په لوري راهي شو- اوس نو دیوې پیالې چایو شوق یې په زړه کې وروگرځېده ، خپل کارته یې پام شو او په خپل سکریپټ لیکلویې پیل وکړ، ترڅو دادروند پېتی له اوږې لرې کړي

-

.....

اتلسم څپر

رڼا چې ټوله شپه دمیرني سره په ټیلیفون باندې په خبرو اواترو سباکړې وه نو دبی بي اوملغلرې ترور گنگوسي هم پرې ښه نه لگیده - بي بي اوملغلرې ترور خپل سباناری کړی و- پررڼا یې غږونه کول چې ولاړه شي او دکورکارونه راسم کړي نن بي بي ددویم ځل لپاره میرنی راغوستی و- درڼا شک اوس په یقین بدل شوی و، چې دبی بي په زړه کې خو خامخا یوڅه شته نو بلا یې ورپسې کړې وه - هغې باور درلود چې میرنی په هیڅ حالت کې هم له رڼا نه که خدای کول نه تېرېږي - رڼا خپل روحایي له مخه نه نیم کښه کړه - په کوټې کې په دیوال باندې ځوړندې گړی ته یې وکتل چې ستنه په اتو بجو ولاړه ده، نودبنگريوالي پشان یې له خپل خوب ځای نه راټوپ وهل او تشناب ته

لاړه- په لسو دقيقوکې يې لامبلي هم و، اوپاکې جامې يې هم اغوستې وې- زرزري يې کوټې راسمې کړې ، وروسته پخلنځي ته لاړه او په پخلي يې پيل وکړ چې بي بي رانوته رڼا ته يې وويل:

- رڼې! ته خو به ډوډۍ جوړه کړې که دې ميلمه رانشي نوبيا.....

-نوبيا څه په خپله به يې وخوړو تاراغونستی ما خودعوت نه دی ورته کړی ، که دې دامقصودي چې زه به په دې مهمانيو مقرره کيږم والله گمان مې نشي - هدايت اوپلټونکی داسې ماران نه دي والله که خو ددنيا ديو پاروگر زور هم پرې ورسپري-

-خير دی الله مهربانه دی هلک خوماته هوبنيار ښکاري په بل ځای به دې غم وخوري تاورته ټيليفون کړی که نه ؟

-هغه دتا په مخ کې مې چې ورته وکړ بيا مې څه نه دي ورته ويلي اونه ماليدلی خير راشه اوټيليفون ورته وکړه که نه راته ترور دې کورکې تنگه شوې بيا به ناران باغ ته لاړې سو-

رڼا دبي بي په مخ کې يوځل بيا ميري ته ټيليفون وکړ هغه ورسره وعده وکړه چې ضرور به راځي - بي بي نوره مطمينه شوه چې هلک راځي سوچ يې کاوه چې خامخا يې ددوی کورنۍ خوښه شوې ده نو دفرصت په استفادې سره دملغلرې خواته ورغله، له هغې سره په خبرو اترو لگيا شوه- رڼا تر يوولس نيمو پورې خپل دپخلنځي نه ځان وزگار کړ، نژدې دولس به وې چې داپارتمان زنگ ووهل شو - بي بي دروازې ته ورغله چې ميري ته دروازه خلاصه کړي - وې ليدل چې دصفيې ورور نذير وو اوبنگريواله يې په غيږ کې نيولې ، بي بي ته يې وويل :

-ترورې داپيشو مو درواخلئ ، مونږ کره راغلي وه زمونږ سويکه يې ښيگارې ښيگارې کړې ده-

-ايسته يې واچوه زه هم ورڅخه په تنگ شوې يم داهم درنې پشان خپر لونگه ده-

-ښه ، خير نو پکارمونه ده نوزه به يې چاره وکړمه-

بنگر يوالې د بي په ليدلو لکه چې ورسره سترې مشې کوي په ميو ميو پيل وکړ ، په دې کې يې رڼا غږ واورېده او دروازې ته يې ورمندېه کړه - هغه له پرون راهيسې له کوره ورکه وه اورڼا هم ورپسې ډېره خپه وه - مخکې له دې چې نذير روان شي رڼا ورورسېده اوخپله بنگر يواله يې ورڅخه واخيسته - خوشحاله کورته راننوته په سترگو سترگو يې ښکل کړه مينت يې ورته وکړ چې ولې له کوره وتلې ده ، هغه يې لاله غيږې نه لرې کړې نه وه چې داپارتمان زنگ بيا په غږېدو شو ، رڼا ورمندېه کړه ، ورپې خلاص کړ - ميرنې ددروازې مخې ته ولاړ و- ميرنې چې درڼا په غيږ کې يې بنگر يواله وليده نودامنظره هغه ته جالبه غوندې وه - بي بي هم دميرنې مخې ته ورغله له روغې نه وروسته يې په سالون کې کېناوه - ملغلره ترور لا هم په تشناب کې وه لامبل يې ، بي بي له ميرنې سره ناسته وه رڼا په پطنوس کې يوه پياله سوږ دانارو شربت ميرنې ته راوړ - بي بي دملغلرې ترورخواته ورغله ، دې وخت کې چې ميرنې ته ښه موقعه په لاس ورغلې وه نو له رڼا نه يې غيږه تاوکړه اوپه دواړو خواوې ښکل کړه - رڼا هم د بي بي له ډاره سونگ هم ونه کړ زر له سالون نه ووته ، چې په هلک باور نشته بله غيږه به ورتاوه کړې ، اوبې بي به يې وويني - نوښه يې داوگڼله چې په پردې کې له کوټې نه راووته -

ملغلره ترورهم له تشناب نه راووته - بي بي ورنژدې شوه په غوږ کې يې وبنگېده -

-هلک ماشالله گلالي دى ، الله دې ورحمېري-

-ودرېره خورې ! ډېره مه وارخطا کيږه چې زه يې وگورمه بريښنا په ما ډېره گرانه ده-

-غم يې مه کوه چې وې گورې ته به پرې مينه شي-

-ښه نوچې داسې ده هيڅ غم مه کوه داسې دم گران راته مالوم دي چې سبا ته به دې دروازې ته ملنگ غوندې ولاړوي-

بي بي اوملغلره ترور دواړه په دې خوشحالي سالون ته ورغلې - بي بي وليدل چې ميرنې يوازې ناست دى نور يې هم زړه ته ښه ولگېده - پوره يقين يې راغى چې رڼا يې په كيسه کې نه ده- رڼا هم پوره خپل ځان کنترول کړى و،

اوبښه ډرامه يې د يوې بريالۍ لوبغاړې په شان لوبوله - ملغلرې ترور مېرني ښه دزړه له اخلاصه په تندي ښکل کړ -
دډوډۍ تر تيارولو پورې ملغلرې ترور يوه شيبه هم له مېرني نه سترگې نه اړولې -

ورځ په ټوکوټکالو مازيگر ته ورسېده - دميرني خوزره ووچې همدلته خپله بستره واچوي بيا يې کتل چې دبسترې
اچولو جواز نه پيدا کيږي نو ناچاره دتگ اراده يې وکړه ترڅوځان خپل هاسټل ته ورسوي اودسبا امتحان لپاره تياری
ونيسي - مخکې له دې چې درنا له کوره راووځي رنا ته يې وويل چې سبا غرمې نه وروسته په گرین هاوس کې کومه
غونډه ده نودابه له ښوونځي نه وروسته هلته ځان ورسوي اوراپوربه يې جوړکړي - وروسته به راپور دراديو دفتر ته
يوسي ، خپل ځان يې مصروف وښوده چې سبا ته وزگارنه دی - خبره په ډېر مهارت سره رنا ته ورسوله چې بي بي
اوملغلرې ترور پرې بوی هم وې نه وړ - په ډېرې خوشحالي سره يې درنا له کوره دهاستل په لوري راهي شو - رنا
هم پخلنځي ته لاړه اودپخلنځي په پاکولو اودلوبښو په وينځلولو پيل وکړ -

رنا په پخلنځي کې لگيا وه اوبې بي له ملغلرې سره دميرني د صفتونوبازار گرم کړی و - برېښنا خبره وه چې نن
مېرني دهغوی کره ميلمه دی نو نژدې ماښام يې ټيليفون راوکړ - بي بي درنا له وېرې خوله ونه خوزوله - برېښنا ته
يې وويل چې څه شېبه وروسته زنگ راووهي -

رنا يې دملا ددرد په گوليو پسې مارکيټ ته ولېږله چې ترور يې لمبلي او ملايې بادونيولی - رنا هم لاړه درنا له تگ
نه څه شېبه نه وه تېره چې دبرېښنا ټيليفون راغی - ملغلرې ترور دميرني په صفتونوخوله خلاصه کړه اوبرېښنا ته
يې مشورې پيل کړې - لومړی يې ورته هدايت ورکړ چې ښې ښې جامې ځانته جوړې کړي اوبشکلي ښکلي رنگين
عکسونه راوليږي ، وروسته دميرني رضاکول دبي بي اوددې کاردی هغې هم ورسره ومنله -

.....

نولسم څپر

برېښنا دخپلو تصويرونولپاره ښايسته ښايسته جامې برابرې كړې اوښكلي پتلونونه يې واخيستل - هومره چې ارايشگاه ته هم پكې لاره او دخپلو تصويرونولپاره يې ديو فوتوژورنالست سره هم خبرې كړې وې - دسمندرپه غاړې دمستوخپو ترڅنگ، بيا دخپل سور رنگي موټر خوا ته اودښار په يوه ښكلي پارک كې پرچوكۍ باندې دكېناستوپه حال كې بل عكس يې په يوډېر لوکس رستوران كې دډوډۍ خوړولوپه حالت كې - وروسته دخپل خوب په كوته كې ، دخپل خوب په تخت باندې او وروستی تصوير يې دفتو ژورنالست په مشورې سره سم دكمپيوټر دمیزترشا وويست - گينته لاتېره نه وه چې له چاپ نه يې راويستل اودخپلو تصويرنو په ليدلو ډېره خوشحاله شوه - هغه بلکل بدله شوې وه - له يوې زړې پېغلې نه يوې پخې پېغلې ته پاتې كېده -

بي بي پخلنځي كې له ملغلرې سره دغرمې لپاره پخلى كاوه اودبرېښنا اوميرني دكوژدنې لپاره يې سره پلانونه جوړول - په خواږه مجلس سره لگيا وې چې په تيليفون باندې زنگ راغى -

-هلو

-مورې سلام....

-وئ برېښنا جانې! عمر دې اوږد دى همدا اوس مې له ترورسره دې يادولې ، څنگه يې خيريت خو و؟

-هسې مورې ترورمې څنگه ده ؟

-ښه ده سلام درته كوي-

-مورې ماخودترور په خوله باندې وكړل ښايسته ښايسته عكسونه مې واخيستل - درنا په ادرس يې درليږ مه

ډارېر مه چې پټ يې نه كړي-

-نه ولې به يې پټوي (اجستر) يې كه...

-ښه موركۍ راجستركومه يې ترورمې شته ؟

-هو واخله ورسره خبرې وکړه-

-ترورې ! څنگه يې ؟ چې خپه نشې زه خولرې يمه رڼا دچا پروانه کوي-

-نه زويه ! خدای دې په خيرسره راوله، هلک مې ډېر خوښ شو - خدای دې قسمت ورسره وکړه، ته دې له خپره عکسونه راوليږه زه به دې له مورسره ديوه لويې دم گر کره لارشمه - هغه داسې تاويز راکي چې ټک وپتره به وي-

- سمه ده- زه به له خيره ډالرې هم درولېږمه دپيسو غم مه کوي ، بس نورستاسو کاردی - مورته مې ووايه چې له رڼا نه پټ دهغه دموبايل نمبرواخلي ، کله چې زما عکسونه درورسېدل ، رڼا چې ښوونځي ته تللې وي ، تاسوبه دټيليفون غوړی لاندې کېږدئ ، زه به هغه ته ټيليفون وکړمه ، ورته به ووايمه چې زمونږ دکورنمبرمصروف راځي که يوځل کورته لارېشې زما ضروري کاردی له مورسره مې بيا چې درغی تاسوبه ورته زما عکسونه وروښايئ -

له اوږدو خبرواترونه وروسته بريننا له خپلې ترور اومورسره خدای په امانې وکړه - ملغلرې ترور بي بي ته وويل چې دلته پېښور کې يولوی نجومی دی په اشغری کې پاتې کيږي جان محمد سرحدي نوميرې نو که دې خوښه وي نن خورڼا هم له غرمې نه وروسته هغه بلا وهلي ځای ته ځي نو زه او ته به وخت له لاسه نه ورکوو، ولاړې به شو ترڅو رڼا راځي کاربه مو يوڅه کړی وي - ولې چې د عکسونونه مخکې زما اوستا تگ جان محمد سرحدي ته ښه دی - بي بي هم ورسره ومنله-

بي بي ته دجان محمد سرحدي ځای او ادارس نه وومالوم خو ملغلره چې کله پېښور کې پاتې کېده ، هغه دخلکوپه اصطلاح دجان محمد سرحدي پخوانی گاکه وه ، تل به يې دخپل زوی توريالي لپاره له همدې نه تاويزونه اوڅاښتونه وړل - له غرمې ډوډی نه وروسته دواړه خویندې په ټيکسي کې کېناستې اودجان محمد سرحدي په لوري روانې شوې-

.....

شلم خپر

رنا نن په سندري رنگو جاموکې ترنورو ورځو ډېر ه ځلېده- دميرني سره يې دغرمې دډوډۍ ترخوړلو وروسته دواړه دگرين هاوس په لوري چې دځوانجوگانو سيمينارورکې جوړېده وروځوځېدل - درنا لپاره داپه ژوند کې لومړی ځل و، چې داسې په ډاگيزه له يوه ځوان سره خواپه خوا يوې لويې غونډې ته روانه وه - ميرني هم خوشحاله و اوهم خفه - خوشحاله په دې و چې له رنا غونډې جنۍ سره روان و اوناني پشان ډېر ياران يې سوځول خو خفه بيا په دې و چې جنۍ چندان په سر کې نه ده ليونۍ غونډې ده نه چې سبا ورځ ورځه په شا شي اودى په ډاگه وولي - دميرني په شان کټ مټ اندېښنې درنا زړه ته هم لارې موندلې وې اوپه سوچ کې روانه وه - ميرني پوهېده چې نانى به ضرور سل په سلو کې راغلی وي ولې هغه ورته يوه ورځ مخکې ددې غونډې په اړه په ټينگه ټيليفون ورته کړى و- چې راديو ته ورځه رپوټ جوړکړي- په همدې سوچونوکې لاره لنډه شوه اودواړه گرین هاوس ته ورسېدل - کله چې دويم پورته پورته شول نو غونډه پيل شوې وه - مخکې له دې چې دغونډې سالون ته سره دواړه ننوځي ، ميرني خپل وينستان سره سم کړل اوله خپله بيک نه خپله ډايري يې راوويستله اورنا ته يې ورکړه- اووې ويل :

-گراني ! داواخله ، هلته بيا لاس ترځنې مه کېنه مهم ټکي راته يادښت کړه-

-ډېر ښه ، زما وينستان خو سم دي ؟

-هو بل کل ، زه ځنگه ؟

-ته هم پوره برابرې -

ميرنی مخکې اورنیا ورپسې سالون ته ننوتل - په غونډه کې راټول شوو میلمنو ټولو ددوی په لوري راوکتل - په یوه قطارکې څوچوکۍ خالي پاتې وې رنیا اومیرنی دواړه خواپه خوا سره کېناستل ، څوکسانو دسر په اشارې سره له رنیا اومیرني سره سلام وکړ -

دیوې انجومشر غونډې ته مخامخ ولاړو اودخپلې انجو ددندو په اړه معلومات ورکول اوخبرې یې کولې - درنیا سترگې په لومړي قدم کې په ناني ولگېدې او وروسته یې په روبینې چې په ښوونځي کې یې سره یو ځای په کابل کې لوست کاوه اوتل دښوونځي ددورې رقیبه اوددې سخته مخاليفنو کې راتله ، سترگې ولگېدې خوباک یې پرې رانه وړ ، دمیرني ناڅاپه پام شو چې نانی دسترگو لاندې پټ پټ رنیا ته متوجه دی ، نو په هغه ډایري کې چې رنیا ته یې ورکړې وه ، راواخیسته اورنیا ته یې داسې ولیکل:

-نن به ددې خلکوډېره گرمي کېږي-

رنیا ته یې ډایري ورکړه ترڅو یې ولولي رنیا ورته ولیکل :

-ولې ؟ دلته خوارکنديشن هم لگېدلی-

-دا چې ته زما په خوا کې ناسته یې که دوی دروسیې په سایبریا کې هم وي نوله ډېره جوشه به پرې خولې راماتې وي-

-له خدايه مې هم داسې غوښتي دي-

-خو د نر لور یې کنه-

-رنیا ! دې روبینې ته دې پام دی ؟

-هو ، په دا پینه پوزه ، لنډه ونه ، خو ځان ورته بیا هم د افریقا دحسن ښاپیری ښکاري-

-یره ، په بلا یې ووله اوریدلي دې نه دي چې ، نه دې رنگ شته نه دې ونه ، بلا دې په دا درې چارکه----

هلته د اینجو مشر دخپلو فعالیتونو په اړه خبرې کولې او ځان او اینجو یې بړه بړه معارفي کوله ، خو دلته دغه دوه ورک لیوني مینان په گرم چیتنگ اخته ول - او د اینجو مشر هم انگېرله چې نن میړنی لوی راپور تاژ جوړول غواړي نو د کومک د پاره یې رڼا هم راوستلې ده - خو خبر نه وو چې میړني نن بل رنگه گلان اوبه کړي دي -

غونډه دمیرني اورڼا په خوږو چتنگونو پای ته ورسېده - دغونډې گډون وال ټول لاندې سالون ته دچایو دناشتا لپاره راکښته شول - ټولو گډون والو په نوبت سره درڼا اومیرني سره روغېروکړل - میړني خپل میني ډیسک له بیک څخه راوویست اوداینجیوگانودمشرانوپه لوري وروخوځیده ترڅو غږونه راواخلي ولې چې ډېرې خبرې خو دچتنگ په لوبه کې ورڅخه تللې وې -

رڼا ته یې وویل چې له خوانه به یې نه خوځیږي - رڼا لاسترېمشې سمه نه وه خلاصه کړې چې دیوې مجلې مسوول مدیر پرې غږ وکړ اوخپل څنگ ته یې ځای ورته خالي کړ ترڅورڼا ورسره کېني اوچای وناشتا وکړي - رڼا هم مجبوره شوه لاړه - درڼا خوا ته ناني هم له موقع نه استفاده وکړه ، ځان یې ورورساوه اورڼا ته یې دچایو خدمت ترسره کړ - دشبډونه یې ورته پيال په ډکه کړه ، کباب اوبیسکټ یې ورته مخې ته کېښودل - مسوول مدیر اوناني رڼا په خبرو کې راتاوکړه اودلیکنو اوشعرونوپه اړه یې سره مرکه راتوده کړه - میړنی په خپلو مرکو کې راگیږ و ، خوچندان یې خوند نه ورکاوه ، له څوکسانونه یې خبرې راواخیستې اودرڼا په لوري راغی - رڼا ته یې اشاره وکړه چې راولاړه شي خونانی یې په اشاره پوه شو مخکې له دې چې رڼا له میړني سره راووحې نانی ورته دگرین هاوس په دروازه کې شا سلامي ولاړو - نانی نن په رڼا باندې له سره هم تېر و ، میړنی خویې لادپخوانه بدراټه خونن یې دومره له پامه بد شو ته به وایې چې شریڼ پلاریې وروژلی - میړني اورڼا چې نانی ولیده نومیرني رڼا ته وویل :

-له دې جنجال نه اوس څنگه ځان خلاصوو-

-خیرته یې غم مه کوه ماسره یې چاره شته ، مخکې له دې چې په لاره راسره روان شي ورسره خدای په امانی به وکړو - همداسې هم وشول خوترټولو ترخه خاطره داوه چې رڼا نن دلومړي ځل لپاره دمیرني په مخ کې ناني ته وویل

-

-نانيه وروړه ! دخداى په امان مونږ څوچې پر مونږ ناوخته ده-

دورور دکلمې په اورېدو دناني په تندي يخې خولې راغلې اوسرې تېې واخيست-

.....نوريبا.....

ويشتم څپر كى

رنا دماښام ډوډى نه پس دكوټې مخې ته په وړه برنده كې ځان ته كټ واچاوه او اوږده پرې وغزېده تېر محفل اودميرني خبرې يې يوه يوه وريپه زړه كېدې - هغې نن ماښام هم په ځان اوهم په ميرني باندې په ټيليفون كې په خبرو اواترو پابندي لگولې وه ، و بربدله چې بي بي اوغمبسه تروريې پرې شكې نشي - بي بي خويې په يوچل نه بل چل يې غولوله خود ملغرې سره په مشكل كې وه - دهغې تيزي اوچالاكي له حده تېره وه ، كله كله به يې دځوانى رنگينې كيسې درنا دخوشحالۍ لپاره راواخيستې نورنا انگېرله چې په ځوانۍ كې يې له سلونه زياتې يارانې كړي ، ولې چې هغې ته اوس هم په دې تېر عمر دځوانوهلكانو خبرو خوندوركاوه ، اودورځې دوه وارې سهار اودخوب په وخت كې به يې سترگې تور ولې - همدارنگه ورځ تر منځ يې دنداسه وهله - چې يوچا به مازې خوله وشوروله نوهغه به په اصل مطلب ورسېده ، نوپه همدې اساس رنا په ميرني ډټيليفون دخبرو پابندي لگولې وه ، كه څه هم اوس يې له زړه نه صبرتللى و ، كوټې ته ننوته له المارى نه يې خپل دښونځي دزده كوونكو جدولونه او ترڅنگ يې غلى خپل دستكول چې وركې موبايل يې پروت و ، راواخيست - بي بي اوملغره ترور په خپلو منځونوكې دجان محمد سرحدي په فال ليدو اوخبرو اترو لگيا وې - رنا له كوټې راووته اوپه كټ كې كېناسته - موبايل يې غلى راواخيست اوميرني ته يې ټيليفون وكړاو ورته يې وويل:

-كه څه هم ماخوستن دى خوزره مې قرارنه كوي زه به دسرردى دگولى دراوړلو په پلمه له كوره ماركيټ ته وځم ، ته راته ټيليفون وكړه -

-نه گرانې زه نه غواړم چې يوازې مارکيټ ته لاړه شي - شل دقيقې وروسته له کوره راووخه زه به ستاسو دارپارتمان لاندې ولاړيم-

-که دې څوک وويني ؟

-خه ! څوک مې ويني ؟ سمه ده ؟

-سمه ده-

رنا موبایل بند کړ، کونې ته لاړه، الماری يې ولټوله، د سردردۍ ټابليټ يې وليدل هغه يې غلي کړل اوله بي بي نه يې دټابليټو پوښتنه وکړه -مخکې له دې چې خبره نوره وړاندې لاړه شي، بي بي ورته ياده کړه چې نن سهار په لسو بجو فرحناز له کابله ټيليفون راکړی و، ورته ويلي يې وو چې په راروانې اونۍ کې به له خاوند سره پېښور ته ددوی کره راشي - دکورادرس يې له بي بي نه غوښتی و، خوبي بي ورته ويلي وو چې کله پېښورته راوړسېدئ نودموټروله هډې نه به ټيليفون وکړئ، بيا به رنا مخې ته درته درشي-

درنا لپاره بله پلمه هم راپيداشوه - له بي بي نه يې يو پېنځه سويز په زوره واخيست او دټيليفون کارت او گولۍ يې پلمه کړې چې له کوره راووخې - بي بي هم خپل لوی ځادر راواخيست ترڅوله رنا سره راووخې خورنا ورته وويل چې ترور يوازې پاتې کيږي، بي بي نه منله او تکرار يې کاوه چې وخت ناوخته ده اودرنا لپاره داوخت له کوره تگ ښه نه دی ملغلرې تروره د بي بي خبره راتينگه کړه، راولاړه شوه - ددې لپاره چې درنا اوبي بي جگړه سره ختمه شي نو دوی سره په لاره روانه شوه بي بي ته يې وويل تاسې جنگ مه کوئ زه هم درسره ځمه - لږه شېبه به ايس کریم خانې ته لاړشو، يو يو ايس کریم به وخورو - دنيا هسې پاتې ده اوس نودرنا لپاره څه نه وپاتې چې خبره اوږده کړي، ځان سره موسکۍ شوه- په زړه کې يې وويل : خه ! تش ديدن خوبه وشي- کله چې درې واړه داپارتمان نه راکوزې شوې لومړی دملغلرې ترور سترگې په ميړني ولگېدې - ميړني چې ملغلره تروريې وليده نو زړې ورته شاوړوله اوس ميړنی سم په جال کې راگير و، دملغلرې ترور له گوتوچېرې ووت هغې پرې غږو کړ، ميړني ځان ناگاره واچاوه

خوملغلره مخامخ ورپسې ورغله مېرني مجبوره شو سترې مشې يې ورسره وکړه ، درنا رنگ الوتی و، خوبي بي اوملغلره ترور ديوبل سره په سترگوکې موسکې موسکې کېدې- رنا مېرني ته وويل:

-تاسو دلته ؟ په دې ناوختې کې څه کوئ ؟

-هسې ! راغلم دلته لږ څه وړاندې زما دملگري کوردی ، زما ديوه مضمون دلکچرو پانې ورسره وې ، سبا ته مو ازموینه ده ، غوښتل مې چې ورڅخه يې واخلمه تصادف له تاسو سره مخامخ شوم-

-ښه ډېر ښه زه وارخطاشومه نه چې هغه راپور مې خراب کړی ولې تاسو خو په دفتر کې نه وئ ماوې نه چې په ماپسې راغلی يې-

-نه ! نه ! داسې نه ده تاسو چېرې ځئ ؟

-هسې ترورمې خفه شوې وه ايس کریم خورولوته ځو -

-نويسم الله کړئ ، زه به مو لږ څه لرې يوې بلې ايس کریم خانې ته بوځمه- ډېر ښه پېښوري ايس کریم جوړوي

-نه ! نه ! مننه

-ولې رنې مونږ خو ورسره ځو داخوموهم لکه زوی غوندې دی بيا به خفه شي-

-گوره رنا ترتاخو بي بي اوترور څومره ښې دي راځئ زه به ټيکسي ودرومه-

مېرني له ټيکسي وان سره خبرې کولې ، رنا بي بي اوترورته غورېدلې چې ولې له مېرني سره ځي - مېرني ارباب روډ خواته يوې ښې لوکسې ايس کریم خانې ته ټولې راوستې - له ايس کریم خانې نه يې سره بيرته ترکوره ورسولې اوداوبو څښلو په پلمه ورسره کورته هم لاړ- بي بي په خپل لاس ورته اوبه راوړې- د شپې تر يوولسو بجو پورې يې درنا دوی سره خپل ښه مجلسونه وکړل او وروسته خپل هاسټل په لوري روان شو-

رڼا دميرني له دې رنگ کارولونه ډېره خوشحاله وه او بي بي له ملغلرې ترورسره انگېرله چې نن مازيگرېې دهغې دودۍ ددودولو اثر دی چې جان محمد سرحدي ورکړې وه - رڼا نوره وېده وه ، بي بي دوخت په استفادې سره تاويزونه گنډل چې يو به ددروازې په سر ځواند کړي بل به په يوې ونې باندې وځروي ترڅوشمال يې ووهي اودميرني زړه په بريننا پسې په ترپکو شي اوڅابستونه وخت په وخت به ميرني ته ورکوي که خدای کول دمياشتې په اخرکې به پوره نتيجه ورکړي - ملغلرې بي بي ته وويل:

-نه مې وودرته ويلي چې ديوې دودۍ په دود ولو سره به هلک ددروازې شاته ولاړوي ، هغه ده نتيجه يې تاپه خپلو سترگو وليدله-

-وه خورې ! سل ډالره څه دي زه به دبرېښنا لپاره زر ډالره ورکړم ، که خدای يې ددې هلک سره کاروکړي-

-څه خورې ! اوس دې هم باور نه راځي ، نوڅه درته ووايم - هغه ده ددروازې ترشاپورې خو دې دودونو راوستلی

- و

-ښه ! سمه ده اوس به سروونه کېږدو، سبا به له رڼا نه پټې ناران باغ ته لاړې شو اودانورتاويزونه به په ونوکې سره ځواندې کړو-

دوه ويستم څپرکي

ميرني خپله دازموينې پارچه ورکړه او دازموينې له تالار نه راووت - هغه دډيپارټمنت په دهلبزکې له نورو ملگرو سره ولاړو، اودازموينې په پوښتنو يې گرم بحث اچولی و، چې مجاهد هم راووت - ميرني يې مخې ته ورغی :

-خوريه ! په خير پارچه دې څنگه وه تراوسه پکې لگيا وي ؟

-نه مړه هسې سم غم و- زه ماما دې ته حيران يمه چې ټول کال دې هم په کلاس کې په مزوتېر کې او اوس هم کتاب نه گورې ، ټوله ورځ له مامي سره تېر وي اوشپه ټوله په موبایل کې په خبرو ، خوبياهم له مونږ نه مخکې پارچه ته ورکوي - ياره صفا صفا يې راته وايه چې پارچې خو سپينې نه ورکوي ؟

-نه مړه ستا دعا په کارده چې باچاپه چا مهربان شي هغه سړی بې هيڅه سلطان شي-

ميرنی له مجاهد سره په گپ شپ و ، چې په موبایل يې زنگ راغی نمبرته يې وکتل چې درنا دی ، رنا سره يې خبرې وکړې ډېر يې ورته وويل چې په کورکې څه پلمه وکړي اوله ده سره وويني خورنې ورته پوره انکارو کړ - صرف همدومره يې پرې زېرې وکړ چې راروانې اونۍ ته فرحناز راځي ولې چې نن يې کابل ته ورته زنگ وهلی و- که څه هم دې ورته دکورادرس ورکړی و ، خو هغه پارچه له هغې نه ورکه شوې وه - رنا ميرني ته ډاډورکړ چې د شپې لپاره يې پوره پاکټ دخوب گولۍ اخيستي دي-

ميرنی اوس په دې څو ورځوکې په دې عادت شوی و ، چې د غرمې ډوډۍ له رنا سره وخورې - نن ورځ ورته خوندوره نه ښکارېده ، دځان دخوشحاله کولولپاره يې نن غرمه مجاهد له ځانه سره ديونيورسټۍ کانتين ته د غرمې ډوډۍ لپاره بوتله - مجاهد ته خدای ورکړې وه نو ماما يې نن ښه تنگاو، بار بار به يې ورته ويلې:

-ماما ! غرق نه شې ، نو ته مامي هره ورځ دې کانتين ته راولې اوداچولې او کورخې پرې خورې گوره که ته داسې سپېره سپېره خوراگونه په مامي وخورې ، په والله که دې ميړه کړي هغه به وايي داڅه سپېره گوډۍ دۍ-

-ياره خوريه ! ته مې دلته راوستې ، مامي دې شيراز ، بلنې او کله کله هم پي سي ته يې وړمه داسې منظرې مې نه دي پرې کړي چې يو وارې مې گوتوته راغله بيا به ټول عمر په کورکې ناسته وي ، هغه به يې پخوي اوزه به يې خورمه-

مازيگر و، ميرني نن راديوته ديوه په خای دوه راپورنه هم ورکړي وو، ستړی و، يوې پيالې چايوته يې ښه اشتيا راغلې وه خوله لاسه يې نه کېدل - مجاهد په خپل چپرکت باندې اوږدغزېدلی و او دبلې پارچې لپاره يې تابيانيووله- ميرني ورته ډېرې زارې وکړې او اخر يې هغه په دوه ډبو بيسکتو رضاکړ اوچای يې پرې پخې کړې - مجاهد تللی وترخوبيسکت راوړي چې ميرني ته درنا زنگ بيا په موبایل راغی ميرني ورته وويل:

-گوره نجلی! زه پوهېږم نن دې هم ځانته کارکتلی اوهم ماته له هغې نه به راغلې وې زمونږ سترگې به هم اوبه شوې وې او يو څه دحل لاره به موهم لتولې وه-

-داخوسمه ده اوس چې مې ټيليفون وکړ، هغوی دواړه دصفيې دوی کره تللي اوپه ماپسې يې هم دارپارتمان دروازه ټينگه له شاقلفه کړې نپوهېږم چې په دې کې ددوی څه چل دی؟

-ښه اوس خبره ددروازو قفلولته ورسېده - وېرېږم چې سبادې چېرې په پنجره کې بنده نه کړي بيا به په ټيليفون هم خبرې نشوکولای-

-خيرماته خو دفرحناز راتگ يوه لويه هيله ده، که ته نه خفه کېږې له هغې سره موضوع شريکه کړمه - ماله ماښام نه په دې ښه سوچ کړی، کېدای شي هغه څه دحل لاره راپيداکړي

-والله گرانې داد دروازې قفلول اوټېر ماسخوتن ددوی راوتل دپام وړ دي - دوی دې لکه چې يوازې اوس يوه شېبه هم نه پرېږدي، که ژوند همداسې روان شي نومواتاته به ډېر مشکل شي - په يوې خبرې شكي يمه کله چې درغلی ووم ترور اوموردې بريښنا راته ډېره ځلوله زه پونه شومه-

-ښه! بريښنا يې درته ځلوله، ښه ښه اوس پوه شومه خير دی خدای دې فرحناز راولي بيا به يوڅه وشي-

ميرني اورنا نژدې يوساعت خبرې وکړې - ميرني درنا دخبرو لپاره دخپلې ليلې نه وتلی و، چې مجاهديې په خبرو پوه نشي، که څه هم مجاهد يې په مينې باندې خبرو خو ميرني ته يې خوندنه ورکاوه چې دده اودرنا له هرې خبرې نه خبروي کله چې بيرته خپلې کوټې ته راغی نومجاهد پرې غوسه وچې چای يې پرې پخې کړې اودی لار دسرو

گلونوماشي ته کيناست - اوس مېرني سړو چايوته ناست و که څه هم ورته خوند يې نه ورکاوه اومجاهد هم ورته قسم کړی و چې بيا به ورته تودوي هم نه خوبياهم پيالې يې تشولې-

له يوې خوا دازموينو غم و، له بلې خوا راډيو راپورونه غوښتل اوس نوداغم هم ورسره مل شو چې پر رڼا، په رڼاورځ يې مېره ورپسې دروازې بندوي - دې غمونودکلي اودشبنمې انديښنې ورڅخه هېرې کړې وې - سوچونوپه مخه اخیستی و که رڼا ورنه کړي له بلې خوا يې مور پرې ظالمه وه اودې خبرې ته يې کله غاړه اېښوده- دهمدې سوچونو په درياب کې غرق و اومجاهد خپلو سبقونواخیستی و چې دکوتې دروازه وډېبده دهاسټل چوکيدار امجد ماما و ميرني ته يې وويل چې ستا مېلمه دی رايې ولم-

ميرني ورته دراوستوا اجازه ورکړه - شېبه لاتېره نه وه چې سلام خان کاکا په دروازه راننوت - له روغبرنه وروسته ميرني په امجد ماما باندې دسلام خان لپاره تودې چای راوغوښتې- له سترې مشې نه وروسته يې دکلي احوالونه ورکړل او ورته يې وويل چې مور دې قسمونه راکړل چې خامخا به درځمه اوگورم به چې امتحانونه دې شروع دي اوکه خلاص شوي- مور دې ډېره درته سترگې په لاره ده ، په ټول کلي کې يې اوازه اچولې چې په هغه ورځ چې ميرني راغی بيا به دشبنمې دستمال ورته راوړمه - دې خواوس راوړ خود هغې مورقسم کړی ترڅوميرني حاضر نه وي دستمال به نه ورکوي - ميرني هم سلام خان ته وويل چې گوري امتحانونه يې دي اوهلک ډېر مصروف دی ، يوڅه روپی يې پټې ورکړې چې له مورنه يې پټې ترورته ورکړي او وې ويل چې تروريې هوشياره ده ولې چې دی هم هوس اوارمان لري چې خپله کوژدنه کې پخپله هم موجود اوسي - په سلام خان باندې يې کلکه کړه چې ترڅودی نه وي ورغلی، تروردې په خپل قسم ټينگه ولاړه وساتي -

.....

درويشتم څپر کی

درڼا لومړی درسي ساعت نوی ختم شوی اوددوهم ساعت زنگ وهل شوی و - هغه دا مهال له ټولگي نه راوتې وه او دادارې په لوري يې روانه وه - ولی چې دهغې دويم ساعت نن

وزگارو- اوس دښونځي په انگر کې زرمينې او وږمې ترې حلقه وهلې وه اوزور وله يې - ددې دواړو ملگرو زورونې له هغې ورځې نه راولاړې شوې وې چې وږمې دمپرني يوه دانه عکس درنا په ډاېرۍ کې پيدا کړی و - رنا له مجبورۍ نه دزړه راز ورسره شريک کړی و - وږمې يې چندان پروانه درلوده ، هغه له رنا نه په عمر کې دوه درې کاله کشره وه اوزرمينه بيا سمه سوځېدله ، ولې چې هغه په عمر له رنا سمه مشره وه - هغې سره هم قسمت سمه ياري نه کوله - دپيغلغلوب مستې شپې او ورځې يې يوازې دپلار په کورتهړولې - دا ، درې واړه خوارلې په خندا اوټوکو ټکالو ادارې ته ننوتې - دننوتلوسره سم دښونځي سرښوونکې په رنا باندې دپاکت زېړی وکړ - رنا ته مخکې له دې چې پاکت ورکړي لومړی يې په لويې کتابچې کې ورڅخه لاس ليک واخيست اودښونځي دچوکيدار، شيني ماما په لاس يې کتابچه بېرته پوست وړونکي ته چې دښوونځي ددروازې شاته له خوشبېونه منتظر و ، ولېره - ترڅولیک درنا گوتوته ورته دسرښوونکي دمیز له پاسه وږمې وتښتوه اودرنا نه يې د شيريني غوښتنه کوله- دښوونکو دسلا او مصلات نه پس په دې ورسېدل چې دښوونځي سره نژدې ايس کریم خانې نه ټولو ښوونکو ته يو يو ايس کریم راوغواړي - رنا دپاکت سر په بسم الله خلاص کړ - ليدل يې چې دبريننا ليک اوتصويرونه وو ځای په ځای حيرانه شوه چې هغه غټه شنه ايره څومره بدله شوې - بريننا سپين رنگی پتلون اغوستی وچې پايشې يې ترزنگنو پورې وې اوبرگ تور اوسپين جمپريې هم دپاسه ، پښې يبلې دسمندر په غاړه داوبو په څپو کې ولاړه وه- يو لاس يې پورته کړی و خدای خبرچې انگریزي سلام يې اچوه اویا يې کوم انگریز سره باي کاوه - په بل ځای کې يې تک شين کوبای پتلون چې څوځایه سره شليدلی شليدلی و، برخېره يې ورباندې نيم برېنډ سور رنگی جمپر اغوستی و ، ديوه سور رنگی موټر خواته ولاړه وه اويوه پښه يې په بلې پښې اړولې وه، خدای خبرچې موټر ددې و، که دکوم بل چا ولاړ موټر و اودې به قاچاقی لکه نور افغانان چې پرديو موټرو سره يې اخلي اخيستی وي - خو په واقعیت کې بيا دوی يوسايکل هم نه لري ، چې پرې له يوه لنډ ځای نه پرې ځان ورسوي -

بل ځای يې لنډ شين کميس اغوستی و، چې له زنگنونه يې يوه لوېشت پورته و، اوداشنه غوښين لينگي يې پوره ښکارېدل - تا به سوچ کاوه چې دليلاي نه يې کومه لنډه زېرپېراهنې راخيستی ده اوپه تن کړي يې ده - په يوه پارک کې چې دخلکو گڼه گڼه هم وه پريوې چوکۍ کې ناسته وه، دجوسو ډبې يې په لاس اوپه غاړه کې يې موبایل

خوږند، اوتورې چشمکې يې هم په سترگوکړې وې - په بل عکس کې په يوه لکس هوټل کې ديوه ميز ترشاناسته وه اوډېر ډول ډول خوراکونه يې مخې ته ايښي وو، تابه ويل چې دڅلور کسانواستحاق دی - نيمه تنه يې ښکارېده، سپين رنگي کميس يې په تن و او دواړه لاسونه يې چې پوره برېنډ و په ميز يې تکیه کړي وو ، نوره نه ښکارېده - ويښتان يې په دې عکس کې نېغ نېغ دڅڅکي پشان جوړکړي وو او په څوکوکې يې مری ورکړې وې چې په دې فيشن کې بل ډول ښکارېده، تابه ويل چې ده لېبا له هيوادنه ده - داډول سينگار دلته څوک نه خوښوي ، بل ځای د خوب په يوه ښکلي تخت باندې اوږده غزېدلې وه ، گلابي دخوب کميس يې اچولی و، اودگريوانه تنی يې ترنامه پورې خلاصې وې چې اکثر د بدن ځايونه يې برېښېدل - په لاس کې يې يو کتاب و، وروستي عکس کې يې سور پتلون او تک ژېر جمپر اغوستی و، کمپيوټر ته ناسته وه اودچټنگ غوړی يې په غوړکې وه-

دريانا ټولوملگرو تصويرونه وليدل او دټولو خولې په وا وا کې وې - په ريانا يې سره ايس کریمونه هم وخوړل ، ريانا دبريښنا له عسکونورايلرولونه پوی شوه چې دميرني خبره درواغ نه ده، ولې چې بي بي تل په دې کوشش کې وه چې دخپلې زړې لورلپاره يوشه مېړه راپېداکړي - ميرنی شاله ورته ساده کليوال ښکاره شوی و اوس يې غوښتل چې په دام کې يې راگير کړي-

ريانا ته دوه خبرې مخې ته ودرېدې ، زړه يې په ميرني پوره اوبه نه خوړلې، وېره ورسره راپيداشوه که دبريښنا دا عکسونه وگوري نه چې دې کوژدې ته غاړه کېږدي- اودبريښنا په واسطه ځان استرلياته ونه رسوي اوکه عکسونه بي بي ته ورښکاره نه کړي نو بريښنا خوراجسترکړي دې او دې دپوست وړونکي په کتاب کې لاس ليک هم وکړ، ريانا زړه نازړه وه، د عکسونو دټولو چاره هم نه وه او ښودلوته يې هم پوره ډډه نه لگېده-

دغرمې له ډوډی نه يې وروسته خپل دستکول په خپلې الماری کې قلف کړ او بي بي ته يې وويل:

-اول ماته زرگيز راکه بيا دبريښنا عکسونه درته درکوم-

- وئ ! عکسونه يې راغلي چېرې دي-

-په الماری کې ، ترڅو زړکدارې شیریني رانه کړي په خدای که د اښایسته ښایسته عکسونه یې رانه وگورې-

-زرخونه درکوم پینځه سوه درکوم-

-نه په والله که یې وگورې - که دې لانجه پسې اوږده کړه نو د زرداد د پاتکیانو په څېر نرخ درباندي شېبه په

شېبه جگوم-

بي بي پوی شوه چې چاره نشته نو زرگیز یې ورته ونيوه او ورته یې وویل:

-روې ! واخله-

رنا له بي بي نه خپلې زرکدارې واخیستې اودشین مخې بریښناگی عکسونه یې ورکړل بي بي اوملغلرې ترور په

مینه مینه عکسونه لیدل اوخپلې کړوې خولې به یې پرې چرپولې- رنا رنا بي بي ته وویل:

- دومره یې مه ښکلوی چې دتاسودخولوپه لاروبه خراب شي ،زه یې سباته دابادی راپیو دفترته وړمه ،میرني

اونوره مکارانوته یې ښکاره کومه ،لر پرې تیم ورکومه چې زمونږ کورنۍ په داسې ځایونوکې اوسېږي-

-نه! نه! زه دخپلې لور عکسونه دتاراډیوته نه لېرمه-

-ولې ؟ زماخوهم خورکه ده، پرېږده بي بي چې په راپیوکې خلک وگوري چې مونږ ته له داسې ځایونو نه ډالرې

راځي- میرني ته یې ورنسیمه چې مونږ دومره عصري خلک یو -

-چې میرني یې گوري نودلته یې راوله، خوراډیوته یې نه لېرمه ،خلک یې راته له نظره کوي سبا به مې په یکې یوې

لورباندي څه وشي-

-دازه دې شاله لورنه یمه خدای دې نفس وباسه-

رڼا د بي دمعلوماتو لپاره داسې كړتې پر تې ويلې - دمپرني دديدن لپاره يې يوه بله موقع هم برابر وله - رڼا ته اوس كوردومره خوندنه وركاوه- دخپلې ساعتېرې لپاره يې له بنگريوالي سره لوبې كولې- بي بي اوملغره ترورد اودسو په پلمه له كوټې نه ووتې ، شېبه وروسته بي بي رڼا ته وويل:

-نن دې ترور دغابو ډاكټرې ته بيايمه ته به په كوركې كېنې-

-نه والله كه كېنمه زه هم تاسوسره ځمه پرون موهم دروازه راپسې بنده كړې وه-

-ته څه كوي؟ څوك به دې وويني وايي به چې ځوانه جنې په بازاروگرځوي-

-نه زه خوتاسوسره خامخاځمه زه كوركې يوازې تنگېرمه-

-سبا به خلك وايي چې ته مرضي يې ،عيب جنه به شې - خلك څه پوهيږي چې دترور غاښ يې خوږيږي چې ډېره تنگېري نودصفيې دوى كره لاره سه -

-نه دهغې كره نه ځمه، ټوله ورځ راته دخپل كوژدن تعريفونه كوي-

-نوخه كوي؟

-دورمې دوى كره ځمه، ترمانېامه نه راځمه تاسوچې مانه بيايئ نودمانېام ډوډى هم دهغوكره خورمه ،بيا راځمه

-ښه سر دې وخورې شيشكې.....

رڼا دورمې كورپه دې پلمه كړ چې نه بي بي ليدلى و، اونه هغوى ټيليفون درلود- رڼا هم نرغوندې دمپرني خواته ورغله اودمانېام ډوډى يې هم له مېرني سره يوځاى وخوړه- دبريننا دعكسونو په اړه يې هم ورته وويل-

څلورويشتم څپرکى

دمیرني ازموینې هم مخ په خلاصېدو وې - یوازې یې دوه مضمونونه پاتې وو - همداراز فرحناز هم سباته له کابله دخپل مېړه سره پېښور ته درنا دوی کره راتله نو رنا سر له نن نه تصمیم نیولی و چې دښوونځي له ادارې نه دیوې اونۍ لپاره به رخصت اخلي خو دخپل تصمیم په اړه یې په کور کې بي بي ته څه ونه ویل - هغې پرون کله چې دوږمې دوی دکور په پلمه له میرني سره لیدلي وو نو دافصله یې کړې وه چې هغه به له ښوونځي نه رخصت اخلي - میرني نن ازموینه نه درلوده - رنا کله چې ښوونځي ته لاړه، لومړی یې داخبره له خپلې سربښونکې شکرې سره وچېرله - شکرېه ډېره په اصلو اومقرراتو پابنده مېرمن وه - دښونکو په منځ کې یې توپیر نه کاوه ، دښوونځي پوره کنترول یې په جدي ډول په لاس کې اخیستی و، خپلو ښوونکو ته به یې دساعتونوپه سر تنخوا ورکوله - خپل ښوونځی یې په منظمه توگه اداره کاوه - له همدې کبله ددې ښوونځي دافغان کډوالو په منځ کې ډېر ښه نوم درلود - ښوونکو به له زده کوونکوسره پوره زیارویست ، له همدې وجې نه نسبت نورو ښوونځیوته په دې ښوونځي کې دزده کوونکو شمېره ډېره وه اودفیس په لحاظ هم ښه و، یوعام مهاجرزدکونکي کولی شوای چې تردولسمه پورې پکې زده کړې وکړي - سربښوونکې شکرې بي بي به هره ورځ خپلو ښوونکو ته په خوشو خوشو پلمواجازې نه ورکولې - رنا په دې تېر دوه کلونوکې یوه ورځ نه غیرحاضري کړې وه اونه یې رخصتي اخیستې وه - کله چې یې سربښوونکې ته وویل نو هغې هم درنا په مخ کې څه ونه ویلی شول - رنا په خپلو ټولگيو وگرځېده اوخپلو زده کوونکو ته یې کورني کارونه ورکړل - دهرټولگي کپتان ته یې وظیفه ورکړه چې ددې په تدریسي ساعت کې په زده کوونکوباندې پخواني درسونه تکرارکړي - اوپه ټولگي کې دې زده کوونکي غالمغال ته نه پرېږدي - له دې وروسته رنا له ښوونکوسره خدای په امانې وکړه، له ښوونځي راووته ، دښوونځي خواته له یوې پي سي او نه یې میرني ته ټیلیفون وکړ - دناران دېن له عمومي لویې دروازې خواته یې دانظارځای وټاکه - دپخواپه شان میرني تررنا مخکې په ټاکلي ځای ولاړ و، دواړه بې ته ننوتل اوترغرمې پورې یې سره کیسې کولې -

دېرمانښام کيسه مېرني راواخيسته، بار بار به يې بريننا يادوله او په عکسونوبه يې سره دواړوتبصرې کولې - رڼا دې ته پام وچې مېرني بريننا ډېره ډېره يادوله هغې ته سودا ورولوېده نه چې دبريننا عکسونوهلک بدل کړ، مېرني دبي بي په اړه يې هم وويل چې له ده نه يې دټيليفون دنمبر غوښتنه کړې وه ، کله چې رڼا په پخلنځي کې وه - خوميرني ورته ويلي و وچې نمبر له رڼا سره شته کله څه مشکل تاسوته خدای مکره درپېښ شو، نورڼا دې په ډاډه زړه ورته ټيليفون وکړي - ولې چې بي بي په دې پلمه ورڅخه نمبر غوښتی وچې جمال مساپردی اودوی دمنډې سړی نه لري -

نن مېرني رڼا ته بدل بدل ښکارېده ، هغه نن چرتي غوندې و، خبرې يې کمې کولې ، په سوچ کې به ته، بيا به رڼا پرې غږ وکړ اوده به ورسره خبره وچپړله - دغرمې ډوډۍ يې سره وخوړله - دتلو په وخت کې مېرني رڼا ته وويل چې کله سبا ته فرحناز دوی کره راغله نوده ته دې ضرور ټيليفون وکړي - وروسته رڼا يې په ټيکسي کې دکور ترشا راوسته او خپله بېرته په ټيکسي کې خپل هاسټل ته ستون شو -

رڼا پاتې ورځ په خپلې کوټې کې په ژراتېره کړه - مازيگر بي بي اوملغره ترور دواړه په پخلنځي کې وې اودجان محمد سرحدي ورکړی دودي يې له مشکوسره يوځای دوداوه چې رڼا پخلنځي ته رانوته ، لوگی اوخوشبويي يې له دماغ نه تېر شو - له بي بي نه يې وپوښتل : - بي بي ! دا لوگی اوبوی دڅه دي ؟

-هسې زويه مشک مې لوگی کړل تر څوغم اواندېښنه موله کوره ورکه شي -

-ولی زه خو په کورکې اندېښنه اوغم نه وينمه -

رڼا پوه شوه چې په دې شيطانانو کې کوم پسات خوشته - ډول ډول اندېښنويې زړه ته لاره موندلې وه ، مېرني هم لکه دپخواپشان دواده په مسله باندې دومره گرم گرم نه راته، ځان ته يې چای دمې کړې اوبېرته خپلې کوټې ته لاړه - بي بي اوملغره دواړه په پخلنځي کې وې اوپه خپلوکې دجان محمدسرحدي په دمونويې گرم بحث اچولی و - بي بي له ملغلرې نه خوشحاله وه چې مخکې له مخکې نه يې دبريننا عکسونه اول ددم لپاره جان محمدسرحدي ته وپوړل او وروسته له دم نه يې مېرني ته وروښودل - اوس دوی دواړه دې ته منتظرې وې چې مېرني به په يوه نه يوه

پلمه ټيليفون راوکړي، ولې چې سرحدي دوی دواړوته ويلي وو چې کله هلک داعکسونه وگوري نونجلی به يې په سترگوکې لکه ښاپېری وځلېږي يا به ټيليفون وکړي دخليريشتوساعتونوپه منځ کې اویا به په يوه پلمه دوی کره ورشي - دوی ته يې ويلي وو چې که مېړنی ورکره ورغلو نودوی به ورته عکسونه يو ځل بيا وربنکاره کړي چې دهغه زړه نورهم اوبه اوبه شي - سرحدي ورته ويلي وو که هم داسې وشول او نجلی له استرالیا نه راغله نو يو ځل به يې ده ته ورولي - سرحدي داهم ويلي وو چې هغه به برېښنا په يوې کوټې کې يوازې کينوي اوپه مخ اوغاړه به يې تراوو، ورځوپورې ایتونه ليکي، وروسته به که خدای کول مېړنی داسې ورپسې ليونی شي چې په ځنځيرو به يې هم نشي څوک تړلی-

ملغلرې بي بي ته کيسه کوله چې دهغې دملگرې لورهم درې کاله مخکې په يوه هلک مينه وه اوهلک يې هېڅ پرواهم نه ساتله- بيا هم دې جان محمد سرحدي ته ورغلې وه- هغې کيسه کوله چې جان محمد سرحدي خوارکي دومره زحمت ورسره ويستلی وچې دجنی په مخ غاړه او په ټول گريوان يې ترنامه پورې يې په خپله ایتونه اوسورې شريفې ليکلې وې- بيا وروسته هغه هلک هم ورسره واده وکړ، بي بي اوملغلرې دابحثونه راخيستي وو تراوسه له هغه ساعت نه اتلس گينټې وتلې وې - بي بي اوملغلره ترور دميرني ټيليفون ته سترگې په لاره وې - په ټيليفون زنگ راغی، ترڅو بي بي ورورسېږي رڼا غورۍ پورته کړه، ميرنی و :

-سلام څنگه يې؟

-ښه يم گرانې نن چې تانه هاسټل ته راستون شوم زړه مې ښه نه و راډيوته مې رپوټ هم ورنه کړ، بيا ویده شوم ته مې سرگردانه په خوب ولېدې نورمې زړه طاقت ونه کړ نشي کېدای په يوه پلمه له کوره راووځي که دې ونه وينمه نور نومرمه-

-نه داسې مه وايه الله به خېرکړي-

بي بي رڼا ته اشاره وکړه چې څوک دی؟ هغې ورته وويل ميرنی دی نوره بي بي له خوشحالی نه په جاموکې نه ځانېده، له رڼا نه يې غورۍ واخيسته ميرني سره يې روغېر وکړ، ميرني ورته وويل چې صحت يې ښه نه دی، رڼا

ته يې ټيليفون كړی كه كوم ښه ډاكټر ورته معلوم وي نو پته يې وركړي - بي بي ورته ډېره زياته ټينگه شوه چې دوی كره راشي - مېرني نخرې كولې، وروسته يې وليدل چې تر رڼا يې مور ډېره گرمه ده نو كه اوس رڼا دباندې راوباسي نو كار له كاره وځي نو بېرته به همداوي چې دبي بي ستونه په ځمكه ونه غورزوي او وركره ورشي كم از كم رڼا خوبه وويني -

دټيليفون نه وروسته رڼا په زړه كې ښه خوشحاله وه خو په خوله يې دبي بي سره خوله ووهله چې مېرني يې ولې راوغوښت - بي بي ورته وويل چې دادهغې كور دی اودهغې خو ښه ده چې چا ته ډوډۍ كوي او كله يې كوي - بي بي ورته وويل چې ډوډۍ هم په خپله پخوي - دا يې ځكه وويل چې دجان محمدسرحدي ټوټكې به په خوراكونوكې واچوي اومېرني به يې نوش جان كړي -

ماښام تېر و چې مېرني راغی ، بي بي خدای خدای كول چې برينبنا ورته ټيليفون وكړي - همداسې هم وشول ، برينبنا زنگ وواهه ، بي بي له لنډو خبرو وروسته غوړۍ مېرني ته وركړه ترڅو برينبنا سره خبرې وكړي - دا كار په رڼا خدای شته ښه ونه لگېده ، مېرني هم غوړۍ واخيسته اورڼا سره يې دبي بي د خوشحاله كولو لپاره خوږې خوږې خبرې راواخيستې - بي بي چې دمېرني خوږ مجلس ته يې پام و نومن من غوښې يې اخيستې - برينبنا ورڅخه هيله وكړه چې له كورنۍ سره يې همكاري وكړي، ولې چې هغوی بلکل يوازې دي اودابه په راروانې مياشت كې پېښورته راځي دخپلوزده كړوپه هكله يې هم ورته وويل چې په كمپيوټر ساينس برخه كې زده كړې كوي - له دې چې له مېرني سره يې خبرې وكړې خوشحاله شوه - خپل نمبر يې هم مېرني ته وركړ او ورته په كلکه ټينگه شوه چې هرڅه ته يې ضرورت و دورنگ نه مخكې دې ورته ټيليفون وكړي - د شپې ډوډۍ ښه خوشحالی سره وخوړل شوه - رڼا هم دبي بي په مخ كې دفرحناز دراتگ زېرى پرمېرني وكړ - مېرني ترلسو بجو پورې كېناست، وروسته يې له دوی نه دتلو اجازه واخيسته ، پلمه يې وكړه چې دسبازمونيې لپاره خپل تياری نيسي - هغه ليدل چې رڼا خپه خپه ده نودتلو په وخت كې پته اشاره ورته دټيليفون وكړه ، ترڅو يې په خوږو خوږو مجلسونو خوشاله كړي هغه پوه شو چې رڼا دهغه په خبرو له برينبنا سره لږ څه اندېښمنه شوه نومجبور وچې ترسهاره رڼا ته ټيليفون كې زاری وكړي ترڅو ورسره

سمه پخلاشي - رڼا هم دبي بي اوملغلرې ترور دخوبولو پوره تاييا نيوله ترڅو خپل ډک زرگي په ميړني باندې تش
 کړې چې ولې يې له بريښنا سره دومره په لومړي ځل ازادې خبرې کولې اودزړه نه يې ورسره په ويته خوله خنداگانې
 کولې-

.....

پنځه ويشتم څپر کی

رڼا دکورکارونه لاسهارپه نهوېجو سرته ورسول ، بي بي هم دفرحناز دراتگ لپاره پوره تياري نيولى و، دکورله نزدې
 مارکيټ نه يې پوره تازه ترکاري راوړې وه اوپه خپله يې په يخچال کې ځای په ځای کوله- ملغلرې تروره هم ورسره
 همکاري کوله، ترڅنگ يې دواړوخويندو دميرني له بريښنا سره دتېرې شپې دخواږه مجلس په اړه هم تبصرې
 راخيستې وې - رڼا ته دتېرې شپې دميرني توبې اوزارۍ ورپه زړه کېدې او له ځان سره موسکۍ موسکۍ وه-
 دصالون دکوټې دمیزودپاسه دزينتي گلدانيو گلان يې پاکول بنگر يوالې باندې دتازه غوښې بوی لگېدلى و اودبي بي
 له خوانه نيمه شېبه هم نه لرې کېده- که څه هم بي بي پرې څو وارې غروپش هم وکړ- رڼا راغله وې ليدل چې
 بنگر يواله له بي بي نه تاوېرې راتاوېرې نوبې بي ته يې وويل:

-بي بي خير دى وبال دى لږ دغوښې بېرزالى ورته واچوه هسې خوار کى درته تاورتاوده-

-خاورې دې وخوري همداسې دې په خوشو اموخته کړې چې مونږورته کومه ورځ ورته حلال نه کړې-

-تابه ولې حلالومه ، ميړنى به دې ورته حلال کړم-

-والله داجنى شاله ليونى شوه دميرني بلادرواړوې ، ولې څه کوې؟ بسم الله کړې ځوان دى-

-نوچې داسې ده نوزما بنگر يوالې ته ولې خاورى ورپه خوله کوې څه بد خومې ونه ويل چې زما بنگر يوالې ته يې نه

ورکوې نوچاته يې ورکوې-

رڼا هسې بي بي خوروله خپل منتر يې په بي بي باندي پخواوه- هغې ددې لپاره چې دبنگر يوالې زړه په غوښې پسې اوبه اوبه نشي اوستونې يې ونه خوړيږي نوهغه په غيږه کې سالون ته راوسته - يخ پوډر يې پرې ووهل، دشرنگانيو ښکلی اميل يې ورپه غاړه کړ او ورته يې وويل چې مشره خوريې له کابله راروانه ده او له وړې خورزې سره به يې لوبې کوي - ورته نصيحت يې وکړ چې خپله وړه خورزه به نه شينگارې شينگارې کوي اوس يې پورته پورته اچوله اوخپله لوبه يې له بنگر يوالې سره گرمه کړې وه -

بي بي اوملغلرې داتصميم ونيوه چې داوارې به درڼا دخولې دبندش لپاره خامخا له جان محمدسرحدي نه يوڅه راوړي، ولې که رڼا همداسې له ميړني سره چاره اوغوښه ووسي نودابه دبريښنا په کار کې يولوې خنډوي-

نژدې دوه بجې وې چې دفرحناز تيليفون دموترو له هډې نه راغی ، له لنډو خبرو وروسته ملغلره ترور په کور کې پاتې شوه ، بي بي او رڼا په ټيکسي کې دفرحناز خواته ورغلې - په هډه کې سره مخامخ شول ولې چې هډه لږڅه وړوکې وه اودفرحناز لټول دومره گران کارنه و -فرحناز له خپلې وړې لور اوخواند امرخيل سره تقريبا سرک ته نژدې ولاړه وه، درڼا پام نه و لومړی فرحناز په رڼا غږ وکړ ، وروسته يوبل ته غاړه غړۍ شول - له امرخيل سره يې هم سترې مشې وکړه - په هماغه ټيکسي کې چې رڼا اوبې بي راغلې وې ،بیرته کورته راغلې-

امرخيل رڼا اوبې بي نه وې ليدلې ، ولې چې دوی ډېر کلونه له يوبل نه سره لري پاتې شوي وو- دجدايۍ په دې دوران کې فرحناز واده هم کړی و، امرخيل دپکتيا ولايت څخه و، په عمر باندي له فرحناز نه ډېر مشر وو- هغه خپلې زده کړې دببرک کارمل په دوران کې په روسيه کې دنظامي لوژستیک په رشته کې سرته رسولې وې - دمجاهدينو ترراتگ پورې دافغانستان ددفاع په وزارت کې نظامي افسر و، دمجاهدينو دواکمنۍ نه وروسته بېرته خپل پلارني کلي منگلوته ستون شوی و- هغه ترفرحناز نه مخکې بله مېرمن درلوده خو هغه ديوې مريضۍ له کبله څوکاله وړاندي مړه شوې وه - هغه په امرخيل ډېره گرانه وه ،فرحناز ته د امرخيل کورنۍ ويلي وو چې له همدې وجې امر خپل ډېرکلونه بل واده ته غاړه نه کېښوده خوکورنۍ يې مجبورکړ اوفرحناز يې ورته وغوښته - دفرحناز

ترواده وروسته امرخېل بیرته کابل ته راغی خپله څه پلارنۍ مخکه یې خرڅه کړې وه اوپه کابل کې یې یو وړوکی درملتون خلاص کړی و -

دشپې ډوډی میلمنو په گډه ورخوړه -څرنگه چې تېرماښام بریښنا دفرحناز له راتگ نه خبره شوې وه په ټیلیفون زنگ راغی - رڼا غوړۍ پورته کړه بریښنا وه له لنډوخبرو وروسته رڼا ورباندې دفرحناز زېری وکړ، بریښنا هم ورسره ښې خبرې وکړې او فرحناز ته یې دپنځوسو ډالرو وعده هم وکړه ،په جمال اوبریښنا باندې پرته له رڼا نه هم فرحناز گرانه وه- دوی په کابل کې ډېر ښه ژوند تېر کړی و اوښه گاونډیان سره پاتې شوي وو- دشپې نهه بجې کېدونکې وې چې جمال هم دفرحناز لپاره زنگ راوواوه اوډېرې خبرې یې ورسره وکړې -دجمال په ټیلیفون باندې دفرحناز سترگې نورې هم امرخیل ته اوچتې شوې - جمال هم دپنځوسو ډالرو وعده وکړه چې سباته به یې پېښورته راحواله کړي - دبریښنا اوجمال ډالرو په ملغلرې ترورباندې سور اوربل کړ، دخوب وخت رانژدې شو امرخیل له خپلې مېرمنې نه جلا پریوت -بي بي اوملغره دواړه په بلې کوټې کې وېدې شوې اوفرحناز درڼا سره دهغې کوټې ته لاړه- ملغلرې بي بي ته گيله وکړه چې ترماخو فرحنازښه ده ،لارسېدلې نه ده چې بیا ډالرې ورته راحواله شوې - بي بي ورته وویل چې خفه کېږه مه ته خولادلته یې تاته که خپروو په زرگونوډالرې به درکړمه ،دما جیب دومره تش هم نه دی، زه چې ژوندۍ یمه دچا پرواهم مه ساته-

رڼا له فرحناز سره په خپلې کوټې کې وه لاوېدې شوې نه وې دشپې یوولس بجې وې رڼا ته چل نه ورته چې فرحناز ته څرنگه دزړه حال ووايي خوبلاخره یې سل زړونه سره یو کړل اوپه خپل موبایل باندې یې میړني ته ټیلیفون وکړ اودفرحناز زېری یې پرې وکړ- ډېرې خوږې خبرې یې ورسره وکړې وروسته له ټیلیفون نه فرحناز په رڼا لږڅه شكي شوه او دازمیننه رڼا په خپله رابرابره کړه -دمیړني په اړه یې رڼا وپوښتله، رڼا هم له(الف) نه نیولې بیا تر (ي) پورې ټوله کیسه ورته تېره کړه - فرحناز ورته وویل چې داخبره له امرخیل سره وچپړي ولې چې هغه پوی سړی دی او ورته دحل لاره چاره به که خدای کول راپېداکړي -شپه درېوو ته رسېدلې وه ، نورنوپه فرحناز سترگې درنې درنې کېدې ، رڼا هم نوره نه ځوروله ، پرې یې ښوده ترڅودمه شي او وېده شي-

نور بيا.....

شپږويشتم څپرکی

دفرحناز دريمه ورځ وه هغه ديوې اونۍ لپاره پېښورته راغلې وه- دفرحناز لومړی ځل وچې پېښورته راغلې وه ، په دومره جنگونوکې هيڅ له کابل ښارنه وتلې نه وه - نن رڼا بي بي ته وويل چې فرحناز به دصدر بازارته بيایي ، که يې څه جامې اونورشيان يې اخیستل نو ورته به يې واخلي - فرحناز تراوسه درڼا اوميرني خبره له امرخيل سره نه وه شريکه کړې - رڼا ډېر غوښتل چې ميرنی زرتزره فرحناز ته ورنسکاره کړي اوخپل ذوق وروښايي چې څومره لوړدی- همدارازد فرحناز هم تلوسه وه چې درڼا مين وگوري ، ولې چې رڼا يې په تعريفونو اوصفتونو دلاسه نژدې وه چې دهغې دغوږونو پردې وروشلوي -

امرخيل دسباناري نه وروسته دخيبر بازار په لوري وخوځېده، هلته يې دخپل يوپخواني انډيوال پوښتنې ته ورغی چې هغه په خيبر بازارکې دوکان درلود - رڼا اوفرحناز لا ماشام پلان جوړکړی و چې نن به ارومرو له ميرني سره گوري اوفرحناز به له نژدې ورسره وروپېژني- بي بي هم نن مجبوره وه چې دنويو تاويزونو لپاره جان محمد سرحدي ته لاړه شي - مخکې له دې چې رڼا څه ووايي بي بي رڼا ته وويل چې هغه له ملغلرې ترورسره يې دخپل دپلاردتره لمسي کره ځي چې ادرس يې ملغلرې له کابل نه راوړی دی- بي بي نن مجبوره وه چې داپلمه وکړي ،هغې نن هغه جوړه دجاموټکر راوړچې ميرني ته يې په جان محمدسرحدي دم کړی و هغه يې ميرني ته په تحفه ورکاوه چې ځان ته يې جوړ کړي - هغې انگېرله چې کله ميرني داجامې په تن کړې نو خامخا به دبريښنا دمينې اور پرې بل شي اوزرتزره به يوه فيصله وکړي-

رڼا هم بي بي ته وويل چې دوی ځي نوداهم له فرحناز سره دصدر بازارته ځي او ځينې شيان فرحناز دځان لپاره اخلي بي بي هم ورسره ومنله - بي بي اوملغلره دواړه له رڼا اوفرحناز نه مخکې له کوره ووتلې ، کله چې بي بي لاړه نوپه بېغمه زړه يې ميرني ته له کورنه ټيليفون وکړ اوپه ناران بڼ کې يې سره وعده کېښوده - ميرني چې نن ازموينه نه درلوده ورسره يې ومنله-

دوعدي سره سم فرحناز اورنا دناران بن ته ورسېدلې خومپړني دپخواپه خلاف تراوسه نه وراغلي څه شېبه وروسته مپړني هم راورسېده او درنا سره مخامخ شو- رنا مپړني دفرحناز سره معرفي كړ- له سترې مشې اومعرفت نه وروسته درې واړه دېن درستورانته په لوري وخوځېدل - مپړني دامو نو درې گيلاسه جوسونه اودري بوتلې فانتاوې راوغوښتې - فرحناز له مپړني نه لږ څه شرمېده، په ډاډه زړه يې ورسره خبرې نه شوې كولای ، هغه غلې وه اومپړني له فرحناز سره يوازې خبرې كولې - مپړني ته دفرحناز دې انداز چندان خوند ورنه كړ ، خدای خبر په زړه كې يې دفرحناز په لېدو څه وروگرځيده چې ناڅاپه له ځايه پاڅېده اوله رنا سره يې خدای په امانې وكړه- رنا هكه پكه پاتې شوه دمپړني دا حركت هغې ته بلکل نا اشنا ښكاره شو، رنا له فرحناز نه بڅښنه وغوښته اواجازه يې ورڅخه واخيسته ترڅو ، خوشبېبه له مپړني سره په يوازې خبرې وكړي - رنا اومپړني دېن په يوې خواكې په چوكۍ سره كېناستل- رنا ورته وويل:

-په تانن څه شوي ؟ ولې داسې بدل بدل ښكاري خيريت خوبه وي-

-هسې! بلکل جوړيمه - رنا ته ماوبڅښه څه نور نشم كولای چې تاسره په دې لاره كې ملگرتيا وكړمه، اوس هم لا سرې وخت دی نه څه تللي اونه راغلي كه تا له مانه څه غلطۍ په دې موده كې ليدلي وي ماوبڅښه-

-ته څه وايي ؟ ته په هوش كې يې ولې دومره مينه ،گرځېدل اوداهرڅه داسې په اسانۍ پای ته رسوې ؟ ولې په ما كې دې څه نيمگرتيا ليدلې ده ما كومه غلطې كړې ؟

-نه ته ډېره ښه جنۍ يې - ته روښانه راتلونكې په مخكې لرې ،ښكلا لياقت اوهرڅه درسره مله دي ته به بريالۍ وې په دې مطمئن يم چې ترمابه ديونښه هلك سره واده وكړې-

-زه دبل چا سره واده كول په توره بلا وهمه ،گوره داسې زر فيصله مه كوه بيا به پښېمانه شې-

-رنا نشم كولای ته ما وبڅښه چې تراوسه مې له ځان سره مصروفه وساتلې نوره دې په پاك الله سپارم-

-ولې هدايت هدايت يا پلټونكي زما په اړه څه درته ويلي دي چې داسې يو په يو بدل شوې-

-نه نه قسم دی چې هیڅ چا هم څه نه دي ویلي زه هم تا نه هېروم اونه به ددې وروسته پرته له تانه له بل چاسره مینه وکړم-

-نوچې داسې ده ، ولې مانه بېلېږې ؟

-زه هم نه پوهیږم ښه نورزه ځم هلته فرحناز تاته منتظره ده، ته هغې ته ورشه دخدای په امان-

په داسې حال کې چې درنا سترگې له اوبکو ډکې وې له میړني سره یې خدای پاماني وکړه- میړنی ورڅخه لار ترهغوچې دېن له دروازې ووت رڼا ورپسې کتل خو هغه یوځل هم په شا راونه کتل ، رڼا لپې لپې اوبکې تویولې- دفرحناز خواته راغله ټوله کیسه یې ورته تېره کړه - نن رڼا نه پوهېده چې ولی دامیړنی داسې یوپه یو بدل شو، دهغې دمیړني په دې کارباور هم نه راته- فرحناز رڼا ته ډاډگېرته ورکوله ورته یې ویل چې د، اوسنۍ زمانې هلکان ټول همداسې دي نجنو سره گرځي چې کله یې خبره واده ته رابرابره شي نوبیا پښې ترې سپکې کړي - میړنی هم ددې جملې ځوانانوپه کتارکې راځي - فرحناز شکرونه ویستل چې ښه ده خبره یې تر امرخيله پورې نه ده رسولې ، که نه نو بیا به یې داشرم سره چېرې رساوه - رڼا ژړل اوفرحناز دلاسه کوله خودهغې ژرانه درېدلې ، وارپه وار به یې له فرحناز نه پوښتنه کوله چې میړنی ولې داسې یوپه یو په شا شو- فرحناز هم دمیړني په دې کار خپه شوه رڼا ته یې وویل خپلې اوبکې پاکې کړي چې بي بي په کورکې پرې پوهه نشي - هغوی دواړه دغرمې نه مخکې بېرته کورته راغلې، کله چې راغلې نو بي بي اوملغله ترور تراوسه پورې نه وې راغلې - درنا ژړا نه درېدلې فرحناز له رڼا نه دمیړني دموبایل نمبر واخیست او هغه ته یې ټیلیفون وکړ فرحناز درنا دژړا اونارامۍ په اړه ورته وویل خومیړني خبره دې خوا ، آخوا اړوله هغه پوره داطمینان خبره ونه کړه فرحناز هم له میړني نه پوره ناهیلې شوه هغې اوس نه غوښتل چې نژدې ملگرې دې داسې یوازې په داسې حال کې پرېږدي هغې رڼا ته وویل چې نوره پېښورکې نه پاتې کیږي او سباته به رڼا هم له ځان سره بوځي - رڼا ته یې وویل چې په کابل کې ښه ښه ځوانان اوکورنۍ پیداکیږي اوددې په خسر خېلوکې هم ډېر ښه ښه هلکان پیداکیږي چې رڼا ورسره واده وکړي- رڼا ورسره نه منله ، رڼا بل واده ته نوره غاړه نه کېښوده خوفرحناز ورته ډېرې وعدې ورکړې چې په کابل کې په اینجیوگانو کې درنا لپاره ډېر

ښه کارونه شته هلته به یو ښه کارخان ته پیدا کړي نو په دې اساس به مېرني ته هم خوله ماتونکې ځواب ورکړي، اوس به بي بي ته پلمه وکړي چې رڼا به دڅو ورځولپاره کابل ته ځي کيدای شي دورځوپه تېرېدو سره به يې مېرني هم له ياده ووځي - بي بي لانه وه راغلې رڼا خپل لاس او مخ په يخو اوبو پريولل اودفرحناز خبرو هم پرې لږڅه اثر وکړ اودهغې دې مشورې ته يې هم غاړه کېښوده چې کابل ته ورسره لاړه شي ولې پس له دې پېښور ورته سره تېی گرځېدلې وه وروسته يې دوروستي ځل لپاره مېرني ته دخدای په امانۍ لپاره تېليفون وکړ - رڼا مېرني ته وويل که څه هم دهغه هيرول ورته گران کاردی نو ځکه دا کار داسې په اسانۍ نشي کولی نودا مجبوره ده چې دخپلې مينې په خاطر داوطن پرېږدي - هغه سباته کابل ته روانه ده که مېرني په دې دومره موده کې له دې نه څه اشتبا ليدلې وي هغه دې وبخښي - مېرني هم رڼا ته وويل چې درڼا هيرول ورته گران کاردی خودی مجبور دی په دې هم نپوهيږي چې ولې دا کار کوي -

درڼا وروستۍ هيله داوه چې درڼا په دې کار باندې به گوندې دهغه زړه وسوځيږي او گوندې اراده به يې اوس بدله شوي وي خو مېرني په داسې زين کړي اس نه وناست، خدای خبر په زړه کې يې کومې ارادې درلودې -

نژدې مازيگر و چې بي بي اوملغلره ترور کورته راغلې دمېرني جوړه يې هم راوړه رڼا هيڅ صبر نشو کولای بي بي ته يې دخپل تگ په اړه وويل چې سبا ته دفرحناز سره روانه ده - کله چې رڼا دا خبره بي بي ته وکړه نو په هغې ښه ونه لگېده، درڼا تگ ورته ښه ښکاره نشو - سوچ يې وکړ که رڼا لاړه نو مېرني به بيا څنگه پیدا کړي هغې رڼا ته دتگ اجازه ورنه کړه - ملغلره تروردلمونځ په پلمه بلې کوتې ته لاړه اوبي بي ته يې اشاره وکړه چې دهغې اشارې ته دفرحناز هم ور پام شو - بي بي هم ورغله - ملغلرې ورته وويل چې ته له خدايه څه غواړې خوشاله اوسه چې ځي اودا ازغی دې له لارې نه لرې کيږي - بي بي چې دمېرني خبره ياده کړه هغې ورپورې وخنډل، دهغه راوستل دجان محمد سرحدي کاردی نه درڼا - له دې مشورې نه وروسته په لمانځه ودرېده - بي بي بېرته دفرحناز اورڼا خواته راغله، رڼا ژړل، بي بي مکارې ته ښه پلمه جوړه شوه وې ويل:

-گوره جنی! زړه مې مه خوره، ته چې خې نوزه اوتروردې دلته یوازې څه وکړو ته خوهم دکور نارینه یې اوهم مشره

-

-په بلا وهمه داسې مشرتوب ټوله ورځ راته خبرې کوي اوداده څوورځې وروسته بریښنا راځي-

-دبریښنا ترراتگ پورې که خدای مه کړه څه وشي په دې پېښورکې خو بل کوردخپلوانونه لرو

-ولې دادپلاردتره زوی دې چې نن ورکړه ورغلې وې-

-چېرې ورغلو دهغه ادرس غلط وټول فقیر ابادمو چان کړ خوپیدامونه کړ- همداسې تش لاس راغلو، وروسته

صدربازارته لاړو اولر څه سودامې واخیسته اودادی راغلو- اوس چې دې دواړه پښې په یوې موزې کې کړي دي اوله

بلې خوافرحنازهم نه شم خپه کولی نو دمیرني دتیلیفون نمبر راکه که څه خبره وه بیا هغه ته به ووايو-

-سمه ده

رڼا هم په کاغذ یوغلط نمبر ورته ولیکه، نوره ولاړه شوه اودسبا دتگ لپاره یې خپل بیگونه تیارول-

.....

اوه ویستم څپر کی

میرنی په خپلې لیلې کې په خپل چپرکت باندي اوږد غزېدلی و، هغه درنا سره ترلیدلو وروسته سیده خپلې لیلې

ته راغلی و، دغرمی ډوډۍ یې هم نه وه خوړلې ټوله ورځ یې همداسې په زهاره تېره کړې وه- هغه اوس نه پوهېده

چې ولې یې ناڅاپه زړه لیونی شو اورڼا ته یې داسې خبرې وکړې - په هغه خورڼا ترځانه هم گرانه وه ، ورپه زړه به

شو چې رڼا سره یې خپلې اړیکې څرنگه وشلولې اودرڼا وروستی تیلیفون اودهغې دمایوسی نه ډکې خبرې، دهغې

کابل ته تگ، داهرڅه یې زړه ورته زوراوه - مجاهد خدای خبر چېرې تللی و، ماښام تیاره کوتې ته راغی میرني دکوتې

خراغ هم نه ولگولی - مجاهد چې دکوتې خراغ بل کړ نوپه میرني یې سترگې ولگېدې ،هغه ته عجیبه ښکاره شوه

چې ماماوين دى اوخراغ يې نه دى لگولى ،ولې دماما عادت هغه ته پوره مالوم و چې ماما درناگانو بچى و، يوه شېبه به هم په تيارو کې نه کېناسته - نن څنگه تياره يې خوښه کړې نوځکه يې ورڅخه وپوښتل:

- ماما ولې خيريت خوبه وي ؟ طبييت دې راته ټيک نه ښکاري ؟

- هسې ښه نه يم پري مې ږده څه مې خوروې-

- ولې ماخوڅه نه دي درته ويلي خبره څه ده ؟ مامي خودرسره جگړه مگړه نه ده کړې-

-څه بچو ! مامي دې لاره نوره ختمه شوه-

-څه ! ختمه شوه ، ولې ؟

- هسې نپوهيږم يووارمې شيطان زړه ته ډول ډول اندېښنې راواچولې ،بس نوره مې په خپله ورسره ختمه کړه-

-والله ماما داخودې ښه کار ونه کړ چې ختموله دې نوپيلوله به دې نه-

-څه ووايم چې کلي ته گورم نوځان سره وایم چې مې ښه وکړل اوچې ځان ته گورم خپل زړه ته گورم نودامې لوى

بد اوظلم ځان سره او هم هغې سره وکړ-

له مېرني نه هم لاره ورکه وه مور يې له کلي نه په اونۍ کې دوه ځلې رويباران رالېږل اودې ته منتظره وه چې کله

به دمېرني ازموينې خلاصېږي اوکلي ته به ورځي - دسلام خان ماما په وينا خونندويې هم په مورباندي دمېرني او

شبنمۍ کوژدنې ته څوڅوجورې کالي کړي وو، دلته بي بي بريښنا ورته وړاندي کوله، داېې لابله خوشحالي مېرني

په خپلو غمونواوسوچونوکې غرق و، دمجاهد ورته زړه خپه شو- هغه نن په خپلو پېسو دوه خوراکه چولې دليلې

دخواله کانټين څخه راوړې، وچه ډوډۍ يې هم راخيستې وه ، مېرني له خوراک نه انکاروکړ اوپه هېڅ شي باندي يې

څکه هم ونه کړه- هغه نورليونى کېده، نه يې رڼا خپلولى شوه اونه يې هېرولى شوه - مجاهد خپله ډوډۍ په مړه

گېډه وخوړه، دمېرني لپاره راوړې چولې يې هم نوش جان کړې، ولې چې پېسې يې پرې تللې وې-

له ډوډۍ نه وروسته مجاهد مېرني ته مشوره ورکړه چې بايد له رياسره بيوفايي ونه کړي اورنا داسې په اسانه خوشې نه کړې ولې چې دابه په راتلونکي کې مېرني ته گرانه پريوځي- دواړه په دې فيصله شول چې سبا ته به مجاهد رنا ته ټيليفون وکړي اوله نژدې نه به ورسره خبرې وکړي اودحل لاره به په شريکه درې واړه دمېنې دې کېسې ته راپيداکړي- په دې خوشحالي کې په مجاهد باندې دريم خوراک چولې هم تاوان شوې، ولې چې له دې فيصلې نه وروسته مېرني ته اشتها ورغله او وړی شو له چولو خوړلونه وروسته دواړه له هاسټل نه راووتل اودصدر دبازار په چکر ورگډشول - که څه هم نن شپه مجاهد دمېرني دخوشالولولپاره هر ډول مسخرې کولې خوبياهم دمېرني زړه اندېښمن و اورنا يې سترگوسترگو ته کېده - څه کم لس بجې وې چې دواړه سره خپل هاسټل ته راستانه شول - دمېرني له سم غزېدو سره له راډيو نه دراډيو مشر لاروي ټيليفون وکړ دنمبر په ليدلو دمېرني له رنگ نه وينه وتښتېده - په تېره شوې ورځ باندې دپېښور په پي سي هوټل کې دافغانستان اوپاکستان تر منځ دتجارتې روابطو په اړه يولوی کنفرانس جوړشوی و، داخبر دمېرني له لاسه وتلی و خو هغه په مېرني باندې غوسه نه شو ورته يې وويل چې ددې دواړو

هيوادنو په منځ کې په تجارتي روابطو باندې دې يو تفصيلي راپورجوړکړي اودسبا سهار دلومړۍ خپرونې لپاره دې راوليږي - مېرني خپل موبايل ته کش ورکړ او مالومات يې راغونډکړل دهغه موبايل داسې ښه و، چې په لاسپيکر باندې يې غږوچټېده اوده هغه مرکه يا اواز په خپل ميني ډسک کې ثبتولی شو - مېرني خپل راپور جوړکړ اودانټرنېټ له لارې يې دراډيو دفتر ته وليږه-

دراپور دثبتولو په منځ کې مجاهد متوجه شو چې هلک يوازې يو يونيکر اغوستی اوپه خپل چپرکټ باندې لپ لغړ ناست دی - بې خاره خپل راپورورکوي، په دې وخت کې مجاهد ورته وويل

-ماما ! ښه ده چې په راډيوکې راپورته يې ، دادی په لپ لغړ ځان دې راپورريکارډ کړ اوځان دې بيغمه کړ، که داټي وي واي اول به دې کلين شيو کاوه، لا مبل به دې ،پينټ به دې اچولو اوبيا به درپوټ لپاره دکمړې مخې ته و درېدې-

-هو خوریه! ښه دې وویل که ریښتیا راباندې وایې دهمدې تنبلۍ لپاره تلویزیون ته لارمه نه اوس راډیو څه پوهیږي چې ته لوڅ ولاړیې اوکه پټ-

له راپورته وروسته بیا هم میړني ته خوب نه ورته، په خپل چپرکت کې په یوه لټ اوبل لټ اوښته راوښته هغه سباته درادیو تلویزیون مضمون ازموینه درلوده خو هغه دنرېچي هېڅ ډول تیاری نه و نیولی درنا اندېښنو پسې اخیستی و-

سهار چې له خوبه راپاڅېده نوپه دې خوشحالی چې مجاهد به له ازموینې نه وروسته رڼا ورته پخلاکړي په خوشحالی سره خپل حمام وکړ، خپلې جامې یې واغوستې خپله دامتحن تخته اویودانه خط کش له یوقلم اوموبایل سره واخیستل ترڅو دازموینې په پای کې رڼا ته زنگ ووهي- او هغې ته دمینې اوپخلاینې سرپرایز ورکړي - دازموینې دتلاړپه لوري روان و دا په داسې حال کې و چې نورو هلکانو دازموینې لپاره سم په نقلونو په مردکیو او دکتابو نو په ډول ډول وسلو ځانونه سمبال کړي و کله چې میړني دخپلو ملگرو سره دهاستل له دهلیز نه راووت نو په خپل خط کش باندې یې دخپلې ازموینې په تختې باندې سازوهل پیل کړ- تخته یې ټنگوله اوداسندرې یې غږ وله:

نه دتورو پرق لري.....

او نه د زغرو شرنګ لري

جنگ له دی منصور روان

توپ او نه تفنگ لري.....

اته ویشتم څپر کی

بي بي درنا په تگ باندې خوشحاله وه، دهغې په گومان درنا تربيرته راتگ پورې به دبريننا له مېرني سره كوژده شوې وي ، كه رنا دلته واي نو خامخا به يې ددې كوژدنې په لاره كې خنډونه اچولي واي- اوس دبي بي پوره باور راغلی وچې نه رنا له مېرني سره علاقه لري اونه مېرني له رناسره، دهغې اوملغلرې په گمان مېرني باندې دجان محمدرحدي تاويزونوپوره اثر كړی او هغه اوس له برينناڅخه تاويزي راتاويږي-

درنا زړه صبر نشو په خپلې كوتې كې يې له بي بي اوفرحناز څخه پټ مېرني ته په خپل موبايل باندې ټيليفون وكړ خو دمېرني موبايل بندراته درنا زړه ته ولوېده چې نوره يې كيسه مفته شوې نوخپل زړه يې كلک كړ، اوبنكې يې پاكې كړې او نوره يې فيصله وكړه چې پېښورته به نه راځي ، كابل كې به ځان ته ښه وظيفه پيدا كړي او وروسته به يوكور په كرايه ونيسي - له جمال سره به مشوره وكړي اوبي بي به په زوره كابل ته راوغواړي ، ولې چې په كابل كې ددوی يوڅه خپلوان شته ، ترپېښوره كابل نوردوی ته ښه دی - هغې خپل پلانونه تراوسه بي بي ته نه وويان كړي- دهغې زړه ته لوېدلې وه كه بي بي پرې پوه شوه بيا به كله هم هغه له فرحناز سره

كابل ته پرېږدي - رنا سباناری ونه كړ ، يوازې فرحناز او امرخيل سباناری وكړ- بي بي فرحناز ته وويل چې جنی يې پر دې اوپه خدای سپارلې ده ، پام دې پرې ډېر كوي - بي بي رنا ته دلسو شپو اجازه وركړه ، له بلې خوادبي بي زړه په دې ټول وچې دفرحناز سره مخامخ دملغلرې تروردليوره كورو بي بي يوڅوډالرې هم رنا ته وركړې - امرخپل په بسم الله سره خپل بيك اوږې ته واچاوه اودرنا بيك يې په لاس كې ونيوه په دوغاسره يې له بي بي اوملغلرې ترورسره خدای پاماني وكړه- دخدای پامانی په وخت كې رنا ژړل ، بي بي ته هم ژړاورغله په دې وخت كې دبي بي پام شو چې رنا بنگر يواله هم په غېږه كې نيولې ، نودبنگر يوالې په ليدلو موسكۍ شوه- دبي بي له دې مانادارې خندا سره ټول رنا ته متوجه شول اوټول په خندا شول- بي بي رنا ته وويل:

-داڅه كوي بچۍ..... نه چې داهم كابل ته درسره بيايې ؟

-هو بي بي داخودتا مينتونوته نه پرېږدمه ترڅو چې رآخمه بيا به دې نذير ته په غېږه كړي وي او ورکه كړي به دې

وي-

-نه يې ورکومه شرم دی خلک به په لاره کې څه وايي خلک به درباندي وځاندي-

-نه بي بي والله که يې پرېرډمه ځان سره يې وږمه-

بي بي ته درنا ضد معلوم و چې څه به يې زړه غوښتل هغه به يې کول دهغې خبرې ورته بې فايدي وې نوځکه بي بي هم هغه پرېښوده چې خپله بنگريواله ځان سره بوځي - امرخېل دباډرو اډې پورې ټيکسي ونيوه، له اډې نه په فلانکوچ کې سپاره شول دتورخم په لوري په موټر کې ډېروخلکوته دبنگريوالي موجوديت جالب و، امرخيل هم دخلکو تبصرو ته پام و نوځان سره يې فيصله وکړه چې دتورخم نه به ترکابله داکيسه ختموي او درېس يو موټر به ترکابله ونيسي -نږدې لس بجې وې چې دتورخم په اډه کې سره له موټر نه کته شول - دتورخم له خط نه هم په بېغمي تېرشول، ولې چې هلته دامرخېل زړه لږ څه په درزا و،دخط په سر ولاړ پاکستاني پوليس خو لانجه په پېسو اخلي- وپرېده چې اوس دوی ونه دروي چې دابنگريواله خوله اصله پاکستاني ده تاسويې ولې افغانستان ته وړي؟ کله چې دکابل اډې ته سره ورسېدل نو دامرخېل له ستوني لارې تېرې شوې، زرتزره يې يوه کرولا ترکابله په دوه زره افغانيو درېس کرايه کړه - بيکونه يې دکرولا په ډالې کې ځای پر ځای کړل - خپله له وړې رڼا سره په مخکني سيټ کې کيناست اورڼا له فرحناز او بنگريوالي سره په شاسيټ کې کيناسته، په دوعا او بسم الله سره موټر دکابل په لوري راوان شو- دريور هم شيشه رڼا ته مخامخ کړې وه اوټيپ ته يې دنغمې کيسټه ورواچوله خودرڼا ورته هډو پام هم نه و، يوازې يې خپله بنگريواله په غيږ کې نيولې وه- رڼا به خپله بنگريواله دموتېر شيشې ته ورنزدې کړه کله چې به په بنگريوالي دلارې تيزه هوا ولگېده له وېرې نه به يې سترگې برگې شوې اوځان به يې درڼا خواته ورکش کړ، له دې منظري نه هم رڼا خوند اخيست اوهم فرحناز خوپه امرخېل دومره ښه نه لگېده- فرحناز درڼا هره نخره منله ولې چې دهغې دزړه په حال خبره وه، هغه پوهېده چې رڼا دخپل دغم دغلطولو لپاره داسې لوبې کوي- رڼا ته ميرنې په سترگوکې نېغ ولاړ و، بنگريواله يې په خپلې خوا کې په سيټ پرېښوده او خپله يې دموتېر سيټ ته تکیه ووهله اوپه سوچونوکې لاره- فرحناز خاموشه وه،موټر هم په درز کې روان و، رڼا ورو، وروژړل، فرحناز ورنزدې شوه او

ورويې ورته وويل چې امرخېل پوه نه شي زه دې په دردپوهيېر مه يوازې دومره ماتل وکړه چې تر کوره ورسېږو- رڼا هم دځان دکنترولولو هڅه وکړه - ډرايور سکوت مات کړ امر خېل ته يې وويل:

-انډيواله شاله کابل ته په ميلمستيا ځي ؟

-نه پېښورته په ميلمستيا راغلی وم، دکاکا خسر کورمې و خپل کورته روان يم-

-داپېشو شاله ددې وړې ماشومې ده-

-نه داپېشومې ددې نازولې ښينې ده ځان سره يې کابل ته وړي-

-ښه ښه....

-که ريښتيا راباندې وايې دهمدې پېشو لپاره مې داموټر درېس کړ، ماويل چې پرېږده ازاده وي په بل موټر کې به يې زړه تنگ شي-

له دې خبرې سره له ډرايور سره ټول په خندا شول - دغرمې د ډوډۍ لپاره سره دورينمين تنگې درودله غاړې يوه هوټل سره يې موټر ودراره، لاندې کښته شول رڼا دفرحناز سره درودغاړې ته لاندې کښته شوه، په داسې حال کې چې بنگر يواله يې هم په غيږه کې نيولې وه ، دسيند غاړې ته چې نژدې شوه نو بنگر يواله يې له غيږې کښته کړه خپل مخ اولاس يې پريول - فرحناز هم خپل مخ اولاس پريول-

لاشېبه نه وتېره چې بنگر يواله ورڅخه دسيند دغاړې دلويولويو ډبرو په منځ کې ورکه شوه- رڼا له فرحناز سره دبنگر يوالې په لټه کې شوه څو وارې امرخېل له پاسه دوی ته غږ وکړ چې هو ټل ته راوخيژي خوفرحناز له رڼا سره دبنگر يوالې په لټه کې وه- رڼا په ژړاشوه سوچ يې کاوه چې بنگر يواله سيند ته نه وي خطاشوي او اوبو نه وي وړې امرخېل له پاسه ليدل چې مېرمن يې له رڼا سره په دې لويولويو ډبرو کې ولې داسې سرگردانه ده، وارخطاشو اوددوی خواته راغی فرحناز نه يې وپوښتل هغې ورته وويل چې بنگر يواله نشته - امرخيل هم په داسې حال کې چې هم ځانته په غوسه واوهم رڼا ته خودخپلې ښځې له وېرې نه يې څه نه ويل دبنگر يوالې په لټه کې شو- ډرايور چې خپله ډوډۍ

يې خوړلې وه په دې سوچ چې نورخپل سفر ته ادامه ورکړي دموتېر خوا ته راغی، گوري چې دمساپرو درک نشته- دسرک بل اړخ ته راغی وې لیدل چې دموتېر سوارلی يې دسیند دغاړې په لویو لویو ډبرو کې سرگردانه په څه پسې گړي - هغه ته هم داموضوع جالبه شوه، ددوی خوا ته ورغی، امرخپل ورته دبنگړیوالې په اړه وویل هغه هم ورسره ملگری شو خودړایورهم لغمانی او ښه چالاکه سپری و، په ځای ددې چې په ډبرو کې يې ولتوي یوه خواته يې منډه کړه- هو ټل ته ننوت او سیده داشپزخانې په لورې ورغی، هلته يې شاوخوا وکتل دهوټل له شاگردنه يې دتورې بنگړیوالې په اړه وپوښتل هغه دبنگړیوالې په پښو اوغاړه کې شړنگانې لیدلې وې شېبه وروسته يې ولیدل چې دهوټل دپخلنجې په یوه گوټ کې بنگړیواله په څه شي شخوند وهي - هغه يې په غیره کې ونيوله اوورته يې وویل:

-راځه ورکه شي لکه چې ورکه يې، کاشکې زه ستا په ځای وای چې دې ښکلې لیلې په ماپسې ژړلي وای-

ډرایور دامرخپل دوی په لوري رامنډه کړه او ورته يې وویل:

-کلیواله ! راځه ومې موندله خوارکې وړې پسې اخیستې وه هوټل ته راغلې وه-

-اوخدای دې اباد کړه ښه شوه چې دابلا وهلې راپیداشوه که نو رڼا به په دې تنگي کې راباندې شپې اړولې وې-

-راځئ راځئ اوس دې ته هم یوخوراک ښه کباب راوغواړو چې ترکابله بیا وړې نشي اومونډر اوتاسوسرگردانه نه کړي

-

امرخپل له ډرایورنه بنگړیواله واخیسته اورڼا ته يې ورکړه، دغرمې ډوډۍ يې سره وخوړه او وروسته په داسې حال کې چې ډرایور ته خدای ورکړې وه اوشېبه په شېبه به يې په بنگړیوالې باندې ټوکې جوړولې دکابل دلارې مزل يې رالند کړ، مازيگر قضا وچې دامرخپل دبلاک په مخ کې موټر ودرېده اورڼا له فرحناز اوبنگړیوالې سره له موټر نه کوزه شوه اودکابل یخه هوا درڼا په مخ راپرېوته اوربل يې وتخناوه اورڼا ته يې دیونوي ژوند پیغام ورکړ- رڼا دهوا په لگېدو دیوه لوی سکون احساس وکړ، دماشوم توب شپې او ورځې ورپه زړه شوې چې هغې په دې ښکلي کابل کې تېرې کړې وې -

.....

نڙهه ويشتم څپرکی

میرنی اومجاهد په یوه ځای دازموینې له تالار نه راووتل هغوی دواړه خوشحاله خوشحاله دخپل هاسټل په لوري

روان و دوی دواړه دازموینې په پوښتنو باندې جر وبحث کاوه مجاهد له میرني نه وپوښتل:

-ماما دمعلوتودرسولو لپاره ریډیو ښه دی که ټی وي په ځواب کې دې څه ولیکل-

-خورئیهماخو ورته ولیکل چې رادیو ښه ده-

-ولې ریډیو؟

- په دې چې په رادیوکې سپری لپ لغړ هم راپورونه لوستلی شي-

په دې خبره دواړه په خندا شول، دمیرني بېرته وه چې زرتزره هاسټل ته لاړ شي او مجاهد رڼا ته ټیلیفون وکړي-

هاسټل ته په ننوتلو سره میرني ته په موبایل زنگ راغی دیوې غونډې خبرتیا وه چې نن ماپښین یې باید دی رادیوته

خبرپرې جوړکړي - وروسته له لنډو خبرو میرني خپل موبایل بند کړ مجاهد ته یې وویل چې درڼا دوی کره ټیلیفون

وکړي دایې هم ورته وویل چې که بي بي غورۍ پورته کړه نودی دې ځان دیوې مجلې مدیر معرفي کړي اوکه رڼا

وه نوخپل نوم دې ورته ووايي ولې چې دمجاهد په اړه رڼا ته میرني ډېرې کیسي کړې وې - هغه پوهیده چې مجاهد

یې دکوټې انډیوال دی، په بسم الله ، بسم الله مجاهد نمبر ډایل کړ:

دوه درې زنگه تېر شول اواز راغی:

-الو الو څوک یې خبرې وکه.....

-هیلو سلام علیکم مورې رڼا جانه شته.....

- نه ته څوک يې ؟

-زه احمدشاه دشمشاد مجلې مدير يم يوه كيسه مې ورڅخه غوښته چې په مجله کې يې چاپ کړو-

-نه هغه خو نشته نن سهار کابل ته لاړه-

-کابل ته لاړه ، هغې خومونږ ته ويلي وو چې يوه كيسه به راکړي-

-زه نه يم خبره هغه کابل ته تللي....

ميرنی هک پک په ځای پاتې شو چې دا کومه ټپه اورې سوچ يې وکړ چې دا به يې پلمه جوړه کړې وي نو هڅه يې وکړه چې رڼا ته په موبایل باندې ټيليفون وکړي خودهغې موبایل هم بندراته - ميرني باندې نور سر تاوېده په سر باندې يې يو شديد درد راغی نور بې حوصلې شو خپله دريشي يې هم ونه وېسته همداسې پر مخې په خپل چپرکټ باندې پريوته، باربار يې درڼا په موبایل باندې نمبر ډايلاوه خو هغه مسلسل بند راته دغرمې ډوډۍ يې هم ونه خوړه ترمازيگره پورې خپه په خپل چپرکټ باندې پروت وو-

په دې سوچ کې و چې رڼا ولې داسې زر په يوې ورځ کې خپله اراده بدله کړه هغه اوس په ريښتيا کابل ته تللي ده، که تللي وي نو هغه خدای پاماني يې هم درواغ نه وو - ځان ورته ملامت ښکارېده، مجاهد هم ميرنی ملامت کاوه ورته يې ويل چې ځان يې په خپله په لوی لاس لاهو کړی ولې يې داسې يوپه يو ليونی کېده او خپلې ملگرې ته يې داسې خبرې کولې مجاهد ورته ويل:

-ماما داسې ډرامې دې چې کولې اوس نو ورته ټينگ شه-

دوی په همدې جروبخت کې و چې دميرني په موبایل له دوبي نه دهغه ديوه بل ښه انډيوال ټيليفون راغی هغه له دوه مياشتورا په دې خوا ميرني ته ټيليفون نه و کړی - ميرني چې نمبر ته وکتل نو ټيليفون يې مجاهد ته ورکړ او ورته يې وويل چې ټيليفون ځواب کړي ، ولې چې ارشد ډېر ټوکمار هلک و، او اوس ميرني په دې حالت کې دهغه دټوکو حوصله نه درلوده- کله چې مجاهد ورسره په خبرو شو نودنر زوی دميرني دميرني کيسه سر تر پايه ټوله ورته

وکره، ارشد هم ټینگاروکر چې میړنی دې ورسره مخامخ شي ، میړني له خبرو نه ځان ساته خو مجاهد هغه دتوپ په خوله کې برابر کړی و-

-هیلو.....

-سلام مړه اورېدل کېږي چې بیا دې گلان اوبه کړي-

-نه بابا مجاهد لیونی دی هسې دروغ یې درته ویل-

-نه درواغ خونه دي خوداراته وایه که کیسه دومره ریښتیا ده نو ولې دې خپه کوله اوس باید دي چې ورپسې ورشې او پخلا یې کړې-

-والله رانه لاره ورکه ده نه پوهیږم څه وکړم؟

-داسې وکره چې لومړی یې کورته ورشه که رښتیا کابل ته تللې وه نوپه یوې طریقې سره یې ادرس واخله ورپسې ورشه نورنو په ما ناوخته ده چېرې کارلرم بیا به ماښام ته سره خبرې وکړو -

له لنډ سوچ نه وروسته میړنی په دې فیصلې ورسېده چې په یوه پلمه به درنا کره ورشي او وبه گوري چې جنی ریښتیا تللې که درواغ یې جوړکړي-

مازیگر یې ولامبل پاکې جامې یې واغوستې اودرنا دکور په لوري روان شو په ټوله لاره کې رڼا یې ترسترگو سترگو کېده په هغه ځایونوکې چې رڼا ده سره درېدلې وه، خبرې یې کړې وې او یا یې هم له موتر نه کښته کړې وه ،هغه ځایونه دمیرني په سترگو کې اوس ازغي ازغي کېدل-

دپارتمان زنگ ته یې فشار ورکړ ، شېبه وروسته بي بي دروازه ورته خلاصه کړه بي بي یې په لیدلو ډېره خوشحاله شوه دمیرني دراتگ زېږې یې په ملغلرې هم وکړ - میړني یې سره سالون ته بوتله - میړني درنا پوښتنه وکړه خو هغوی ورته وویل چې کابل ته تللې ،میړني پلمه وکره چې هغه په راډیو کې مقرره شوې باید راپورونه ورکړي - بي بي ورته وویل چې دوی به فرحناز ته ټیلیفون وکړي اورڼا ته به ووايي خومیرني چلاکي وکره که څه هم په موبایل کې یې بل

نور ختم شوی و، بي بي ته يې وويل چې همدا اوس دې نمبر ورکړي ددوی په مخ کې به رڼا ته زنگ ووهي چې څر ننگه راځي اوکه نه په ځای يې بل څوک ونيسي-

بي بي هم دفرحنا ز هغه لیک راواخيست چې ملغلرې له کابله راوړی و، له لیک نه مېرني نمبر ځان سره ياداشت کړ وروسته يې بي بي ته وويل چې نمبر يې بند راځي او هيله يې وکړه چې دوی دې تماس ورسره ونيسي - بي بي هغه جوړه چې يې په جان محمد سرحدي باندي دم کړې وه راواخيسته او دمېرني مخې ته يې کېښوده، دانارو يوه پيال ه سوړ شربت يې هم ورته راوړ بي بي ورته وويل چې پنځه ورځې پس بريننا راځي که ده ته زحمت نه وي له هوايي ډگر نه دې ترکوره راوړسوي ، مېرني هم ورسره ومنله-

ملغلرې دبريننا په تعريفونو خوله خلاصه کړې وه، مېرني خپل مقصد ترلاسه کړی و، اوس نو هغه ته داځای هم سور اورگرځېدلی و، خپلې گړۍ ته يې وکتل دماښام اوه بجې وې نور يې له هغوی نه رخصت واخيست ، په دې لټه کې شو چې زرتزره نن شپه رڼا ته ټيليفون وکړي او دخپل کار په اړه ترې بخښنه وغواړي - له هغه سره دا اندېښنه وه چې مور يې ورته شبنمۍ نه وي غوښتې او رڼا به څر ننگه پخلا کوي - درڼا دپخلا کولو لپاره يې پلانونه جوړول خو خپل ټول پلانونه يې ورته دااعتبار وړېښکاره نه شول - دې ته متوجه شو چې دارشد سره به په شريکه خبره جوړه کړي اورڼا به پخلاکړي-

.....

دېرشم څپرکی

رڼا چې ټوله ورځ يې سفرکړی و ، دپېښور اوکابل لاره يې رالنده کړې وه نودماښام له ډوډۍ نه وروسته يې تصميم ونيوه چې ژرتزره وېده شي - هغه خپه وه دمېرني ياد ځوروله نن شپه دجمعي شپه وه ورپه زړه کېده چې د تېرې جمعي ما ښامی يې له مېرني سره تېر کړی و اودفرحناز دورنگ لپاره يې تياری نيولو- څومره خوشحاله وه خوژوند څنگه خپله څېره بدله کړه ، دې خوپه خوب کې هم ددې حالت تصور نه کاوه، هغه اوس په جلا کوټه کې په هغې جوړې کړې بستري باندي اوږده غزېدلې وه چې فرحناز ورته غوړولې وه، په کوټه کې سره ايراني غالی هواره وه او

کوټه ټوله په یشمي رنگه توشکوباندې زینتي شوې وه اوداورسی دپردو رنگ هم یشمي دتوشکو په رنگ و- دکوټې په کونج کې دمیز دپاسه یوه وړه گلدانۍ اېښې وه ، په گلدانۍ کې یې مصنوعي گلاب ایښی و خوداسې ښکارېده لکه چې اصلي وي - لیدونکی به یې دڅولومړیو شېبو لپاره ښه غولوه ترڅو به دې گلاب ته گوټې وروړې نه وې تا به ویل چې اصلي دی- دکوټې دپردو اوتوشکو رنگ درنا لپاره ارام ورکونکی و- مخامخ په دیوال باندې هم یو حکاکي شوی انځور راځوړاند و یو ماشوم چې دسوالگری کڅوړه یې په غاړه او اوږد لرگی یې په لاس کې دیو ښو نځي دیو ټولگي په دروازه کې غلی ولاړ اودټولگي دماشومانو په ننداره و،چې سبق یې سره لوست دې انځور هم رڼا ته یو څه وړپه زړه کول خو پوره سوچ یې نه پرې رسېده خوبیا هم کوټه اودهغې ډیزاین ورته ډېر جالب وو- په دې سوچ کې شوه چې سباته به فرحنازته وایي که یې خو ښه وي دا کوټه تر څو چې ور سره او سپرې دې ته ورکړي - دابه ددې کوټه وي بل سوچ یې دا وکړ چې سبا ته به خامخا له فرحناز سره ځي اودځان لپاره به دخوب یوه ښه تخت هم اخلي - دجامولپاره یې هم دالماری سوچ ورغی چې هغه به هم اخلي چې خپلې جامې اونور ضروري سامانونه به په کې ږدي - خپل دستکول یې چې نږدې ورته پروت و راواخیست ، خپلې کلدارې او ډالري یې حساب کړې - زړه یې مطمئن شو چې پوره کافي پېسې ورسره شته ، خوشحاله شوه ، بنگر یواله یې هم ترڅنگ وېده وه هغې ته یې وکتل زړه یې پرې وسوځېده دلاري پېښه ورپه زړه شوه چې هغه ورڅخه ورکه شوې وه لاس یې پرې راکش کړ هغې سترگې نیم کښې کړې رڼا ته یې وکتل خوله یې کړه وړه کړه اوږد اړږېمی یې وویست دخپلو پښو شخي یې هم اوبښکله او خروپش یې پیل کړ په ناز ناز درنا نه تاوېده راتاوېده اوپه غږېدلي اواز باندې یې میو میو کاوه- رڼا ته بیا میړنی ورپه زړه شو ستونی یې راډک شو ښه یې وژړل پاڅېده، دکوټې څراغ یې بند کړ او سر یې کېښود سترگې یې لانه وې ورغلې چې دکوټې دروازه وډبیدله ،ددروازې ترشا دامرځېل غږ شو چې وروپې رڼا ته اوازونه کول - رڼا وارخطاشوه چې امرځېل له هغې نه څه غواړي ؟ ووېرېده دروازه یې امرځېل ته خلاصه نه کړه بیا وټکېده او امرځېل بیا په رڼا غږ وکړ چې دروازه خلاصه کړي - رڼا وېرېدلې په خپل خوب ځای کې ناسته وه له ډېرې وېرې نه یې غږ هم نشو کولای شېبه وروسته دامرځېل له غږ سره دفرحناز غږ هم مل شو، رڼا ددروازې خواته ورغله اوغور یې ونيوه چې فرحناز

امرځپل ته ويل شاله وېده ده خوارکۍ څه زه به ټيليفون ته ورشمه ورته به ووايمه چې سبا ته ټيليفون راوکړي -
دټيليفون دنوم په اورېدوسره رڼا دروازه خلاصه کړه رڼا فرحناز ته وويل:

-څه خبره ده زه مو ووېر ولم ماويل چې امرځپل ولې په دې توره شپه کې راته نارې وهي-

-زه په تشناب کې وم نوامرځپل غريب له مجبورې نه درته غږ کړی زرشه ټيليفون دی مېرني ټيليفون راکړی-

رڼا ته مالومه نه وه چې ټيليفون چېرته اېښی دی فرحناز نه يې دټيليفون پوښتنه وکړه چې چېرې اېښی دی ټيليفون
چې دفرحناز دخوب په کوټه کې اېښی و نوفرحناز هغه له لاسه ټينگه په شوځۍ ونيوله اودخپلې دخوب کوټې ته
يې بوتله نيغه يې دټيليفون دمیز خواته ودروله په ميزباندي اېښې غوړۍ رڼا پورته کړه:

-هلو.....

-هلو سلام ليونۍ ماخوټوکې گڼلې چې ته به ليونۍ يې خوته په رېښتيا ليونۍ وختلې دومره ضد باورمې نه وو-

-سلام زه خوهمداسې يم ، زړه دې هغه کارونه به له ما نه وشي چې دچا به پرې يقين هم نه راځي-

-ښه داراته وايه چې پېښورته راځې اوکه نه ؟

__نه په بلا يې وهمه نه ته راسره سم يې اونه مې قسمت دومره ښه دی-

-ښه نو په پخه راغلې يې ؟

-هو همداسې يې وگڼه....

-نوواده به چېرې کوو ؟

-کوم واده ؟ د چا واده ؟

-ولې زما اوستا واده!

-يعنې چې واده هم کوي ؟

-ولې نو ټول عمر به لوند گرځمه-

-نه اوس زه هوبنډياره شوې يمه تاغوندي هلکانوسره واده نه کوم-

-ښه نوداسې چې ده نوسمه ده زه هم زارۍ نه کوم دخداي په امان-

-نه نه غورۍ مه ږده واده کومه ته يې په شپه کې وايې زه يې په شنه سهارکې درسره کوم-

-شوخې مې وکړه ليونۍ همدان مې په ځان يقين راغی چې پوره درباندي مين يمه نه مې رپوټ له لاسه کېده اونه

مې خوراک خښاک ، نوره ته پوه شه ، بله لاره نشته نه بي بي حاضره ده چې دلورپه ځای خپله بنزی راکړي اونه

زما مور دخپلې خورزې په ځای تاراته غواړي له فرحناز سره همدان شپه پوره خبرې وکړه زه په دې دوه درېو

ورځوکې در روانيږم اودهمدوی کره به درسره واده وکړمه-

-ښه رښتيا وايې-

-هونوڅه درواغ خونه دي يوه هيله لرم او هغه داچې ما سره روزانه په ټيليفون تماس نيسه که پېسې درسره نه وي

ماته وايه زه به يې کابل کې په کومې صرافي درلېږمه-

-ښه سمه ده خويامي هم باورنه راځي ډاږيږم چې په شا نه شې-

-نه نه داسې نه ده قسم درته خورمه ښه چې باوردي نه راځي نوغورۍ فرحناز ته ورکړه-

-هلو سلام ميړنه څنگه يې ؟

-شکر دالله احسان دی تاسو په خېرکابل ته ورسېدئ ؟

-هو ژوندی اوسې چې پو ښتنه دې وکړه-

-ما درنا سره دواده په اړه خبرې وکړې هغه به ټوله کېسه درته وکړي که په دې لاره کې له مونږ سره څه مرسته وکړې نو ټول عمر به ستاسو احسان مندیمه-

-سمه ده، ولې نه! رڼا خوزما خورده واخله نورنوله رڼا سره وغږیږه-

-هلو گرانې اوس دې زړه راټول شو-

-هومننه-

-ښه اوس نو اجازه راکړه چې خوب وکړمه چې سبا ته به په راپورونو اونورو پرگرامونو پسې به ورک يم دخدای په امان-

رڼا له خوشحالی نه په جاموکې نه ځائېده ، امرخېل درنا په خبرو یوڅه پوه شو فرحناز درنا کوټې ته رڼاسره لاره په دې اړه یې سره خبرې وکړې چې داموضوع به څرنگه امرخېل ته وړاندې کوي او هغه به دې کارته څنگه اړ باسي چې ددوی دواده مراسم ترسره کړي-

فرحناز شېبه وروسته درنا له کوټې راووته اوخپلې کوټې ته راغله - امرخېل د خپل دخوب په تخت باندې دخپلې وړې لور رڼا سره خواته اوږد غزېدلی و، فرحناز یې خواته راغله اوترڅنگ یې اوږده وغزېده- دهغه په غاړه کې یې لاس واچوه او ورته یې وویل چې درنا خبرې خودې واورېدې ، وروسته یې ټوله کېسه ورته وکړه خودواده دماملې خبره یې ورسره ونه څېړله، ولې چې امرخېل تراوسه دفرحناز په اند ددې خبرې اورېدلو اومنلوته آماده نه و،نو خبره یې سبا ته پرېښوده-

نوربیا.....

یودېرشم څپر کی

درڼاسره په ټیلیفون باندې خبرو میړني ته یوڅه حوصله ورکړې وه - هغه نن سهار ترنورو ورځو وختي له خوبه پاڅېدلی و، په سوچ کې و چې له کومه ځایه یې راپیل کړي ، له هغه نه لاره ورکه وه ،وېرېده چې امرخېل به ورسره

په دې موافقه وکړې چې رڼا له خپله کوره هم یو کور اویا په کوم ځای کې کرایي کوټه پکارده - په مجاهدیې نظر پریوته هغه په بیغمه زړه په خرهاري خوب ویده و، ځان سره موسکی شو اووې ویل چې داغریب په څه پوهیږي داپرېرېده چې هر مازیگر دهاستیل له نورهلکانوسره خپله دکرکیت لوبه وکړي - له ډېرو سوچونو څخه پس مختار ورپه زړه شو چې دپاکستان په ورځ پانه کې یې مشر راپورټر و اومیرني له درېو کالو راپه دې خوا پیژنده دمیرني ورسره لږ څه پخه یاراننه هم وه ولې چې دخبریالی لارې اوچارې په پوره معنا هغه ورته ښوولې وې - له بلې خوا هغه واده درلود درې بچیان یې وو ، دایې ښه وگڼله چې له هغه سره خبره شریکه کړي ترڅو ورسره مرسته وکړي - په همدې خوشحالی له چپرکت نه پاڅېده اودمخ اولاس وینځلولپاره تشناب ته لاړ - له تشناب نه راووت ، خوښ دخپلې کوټې په لوري روان و - کله چې کوټې ته ننووت نوسترگې یې په سلام خان ماما ولگېدې ، په دروازه کې وچ پاتې شو خو ځان یې په سلام خان ماما باندې پوه نه کړ ، له سترې مشې نه وروسته یې دکلي کور احوال ترې واخیست - پوه شوچې ادې یې تراوسه خوورته کارنه دی کتلی نوپه زړه کې خوشحاله شو - سلام خان ورته وویل چې ادې یې نېغ په نېغه په ده پسې رالېږلی چې نورې لاس نیولی راوله چې دلته دده اودشبنمې دکوژدن خبره کور په کور گډه شوې اوله بلې خوانه خلکوېې مورته شکونه ورپېداکړي ، نه چې زوی یې دې کوژدنې ته غاړه کې نه ږدي - خوسلام خان مامامیرني ته وویل چې ما له مجبورې ورځې نه دتا مورته وویل چې داسې نه ده هلک ماته تېروارې له تانه پټې پېسې راکړې چې ترورته یې ورکړمه ، مقصدخوېې داوچې شبنمې ته به یوڅه واخلي هسې یې له شرم اوحیا نه میرني راته نورڅه ونه ویل ، خو په رنگ باندې یې پوه شوم چې څه یې په زړه کې دي - میرني هغه ته هم سباناری راوغوښت ،دواړوسره یوځای سباناری وکړ - میرني ورته وویل چې سبا ته یې وروستې ازموینه ده له بلې خوانه نن بازارته روان دی ځانته نوې جامې اخلي هغه درزي ته ورکوي ، په دې کې خوپوره اونۍ لگيږي نوراروانه اونۍ نه دبلې اونۍ په لومړۍ ورځ که خدای کول کلي ته به ورشي ،خوسلام خان تکرارکاوه چې دااونۍ به په پېښورکې ورته پاتې کيږي اویوځای به سره ځي - میرني نه نوره لاره ورکه وه همداسې یې په تاوانونو راخیستې وه خپله جیبې بسته یې ولېدله ، پکې شپږ زره کلدارې وې دځان دخلاصولو لپاره یې هغه سلام خان ته ونيولې او ورته یې وویل:

- ما ما ! داواخله خان سره يې که ، دومره خې ، راځې دابه کورلپاره يوڅه واخې اومورمې ليونی ده دلته په پېښورکې به يوه اونۍ څه وکړې ؟ نوداسې وکه چې ته به کلي ته لاړشې اودبلي جمعې په ورځ به راشې زه به يې سباته تاسره کلي ته يوځای لاړشمه ولې چې لږ څه سودا هم دکورلپاره اخلم هلته به خلکوته يو څه پروگرام خوبه نيسو-

-گوره خورينه ! ما مه شرموه ، ستا خبره زه درسره منمه خوستامور ډېره زوروره ده هغې ته به څه ووايمه ، داځلي هم راسره راتله ،ماورته وويل هغه خوارکي په هاسټل کې دی تابه چېرې په هوتلونو باندې گرځومه بل وارته که راتلم نو هغه به خامخا راسره راځي بيا ته رانه مه خپه کېږه-

-نه ماما! سل وارې خويې راوله خبر دی ځانته اوکورته به هغه هم يوڅه سوداواخلي خوله جمعې نه مخکې به نه راځي چې دلته دمورلپاره ځای نشته بيا پروانه لري که هوتل کې يوه شپه تېره شوه-

سلام خان هم دميرني عذر په ځای وگاڼه - له ميرني سره يې خبره ومنله - ميرني يوځای له سلام خان ماماسره له يونيورسټي نه ووت -دعمومي سرک په غاړه يې سلام خان ته غاړه ورکړه اوخدای پاماني يې ورسره وکړه - دخپل لاس گړۍ ته يې وکتل ،ستنه دسهار دنهجو اشاره کوله - زريې ټيکسي ته لاس ورکړ او دپاکستان دورځ پانې په لوري دمختار خواته روان شو - په لاره کې يې خان سره په زړه کې ډول ډول پلانونه جوړول چې څرنگه خبره له مختار سره شريکه کړي او هغه به يو ناڅاپه کله هم داسې لنډې مشورې ته غاړه کېږدي - په همدې سوچونوکې لاره پرې رالنده شوه اوسپځ دپاکستان دورځ پانې ددفتر لاندې له ټيکسي نه راکوز شو- خپل جيب ته يې لاس کړ چې دټيکسي پيسې ورکړي ، بټوه يې راوويسته ورپه زړه شو چې هغه خونن دخپلې بټوې ټولې پيسې دسلام خان له سره جار کړې وې - دبينک چک بوک هم ورسره نشته حيران شو خوځان يې له لاسه ورنه کړ په موبایل باندې يې مختار ته زنگ ووايه خودلته موبایل هم ورته دنه ځواب ورکړ ، په موبایل کې يې هم پيسې خلاصې شوې وې - مجبورشو ډرايور ته يې وويل چې ودرېږي ترڅوله خپل ملگري نه ورته پيسې راواخلي - دډرايور پرې اعتبار رانه غی ورته يې وويل چې يوازې دې نه پرېږدم چې دې لوی بيلېنگ ته ورننوځې بيا به دې يوالله راپېداکوي ، ته راته

گنکپ غوندي ښکاري هغه هم ورسره نېغ پاس دمختار دفتر ته ولاړ- کله چې دمختار په شعبة ورننوتل دمختار کرسۍ تشه ښکاره شوه - له نورو همکارانو نه يې پوښتنه وکړه، هغو ورته وويل چې دادوه ورځې کيږي چې هغه په رخصتۍ دی ، کورکې به وي ، دفتر ته نه راځي نودی غلی له ټکسي ډرايورسره دپاکستان دورځ پانې له دفتر نه راکوز شو-

بیرته په ټیکسي کې کښاست ځان ته هم غوسه و سلام خان ته هم غوسه و اوکله کله ډرايور ته هم ، مخامخ دخپل هاسټل په لوري راوخوځیده - دلته هم ډرايور لکه سيوری چې شېبه په شېبه يې پرې دگن گپ گمان راته ورسره گرځیده - دخپلې کوټې نه يې خپله دبینک کتابچه راواخيسته اوبینک ته په ټیکسي کې لاړ- يو واري يې شل زره کلدارې راوويستې ، ډرايور ته يې پیسې ورکړې - دخپل مایل لپاره يې هم کارت راواخيست اوبیرته په هماغه ټیکسي کې دخپل هاسټل په لوري راروان شو - دلته دډرايور ورته زړه خپه شو ورڅخه يې وپوښتل چې ولې دومر ه پرېشانه دی ؟ نورچې دمیرني زړه په ترکېدو و، ډرايور ته يې ټوله کیسه په لنډوني تېره کړه - ډرايور چې دپاخه عمر سړی و، ورته يې وويل غم مه کوه داخوکومه سخته مامله نه ده - هغه ورته وويل چې نه دې په مختار پسې گرځي اونه دې په پلار پسې ، په خپله دې خپله فيصله وکړي - خپله ټیکسي يې دده په اختيارکې کړه، میرني ته هغه تر ځان هم میرني ښکاره شو - وروسته ټیکسي وان ورته ځان د اورنگ زېب په نامه وپېژنده او ترېنه يې بخښنه هم و غوښتله چر سهار مهال يې پرې د گن گپ گومان کړی و - اورنگ زېب دهغه په ويناپه اصله دمردان و خواوس په ښارکې اوسېده اوپېښورکې يې ټیکسي چلوله - هغه میرني مخامخ دخپل يوه ملگري پراپرټي ته بوتله او هلته يې ديو اپارتمان پوښتنه ترې وکړه چې په ارزانه يې په کرایه ده ته ورکړي - داورنگ زيب له انډيوال سره داسې کوم تش اپارتمان نه و خو هغه له خپل بل انډيوال نه يوتش اپارتمان په لس زره ادوانس او دمياشتې په څلورزره کرایه په ابدړه کې ونيوه - میرني داپارتمان کيلي گانې واخيستې ، اپارتمان يې خوښ شو دخپل جيب پاتې پیسې يې وشمېرلې هغه ته شپږ زره پاتې وې ، داورنگ زيب ملگري دومره مراعت کړی و، چې خپله سهمیه به په بله مياشت کې له میرني نه وغواړي - اورنگ زيب ماما میرني مخامخ دخپل يو کلیوال باندي برابر کړ چې په کارخانوکې يې

د کارپېټ خرڅولو دوکان درلود، دمیرني داپارتمان دټولو کوتولپاره يې ډول ډول کارپېټونه په څلور زره کلدارو باندې برابرکړل-

کارپېټونه يې هم په اپارتمان کې سره کېښودل اوس نو اورنگ زيب له ميرني نه خپلې پېسې نه غوښتې دهغه زړه ته لوېدلې وه چې سپری خو ورڅخه نشي تښتېدلی ولې چې لس زره کلداری يې له انډيوال سره په اډوانس کې پرته دي- ورته يې وويل چې په دې دوه زره کلدارو به دکمرو داورسيو لپاره پردې واخلي، هغه به درزي ته ورکړې چې ترسبا پورې به يې برابرې کړي - دپاتې نور سامان دا خيستو لپاره به سبا ته اورنگ زيب ورپسې راشي اوسودابه سره وکړي - اوس يې سره ښه وگڼله چې اپارتمان ته لاړشي ، داپارتمان چوکيدارته کيلي ورکړي ترڅودوی دغرمې ډوډی خوري هغه به ورته اپارتمان پاک کړي - دکمرو لپاره يې پردې واخيستې او په صدر کې يې درزي ته ورکړې - اوس نو ميرني سره زر کلدارې پاتې وې ، دغرمې ډوډی يې سره وخوړه او داپارتمان په لوري لاړل - چوکيدار هم اپارتمان ورته پاک کړی و، نو ميرني له چوکيدار او اورنگ زيب ماما سره په بسم الله ويلو کارپېټونه په کمرو کې وغوړول - دمازيگر پنځه بجې وې چې ميرني دخپل هاستل په مخ کې داورنگ زيب ماما له ټيکسۍ نه راکوز شو، په خپل چپرکټ باندې مات مات پروت وو اودرنا په سوچونوکې تللی و ، له مجاهد نه هم خبر نه وو چې هغه چپرته ورک و ترڅويې ورته شنې چای دمې کړې وای اودده دمه پرې جوړه شوې وای - مجاهد پخوا د شنو چايو سره دنورو پاکستانيانو په څېر زياته علاقه نه درلودله خو له کله نه چې د ميرني سره د کوتې انډيوال شوی و نه يوازې يې خو ښولې بلکه پخولې به يې هم - داورنگ زيب ماما دامشوره به وارپه وار ورپه زړه شوه چې که بريالی راغلې او رڼا درسره ميرانه وکړه نوښه ترښه څوک مه خبره وه اوکه خدای مکره ماته دې وخوړه نو دخپلې مورخبره ومنه او بيا دعسل دمياشت لپاره شبنمۍ دلته راوله - په همدې پوښتنو اوسوچونوکې راگيروو چې مجاهدراڼوت اودده دسوچ لړۍ يې وروشلوله، غږ يې پرې وکړ:

- ماما چرته وې ، په ايمان اډو درک دې نه لگي -

-کورمې ستا مامي ته ونيوه-

-مبارک شه ! زنده باد اوس نو میتایانې به راباندې خورې-

-ولې نه بچو.....

-هو ماما نن دې موبایل هم بند و دلته درپسې یوه بوډۍ ښځه راغلې وه-

-ښه ! څوک وه ؟ څه یې ویل ؟

-زه نه پوهیږم خوستا پوښتنه یې ډېره کوله-

-زما موبایل خوبند نه دی-

خپل موبایل ته یې وکتل وې لیدل چې دمجاهد خبره رښتیا وه دهغه موبایل هم دچارچ دکموالي له وجې نه غلی
په خوب تللی و -

.....

دوه دېرشم څپر کی

فرحناز دښپې امرخېل ته ټوله کیسه کړې وه درنا په اړه یې ورسره ډېر سیاسي کارکړی و، امرخېل دجمال اودکورنۍ له وېرې دې سترې کار دترسره کولو لپاره غاړه نه اېښوده، فرحناز اورنا ته خو دا خبرې ښې ښکارېدې خو دپښتو په ټولو قوانینو باندې امرخېل خبر و ، هغه په خپلې وړې رڼا باندې وپېرېده چې خدايې مه کړه سبا ورځ دپښتنو په جرگه کې په بدو کې لاره شي - داخبره یې فرحناز ته هم کړې وه خو فرحناز ته رڼا ترخپلې لور هم ډېره گرانه وه هغې ویل درنا دحوشحالی لپاره هرې قربانۍ ته تیاره یمه - امرخېل خپل درملتون ته تللی و ، دسهار زهه بجې وې فرحناز اورنا دواړه دکور په سالون کې ناستې وې رڼا ژړل اوبنگړیواله یې پښو ته تاوېده راتاوېده خوفرحناز ورته ډاډگیرنه ورکوله چې هرډول کیږي امرخېل به رضاکوي ، که بل څه ونه شول چې میړنی راغی نو ملا به راوغواړي یو کاسه اوبه به کیږدي او دابه ورته په نکاح کړي رڼا ورته وویل:

-ستا خبره خو رښتيا ده داسې به وکړې په نکاح کې خو به يو څوکسه سړي وي چې يو يې دنکاح پلارشي او دوه کسه نور شاهدان-

-مه خپه کېږه چې ډېره سخته راغله يو به دبلاک وکيل راوغواړو چې دنکاح پلاردې شي اوبل به دملاسه دوه قاريان او دبلاک چوکيدار..... نورو نو څه وايې دغه څلورکسه بس نه دي چې ستا دارمان دپوره کيدو لپاره يوه هڅه وکړي-

-ولې ؟ څه کونډه خونه يمه چې داسې بې هوسه او بې ارمانه واده به کومه -

-ته په کونډې مونډې پسې مه گرځه ،خپل کاردې کوه که دهوس اوارمان خبرې دې وکړې نو دميرني نه به لاس واخلي-

دوی په همدې مرکې کې وو چې په ټيليفون زنگ راغی ،فرحناز ورغله رڼا په سوچ کې تللې وه ځان سره يې ژړل خوپه ژړاکې به دفرحناز دا جوړ کړی پلان ورپه زړه شو اوخندابه ورغله هغه په خندا اوژړاکې وه چې فرحنا ورته نارې کړې راشه بلا وهلې ميرنی دی - رڼا ورمندې کړه مخکې له دې چې رڼا غوړی واخلي فرحناز ورته وويل چې دامرخبېل په اړه چې دې واده ته غاړه نه ردي څه ونه وايي نه چې هلک بيا په شا نشي-

- هلو ميرنيه ! څنگه يې ډېر مې يادېږي-

-سلام گرانې ! درپسې مې مړشوم ته څنگه يې ښه خويې ؟

-هو ته خپل حال وايه ؟

-زه ښه يم خو لږ څه جنجالونه مې ډېر دي دظالم لورې ماته خو وخت نه پيدا کيږي ټيليفون خوکوه-

-ولې په څه باندې مصروف يې ؟

-پوی به شي لا پوی نه ده نادانه ده هسې لېونی ده په ماگرانه ده ، داتول اوتول ستا جنجالونه دي گرانې کورمې ونيوه-

اودکورلپاره مې يو څه سامان رابرابرکړ - گوره راسره وخت نشته قلم راواخله اودانمبر نوټ کړه دحوالې نمبردی امرخېل ته ووايه چې دکابل دسرای شهزاده نه دې دوه لکه افغانۍ واخلي ما دفروشگاه دهوټل له مالکه سره به ټيليفون خبرې کړي، زما ديو ملگري شناخته دی ، يوازې پېسې دې وروړي-

-گرانه ! هغه خو.....

-هغه څه ؟

-هغه خو دې کارته.....

-هلو مېرنيه ! څنگه يې ؟ رڼا به قلم راواخلي دټيليفون دلاسيکراواز لوړو ماهم واورېده مبارک دې شه الله دې کورپه تاباندې بختورکړي تشويش مه کوه هرڅه سم روان دي -

-فرحناز خورې ! رڼا مې په تاسپارلې ده خيال يې کوه ډېره نازولې ده-

-ته غم مه کوه داخودڅو ورځو خبرې دي چې په کلويې هم راباندې وسپارې رانه خپه به نه شي له بلې خوا يې بنگر يواله هم ورسره شته-

-څه وايې ؟ هغه توره بلا يې هم دروړې ؟

-هو هغه خويې وړه خورده کله چې په خير راغلې بيا به کيسه درته وکمه چې له پېښوره ترکابله يې په مونږ کومې ډرامې ونه کړې له خندانه به دې بډوډي وخوړېږي واخله درڼا سره وغږېږه نورنوزما اوستا خدای په امان-

رڼا له مېرني نه نمبرنوت كړ اونورې يې ورته څه ونه ويل يوازې دفرحناز دكور نمبريې وركړ مېرني رڼا ته وويل چې پنځوس زره افغانۍ دې ځانته واخلي اودځان لپاره جامې اونورضرورتونه دي برابرکړي - شېبه ورسته رڼا غوړۍ کېښوده-

درڼا اوس مهال زړه ولگېده چې مېرني ورته وفاداردی خوبيا هم يولک افغانۍ دومره پېسې نه وې چې درڼا زړه پرې پوره ډاډه شي فرحناز په امرخېل پسې تيليفون وکړ تر څودغرمې ډوډۍ لپاره راشي ددې ترڅنگ يې ورته وويل چې ضروري کاريې هم ورسره دی - رڼا او فرحناز دواړه پخلنځي ته لاړې ، فرحناز دغرمې لپاره دتورو بانجانو بوراني پخوله ولې چې داخواړه دامرخېل ډېر خوښ و - په دې اړه يې رڼا ته هم وويل چې اوس به هغه کارکووچې امرخېل پرې خوشحاله شي - رڼا بانجان راواخيستل او په پاکولويې پيل وکړ فرحناز رڼا ته وويل چې ددې موضوع په اړه به داهم امرخېل ته زاری کوي او خپله ځولۍ به ورته غوړوي هغه ډېر مهربان دی گوندې درڼا اوښکې يې په زړه درحم اوبه توې کړي اوراضي شي - رڼا فرحناز ته وويل چې ته ځولۍ وايې زه به ځان په پښو کې ورته وغورځومه گوندې داسوال مې قبول کړي دواړو پخلی وکړ اوس ساعت دغرمې دولس بجې وې خوامرخېل لانه و راغلی-

رڼا اوفرحناز به کله پخلنځي ته تللي او دپخلنځي له بالکن نه به يې دامرخېل لاره څارله اوکله به دفرحناز دخوب کوتيې بالکن ته به راغلې اودې بالکن نه به يې دامرخيل لاره څارله - دبانجانو دبوراني پوخ کړی ديگی رڼا دداش له پاسه کښته کړ دپخلنځي په غولي کې يې کېښوده اوپه کاجوغي باندې يې دديگي مزه وليده - دخپلې ژبې ټک يې راوويست فرحناز چې په بالکن کې ولاړه وه اودامرخېل لاره يې څارله ورسره غم وچې که رانشي اونن پېسې دهوتل ملک ته وې نسي نو څنگه به شي له بلې خوايې که امرخېل ومنله نو دميرني دپېسو ترراتگ پورې به نن ماپښين رڼا ته پخپلو پېسو دواده جوړې اونورضروري سامانونه واخلي - په همدې سوچ کې وه چې داپارتمان ددروازې زنگ راغی فرحناز په وارخطايۍ منډه راواخيسته چې ناڅاپه يې پښه دبوراني بانجانوپه پوخ کړي ديگي ولگېده اوديگی په بل مخې چپه شو په همدې کې چې رڼا دديگي خواته ناسته وه اونرۍ سلاته يې جوړوله دديگي په گرموبانجانواوسرو غوړيوپې دواړه پښې وسوځېدې-

درې دېرشم خپر کی

دبریننا دراتگ نه پېښورته دریمه ورځ وه اودمیرني دلیدولو سخته لیواله وه ، بي بي دمیرني په نمبر باندې په دې دوه ورځوکې په زنگ وهلوځان سترې کړې ، خوچاورته ځواب نه ورکاوه - پرون ماپښین هم دبریننا مشورې سره سم دمیرني هاسټل ته تللې وه اوپه پلمه یې حلوا اوخوړې مټایانې دبریننا دراتگ په زېری کې هاسټل ته وړې وې -ترڅو په میرني باندې د برېښنا دراتگ زېری وکړي - خوله بده مرغه بخت ورسره یاري نه وه کړې اومیرني یې نه ولیدلی اوس بریننا ملغره ترور اوبي بي دسباناري په سرناستې وې ،ملغلرې ترور بي بي ته ویل چې ماښام یې رڼا په خوب لیدلې ده چې شنه کالي یې اغوستي وي - دملغلرې ترور په دې خبرې بریننا وویل چې واده ونه کړي-

بي بي ورزیاته کړه ، نه بابا په کابل کې به څوک وکړي - دبي بي لا خبره نه وه خلاصه شوې چې بریننا وویل له هغې نه شک هم نشته ، که خدای کول دانوم به هم مونږ ته وگټي - بي بي په بریننا غوسه شوه اودهغې خبره پرې ښه ونه لگېده ورزیاته یې کړه که داسې یې وکړل نوزه به ژوندی نه یمه ، دیوې جمعې لپاره مې لېرلې ده چې جمعه تېره شوه ورپسې ټیلیفون کومه چې راشي کنه نو دفرحناز دکورخواته خودې دتروردلیوره کوردی دهغې کره به لاړه شمه اولاس نیولې به یې راوړمه ، بس اوس دې دومره خدای وکړي چې میرني سره ته وگورې ،سبا ته به دې خپله دجان محمدسرحدي دوکان ته بوځمه چې هغه دې په مخ ایتونه ولیکي نو په هرډول چې کیږي میرني به راپیداکړو- چې یووار یې سترگې درباندي ولگېدې نو سم به درپسې لیونی شي - ماخورڼا کله هم دفرحناز سره نه لېرله خودتاغم راسره و هغه مې ولېر له چې میدان راته تش شي جمال هم خبر نه دی که خبر شو چې جنی مې دفرحناز سره لېرلې نو سم به راپسې له استرلیانه راشي، وایي به چې له پردي سړي سره دې جنی څنگه لېرله -

دملغلرې ترور خوب لیدل نورهم دبي بي تشویش ورزیات کړ په دې سوچ کې شوه چې کابل ته رڼا ته زنگ ووهي اودبریننا له راتگ نه یې خبره کړي وارخطاله ځایه پاڅیده له الماری نه یې دټیلیفون یوکارټ چې له رڼا نه پاتې و،

راواخيسته برينيناته يې هغه كاغذپاڼه وركړه چې رڼا ورته پكې دفرحناز دكورنمبر ليكلې و - برينيناهم په هماغه نمبر كابل ته زنگ وواهه -دخوژنگزنو تېرولونه وروسته دفرحناز غږ دبرينينا ترغوره شو ، له سترې مشې وروسته برينينا درڼا پوښتنه وكړه ، دخپل راټگ زېرې يې په فرحناز وكړ وروسته رڼا هم ورسره وغږېده رڼا ورته وويل چې خلووروخې وروسته دراروانې شنبې په ورځ به پېښورته ورځي -دبرينينا زړه بيغمه شو اوغورې يې كېښوده - بي بي ته يې هم وويل چې په راتلونكي كې به داسې لويه غلطي نه كوي - دبي بي له حلق نه هم لاړې تېرې شوې ، دوى درې واړه په دې سوچ كې وې چې ميرنى به څرنگه راپيداكوي اودبرينينا ملاقات به ورسره كوي چې په ټيليفون باندې زنگ راغى برينينا غورې پورته كړه:

-هلو

-سلام درڼا جانې كوردى ؟

-بلې تاسوڅوك خبرې كوي ؟

-زه ميرنى خبرې كوم ، درڼا جانې له مورسره مې غوښتل چې وغږېرم ، هغوى شته

-ولې نه لږ انتظاروكړئ-

-الو.... زويه ! څنگه يې بلادې واخلم ، ته چېرته يې زړه مې درته وارخطاوه پروڼ درغلې وم كاستل ته خوته نه وې

-هو مورې ! ماته هم زما ملگري راته مانېام وويل ، اوس مې سوچ كاوه چې تاسو به وئ نو دهمدې لپاره مې ټيليفون وكړ - امر خدمت....

-نه زويه ! خداى دې راته ژوندى لره برينينا راغلې ده، ماحلوا اوميتايانې درورې وې خوته نه وې-

-مننه مورې ! اوس ميتايانې كه خداى كول زه درباندي خورمه برينينا جانه خوپه مونږ باندې ډېر حق لري-

-زويه ! واخله ته په خپله داخبره ورته وکړه، هغه وايي چې مېرني يوارې مې سترې مشې ته هم رانه غی-

-ولې نه ! خامخا به درځمه خونن سبا ډېر مصروف یمه ، حتمي درځمه-

-هلو مېرني صيب څنگه يې ؟

-سلام برينينا جانې ! په خېر راغلې ؟

-مننه ژوندی اوسې نن که وزگارياستې ، سره وبه گورو ، بي بي راته ستاسو ډېر صفتونه کړي-

-مننه اوس خونشم کولای خومانېام ته که وزگاروم نودربه شم-

-نه ! نه ! پوره وعده وکړه چې بيا مونږ بل چېرې لارنشو-

-ښه ډېرښه ، زه به کونښن وکړم-

برينينا دميرني سره په تيليفون خبرې ختمې کړې ، بي بي ورته وويل چې لاړه شي ځان دې ښه ولمبوي چې وخت ناوخت دی دوی بايد زرتزرزه دجان محمدرحدي دوکان ته ځانونه ورسوي ترڅو هغه دهغې په مخ باندې ايتونه وليکي ولې چې ترليکلو وروسته بيا به برښينا نه لمبېري - برينينا باندې دميرني غږ ډېر خوږ لگيدلی و هغه بي بي ته غوسه وه چې ولې يې رڼا خبره کړه اوس به هغه راروانه وي اوددې ټول پرگرامونه به ورته خراب کړي - بي بي ځان سره ډېرې پېسې واخيستې چې دمانېام دميلمستيا لپاره سودا هم راوړي خو برينينا ورته وويل دسودالپاره حاجت نشته هغه چې کله راغی نو تاسې به په کورکېنئ زه به هغه ته يوازې په کوم هوټل کې دعوت ورکړم اودواړه به لاړشو نن سبا دافيشن دی څوک چاته په کورکې ډوډی نه ورکوي له يوې خوانه به هلک متاثره شي اوله بلې خوانه به ماسره نزدې شي - ملغلرې ترورته دبرينينا دامشوره ډېره زېرکه اوعاقلانه وه ، ورته يې وويل که ته لورې له داسې چالاکی نه کارواخلي نو دمياشتې په پای کې به دې واده وي له خيره سره -

لږه شېبه پس هغوی درې واړه دجان محمدرحدي په دوکان کې ناستې وې او برينينا دې ته منتظره وه چې جان محمد سرحدي څه وخت دخپل دوکان له پس خانې نه دهغې بلې پېغلې له دم کولونه خلاصېري اوددې وار

ورسپري - په دوکان کې ډېرې ښځې او پېغلې جونې راغلې وې ، هرې يوې دجان محمد سرحدي دکوډو اوجادو گانو تعريفونه کول چې وارپه وار دبرينبنا پرې عقیده زياتېدله-

.....

څلوردېرشم څپر کی

سلام خان شپه په کورکې تېره کړه له وېرې نه دميرني دوی کره ولاړنه چې بيا به پتاسی بېو دخپل ميرني پوښتنه کوي ولې چې سلام خان دپېښور دتنگ په وخت کې له پتاسی بېو نه ښه په پېسو جیبونه ډک کړي وو او قول يې ورسره کړی وچې بې له ميرني نه به يوازې نه راځي -خپلې مېرمنې ته يې وويل چې تر جمعې شپې پورې به زه په کورکې پټ شمه که پتاسی بېو راغله نو ته به ورته ووايي چې زه نه يمه راغلی، ولې سلام خان چې کله ورڅخه پېسې اخيستې وې شرط يې ورسره تړلی و که ميرنی يې رانه وست نو داخپله يوه کلنه خوسی به په جرم کې ورکوي نو په همدې شرط هم دميرني مورورته ښې ډېرې پېسې ورکړې وې - مېرمن يې ورته وويل که راغله اوته يې دلته ولېدې نوبيا هغه خوتول کلي ته مالومه ده که دخوسی ترڅنگ يې غوا هم درنه بونه تله نوبيا به زه دتانبځه نه يمه - سلام خان له خپله جېبه شپږ زره کلدارې ورکړې ورته يې وويل چې سمبالې يې کړي ،هغه دپتاسی بېو په پېسو باندې دپوره کال دکور خوږه اوتورې اوشنې چای راوړې وې ،ترڅنگ يې خپلې ښځې ته پوره ښايسته جوړه جامې دميرني دکوژدنې دپاره راوړې وې - دهغې مېرمن ترهرڅه خپلې جوړې ته خوشحاله وه پېسې يې دخپل دواده په بکس کې کېښودې ، بکس يې کولپ کړ په غاړه يې راځواړنده دبکس دکولپ کيلي يې بېرته ترگرېوانه لاندې پټه کړه - دسلام خان راوړی کميس يې دکوتې په غولي اوار کړی و په کوته کې په قيچي پسې گرځېده چې خپل کميس ونيسي اوپرې يې کړي ولې چې په راروانې جمعې کې که خدای کول دميرني کوژده به وي - سلام خان په سبا ناري ناست و چې کلا کې دپتاسی بېو غږ شو سلام خان څخه دتښتېدو لاره ورکه شوه ،حيران پاتې شو چې څه وکړي ، په مېرمن يې چې ترسلام خان نه هم خپله خوسی گرانه وه نوزرېې سلام خان دکوتې په کونج کې کېناوه اودماشومانو

بستري اودخان درنه بستره يې پرې واچوله هغه په دې پټولو لگيا وه چې پتاسې ببو کوټې ته راننوته اودسلام خان
نبخې ته يې وويل:

-گلالي ! څنگه غلې يې تراوسه موسباناري نه دی کړی-

-نه ببو سترې مشې-

-بناده شې راغلم چې سلام خان خوبه نه وي راغلی-

-نه نه دی راغلی-

-داډکه پياله دچايو دچانه پاتې ده-

-داخودماشومانوپيالي دي گورې نه چې نيمه نيمه يې خوړلي اودوی دباندې وتلي-

-هو ماشومان خوهمداسې وي ، الله دې زما په کورهم رنایې وکړي چې کال دې وخت ته دميرني دزوی غږ واوړم

-

-هو ببو شبنمی هم خوشحاله خوشحاله معلوميرې ، داڅوورځې په کاريزباندي يې گورمه چې تورې سترگې اوسره
لاسونه گرځي-

-اوزويه ! ما يې ادې ته وويل چې دجنی لاسونه اوپنې بيخي چاودې چاودې دي ورته نکريزي يې کړي چې لږې
پستې شي ، ميرني خوبه دښار دجنو پاسته پاسته لاسونه اوپنې ليدلې وي ، بيا به راته وايي چې دادې څه راته
غوښتې ده-

پتاسې ببو زياته کړه:

-دباندي ماشومانوخودې ويل چې دادامې ماښام تياره راغی-

-نه ببو نه دی راغلی هغه زما دادا راغلی و، هغه ته دوی داداوايي-

-ښه ماويل چې دى راغى خوميرنى ولې رانه غى - وه جنى! دابسترې دې ولې داسې گډې وډې دي سم يې كه-
-ښه ببو سمې به يې كړمه-

-وركه وه يې، سمې يې كړه زړه مې ورته تنگ شو- كه دې له لاسه نه كيږي زه به يې سمې كړمه - پتاسى ببو جگه
شوه چې بسترې راسمې كړي خودسلام خان ښځې يې لاس ونيوه او كې يې نوله - دميرني مور دخپلو نوو بسترو
دجوړولو په اړه يې هم ورته وويل چې نوې نوې بسترې يې جوړې كړي په شبنمى باندې يې نوي داور نغري هم
جوړ كړي - شبنمى په يوه كلا كې دميرني دوى سره اوسېده، هغه دپتاسى ببو نه يوازې داچې خورزه وه بلكه دليوره
لوريپ هم وه- دهغې مور دميرني دمور يوروه چې ليوره ته يې ناسته وه - دميرني مورچې دسلام خان دښځې نوى
كميس وليده نوشك يې راغى چې گوندي سلام خان به راغلى وي خودهغه ښځې ورته پلمه وكړه چې داكميس يې
خاوند په هغه تېر واړې يې له پېښوره ورته راوړى دى -پتاسى ببو چايوته هم كېنناسته، دهغې تادي وه چې زرتزره
لاره شي چې دكلي ښځې يې راغوښتي اونوى تنور ږدي - له بلې خوانه به دشبني پلار نواب ته هم پيښې وركړي
چې له بازارنه ورته درې منه پتاسې اودرى منه پلي راوړي چې كله ميرنى راغى نودهغه دشهادت نامې لپاره به په
كوروكلي ميوې ويسي - دسلام خان ښځې هم ددې لپاره نه چې دميره ساپې دبسترو لاندې نه وي ختلې دومره يې
ايساره نه كړه وسره ووته اوكلادروازه يې ورپسې بنده كړه- په منډه كوتې ته راغله، سلام خان لاهماسې په بستروكې
پټ ناست و، بسترې يې ترې لرې كړې، هغه خواركى د بسترو لاندې سا نيولى سانپولى و شكرونه يې په ځاى
كړل چې بلاوه اوبركت يې نه و - ښځې په چاينكې كې سورشوى چاى يې مخې ته كېښوده ورته يې وويل چې خپله
گناه يې ده، ددې له لاسه نه دي پوره چې ددوه پيالو چايولپاره نغري كې اوربل كړي - سلام خان سرې چاى سرپولې
،مېرمنې يې خپله خوسى له كدانې نه راويستلې وه په اخوريپ تړله چې سلام خان ته يې وكتل نو خپله خوسى يې
په تندي ښكل كړه، خپلې خوسى ته يې وويل ښه شوه چې په خپر تېره شوه كه نه نو دده سرخوړلي له لاسه به اوس
دپتاسى ببو سره روانه وې - سلام خان وليدل چې ښځه ځان سره موسكى ده اوڅه وايي نو ورته يې وويل

-تاته وايم! داسې ځان سره څنگه لگيا يې بيا څه وايي؟

-خه نه ماويل چې داخواره به دتاله لاسه كه نه نو اوس به دميرني له مورسره روانه وه-

-دسرخير يې غواړه ترجمعې شپې پورې لاورخې شته-

-كه داخل راغله نو په سره تناره كې دې كښته كومه چې سم كباب شې په ځان به دې شرط تړلى وچې زما په

خوسۍ دې شرطونه تړل-

-په ما هغه خه كوي په ماخوبه ته شرطونه تړې-

-زه دې په بلا وهمه-

-څنگه مې په بلا وهې چې كله گېره اوبريتونه سم كړمه اويا خپل مخ دنسواريو دډبلي په شپې كې وگورمه نوته زر

وارخطا شې راته راغبرگه كړې ، خه په ځان گوتې وهې دازه دې بس نه يم-

-سړيه ډېر پساتى يې، هم دې ميرنى وخوړ اوهم دې دهغه مور، دتاسره خو يوالله پوهيږي اوبس-

سلام خان دابسه وگڼله چې دجمعې ترورخې پورې ځان په كوركې پټ كړي اودجې په ورځ به دپېښور په لوري

وخوځيږي-

.....

پنځه دېرشم خپر كى

خوشحاله ماښام و دفرحناز په كوركې په سي دي ټيپ كې په لوړ اواز دخيال محمد دزوى وصال په اوازداسنډره

غږېده:

نكريزې گډېدې - سينگار دې جوړېدو - سلگۍ مې اورېدې - اوربل دې خوځېدو..... دجنكيو شورماشورو

دملغلرې ترور يور هم له خپلو لورانوسره راغلې وه خو هغې رڼا په ماشوم توب كې ليدلې وه اوس چې ترې ښكلې

پېغله جوړه شوې وه نه يې پېژنده اوفرحناز هم

له هغې اودنورو بلا ک والونه يې پټه کړې وه - ټولو ته يې ويلي وو چې دادامرخبېل وړه خورده ولې چې دامرخبېل دکورنۍ اوخپلوانونه يې يوکس هم په کابل کې اوس مهال ژوند نه کاوه -خودفرحناز مور اوخويندې په موضوع باندې خبرې وې هغوی هم دفرحناز په دې راز پرده اچولې وه - په کورکې خوشحالی وې،شورماشور و، رڼا دفرحناز له خويندو سره خوشبې مخکې له ارايشگاه نه راغلې وه - رڼا سندري رنگې جامې چې ورباندې دمريو اومورمورو کار شوی و اغوستې وې - دارنگ جامو رڼا ته نوره هم ښکلا ورپه برخه کړې وه - ميرني رڼا ته ويلي ووچې نن به خامخا دنکريزو پروگرام ته ځان رارسوي خو اوس دماښام اته بجې وې له ميرني نه کوم خبر هم نه و، پېغلو نجنو او ښځو وارپه وار له فرحناز نه پوښتنې کولې چې شاوو، نه دی راغلی ؟ خوهغې ټولو ته په همدې يوه اواز ويل چې رابه شي الله دې خير کړي -لاره اوږده ده- دميرني دکورنۍ په اړه هم په محفل کې راغونډوښو مېلمنو پوښتنې کولې خودفرحناز مور ټولته ويلي وچې دهلک کورنۍ په امريکې کې ده، درڼا اوس مهال ځانته پام هم نه و، هغې سره دميرني غم و که رانشي دابه څه کوي؟ په زړه کې يې ډول ډول فيصلې کولې - فرحناز هم شېبه په شېبه وارخطا کېده ځان سره يې سوچ کاوه که رانشي دالوی شرم به چېرې وړي ؟ سبا ته يې هم خلک دواده لپاره هوټل ته راغونډي دي - وارپه وار به دامرخبېل خبره ورپه زړه شوه چې ورته ويلي يې وو له تادی نه کارمه اخلي، پرېږدئ چې هلک راشي - خودې اورڼا ورسره نه وه منلې - رڼا ژرغونې دفرحناز دخوب خونې په بالکن کې ولاړه وه اودميرني لاره يې څارله - لاندې دبلاک لاندې دوریژو او دنورو سالدونو ديگونه باروو، امرخبېل هم داشپز خواته ولاړو، رڼا خپلې گوتې شمېرلې ځان سره يې ويل که په لسو بجو راروان شوی وي نو په يولس نيموبه تورخم ته رارسيرې اوبيا په يوه بجه ننگرهارته او له ننگرهارنه ترکابله پينځه ساعته مزل يې وېوله، بايد هغه په شپږو بجو رارسېدلی وای اوس خوداده گړۍ په اتو بجولاړه ده - رڼا په خپلې بيوسۍ ژړل چې په دهليز کې شورماشور شو، فرحناز له پخلنځي نه رامنډه کړه، په دې سوچ کې نه چې کوم ماشوم خوږ شو، ناڅاپه يې په ميرني سترگې ولگېدې چې په دوږو خړ پر ، بيک يې په اوږه ولاړو- امرخبېل اوفرحناز خويندو پرې گلان پاشل - فرحناز له خوشحالی نه درڼا په لوري منډه کړه، ورته يې وويل:

-رڼا ! سترگې دې روښانه ميرني راغۍ-

-نه بابا! درواغ وايې.....

-راشه وې گوره....

رڼانه هېره وه چې هغه اوس ناوې ده اوپه واده ټول راټول شوي خلک دهغې ننداره کوي، دهليز په لوري په داسې حال کې چې دگلانودگېډي په ځای يې بنگريواله په غېږه کې نيولې وه منډه کړه- په دهليز کې ميړنی چې دنجنو اوبښځو په منځ کې راگېر و ، په رڼا يې چې سترگې ولگېدې نو چپه خوله پاتې شو - سلام کول هم ورڅخه پاتې شو، رڼا ورته وځلېده، يوازي دومره يې بې اختياره وويل:

-گرانې! څنگه يې؟

دميړني په پوښتنې دپېغلو نجنو دخنداگاناشورداپارتمان په ټولو کوټوکې راونځېدو، رڼا هم وشرمېده هغه ته يې ځواب ورته کړ دبنگريوالي سره بېرته دفرحناز دخوب خونې په لوري يې رامنډه کړه -

دفرحناز دخوب په پالنگ باندې رڼا په لاس او پښو باندې جنو دناويتوب دنکريزو گلان اوبښکلي نقشو نه اچولي وو ، ميړنی يې خوا ته ناست و، فرحناز دکوټې دروازه له شانې بنده کړې وه ترڅو دوی دواړه په ارام سره خوب وکړي، ولې چې سباته دواده پروگرام په هوټل کې و اوميړنی نن ماښام ستړی اوستومانه له سفرنه راغلی و- رڼا له ميړني نه گيله منه وه چې ولې يې نن دومره ځنډ کړی و، اودنکريځو ماښام يې پرې غمجن تېر کړ- ميړني ورته ټوله دستومانيو کيسه تېره کړه ورته يې وويل چې ترغرمې پورې يې جامې لاجورې نه وې اوپه دې دوران کې مې راډيوته هم خپل راپور ورکړ- رڼا ورته خندل چې په داسې ورځ کې هم ده نه راډيو هېره نه ده -خوهغه ورته وويل چې تانه بنگريواله نه ده پاتې، مانه هم راډيو.....

ميړنی ډېر ستړی و، دخپلې ستومانتيادلرې کولو لپاره يې درڼا په ځنگل باندې سر کېښود اودواړو اراده وکړه چې نور خوب وکړي- په دې وخت کې دنجنو له خوا شېبه شېبه دروازه ډېده اودوی دواړه يې کراراوارام ته نه پرېښودل - دفرحناز خويندو هم داويل چې ميړنه! راووخه نن شپه رڼا تاته نه درکوو، هغه زمونږه ميلمنه ده ، بيا يې سبا ته

درخپلوه- مېرني له رڼا غېره راچارپېره كړه اوخپل غوږونه يې كانه واچول، رڼا ته يې هم وويل چې كه خوندوره شپه غواړې نو دا يو غوږدې بالښت كه او بل پرستن-

شپږدېرشم خپر كى

سهار دسباناري په وخت كې مېرني امرخېل ته سره دمصرفونوحسا ب وكړ، هغه ته يې پوره پيسې وركړې اوله مصرف نه يې يو څه زياتې نورې هم وركړې - امرخېل دمانښام واده لپاره يونيم سل نفره په خپل زړه راغونښتي وو اوديونيم سلو نفرو دډوډۍ پيسې يې هوټل والا ته وركړې وې - مېرني په دې وخت كې له امرخېل نه موبایل واخيست ، وې غوښتل چې يوازې هدايت هدايت ته بلنه وركړي هغه ته يې زنگ وواهه ، هغه لا په كور كې و دخپل دواده زېرې يې پرې وكړ اوورته يې وويل چې خپه كيږي دې نه او بل چاته دې نه وايي او له خپلې مېرمنې سره دې مانښام واده ته راشي ، پلمه يې ورته وكړه چې دكارت درسولو لپاره وخت ورسره نشته - هدايت هدايت هم ورته وويل چې ډاډه دې اوسي ، دى مانښام وايي كه غواړي همدااوس دده دكارونودسمبالو لپاره هم حاضر دى - مېرني له چايو وروسته يوه منډه دزرگر ددوكان په لوري هم وكړه ،ولې چې مانښام درڼا لاسونه اوغاړه ورته تش و برېښدل ، دواړه لاسونو ته يې بنگرې اودغاړې لپاره يې ښه اميل هم راوړ- ماپښين محال يې خپله دواده درېشي واغوسته امرخېل هم موټر گل پوښه كړى و تر بلاك لاندې ولاړو، مېرني له امرخېل اوفرحناز سره په موټر كې سپور شو-

امرخېل اوفرحناز له خپلې مور او ورېندارې سره په هوټل كې دمېلمنو دپدېر ايې لپاره وختي راغلل اومېرني ارايشگاه ته په رڼا پسې لاړ چې هغه دفرحناز له خويندوسره ورته منتظره وه -تېر مازيگر و چې مېرني اورڼا په گل پوښه سپينه كورلا كې هوټل ته راغلل ، هوټل ته په ننوتو دمېرني سترگې دهوټل په سالون كې په شاعرانو اوليكوالانو اوسندرغاړو ولگېدې ،تره كى او هدايت هدايت هم دگلو له گېډو سره دامرخېل خواته دمېلمنو دپدېر ايې لپاره ولاړ وو- كله چې درڼا په هدايت هدايت سترگې ولگېدې نو موسكۍ شوه خوله شرم نه يې خپله موسكازرتزره كنترول كړه-

امرخبېل دواډه لپاره يونيم سل نفره راغونښتي وو خو هدايت هدايت اوتره كي دنرزامنو كله چې خبر شول چې درنا اوميرني واده په فروشگاه هوتل كې دى نوتر يوې بجې پورې يې دكابل په ښار كې چې په نوم شاعر اوليكوال اوسېده اوپه نوم سندرغاړى و، هغه يې ټول راغونښتي وو - درنا اوميرني سره هسې هم ټولو ادب والو مينه درلوده ، هدايت هدايت ټولو شاعرانو ليكوالانو ته ويلي وو چې دكارت وركولو لپاره ميرني خواركي وخت نه درلود، ولې تاسوته خومعلومه ده چې هغه خواركى شپه ورځ په راپورونو پسې ورك وي نودهوتل ددروازې په خوله كې به زه اوتره كى به تاسوته ولاړيو، بس ډاډه رادرومئ - ميرني لارنا ترد ناوې سالون پورې نه وه رسولې چې دهوتل دډوډى - دبرابرولو موظف سړى يې ترڅنگ راغى او هغه يې گوښې ته كړ، په دې وخت كې دهدايت هدايت اوتره كي پوره ميرني او هغه سړي ته پام و، نوهدايت هدايت تره كي ته سترگه ووهله اوميدان ته سره وركډشول داسې نڅايې كوله ته به وايې چې دپلار په واده كې سره گډيږي - دهوتل موظف سړي ميرني ته وويل چې تاخوديونيم سلو كسانو دډوډى - پيسې راكړي نواوس خو ميلمانه دې تردرى سو نه هم زيات دي - داكارهدايت اوتره كي دميرني دشرمولو لپاره كړى و- ميرنى دسړي سره دامرخبېل خواته ورغلو-

ميرني امرخبېل په پيسو پسې وليږه ترڅوله كوره پيسې راوړي اودهوتل موظف سړي باندې يې په ډېر عذروزاريو ومنله چې دوه سوو نوروميلمنوته هم ډوډى - راتياره كړي - دهدايت هدايت مېرمن تل عادت درلود چې هر واده ته به تله نوخامخا به يوځل ارايشگاه ته هم تله كه داموقع به ورته برابره نه شوه كه دورور واده به يې هم ونه به تله هغه له رنگه سكه وه ، داجالبه وه چې هغه نن پرته دارايشگاه له سينگاره په معمولي ميكپ كې په دې محفل كې ليدل كېده - هدايت هدايت له تره كي سره مېز په مېز گرځيده اودمیلمنو پالنه يې په خپل سرکاوه خوداى له ميرني سره مل و چې هېڅ پام يې نه و چې درنا دكورنى - دغړيو پوښتنه وكړي اويا دميرني دكورنى - دغړيو، داسې ښكارېده چې ښه زور يې وركړى و، درنا خواته ورغى هغه دناوې په سالون كې ناسته وه، نجونې اوبڅې ترې راجارپېرې وې خوبيا هم هدايت هدايت ونه شرمېده سيده ورننوت ، رنا يې په ليدولو داحترام په خاطر ورته ودرېده اوپه لاس يې ورسره روغبر وكړ - هدايت هدايت ورته په خدا وويل:

-خوانيمرگې ! مړه نشې سمه داسمان شهزادگۍ ښکاري زه خبر وم چې داميرني خوارکي به په بلا گرفتار وې-

-که دې ته ته بلا وايې نوتاخولا پخوا ځان په بلا گرفتاره کړی دی-

-دانشځې خوتورې بلاوې وي-

رڼا ورته خندل اوڅه يې نه ويل ولې دهدايت هدايت خوله ټولوته معلومه وه چې چندان په واک کې نه وه ، درڼا له خوانه راغی اوتره کي سره ودرېده ، وروسته يې ورته وويل راځه چې دابل د..... زوی خوهم په خوشحالی کې راگډ کړو - موبایل يې له جيب نه راوويست اوپلټونکي ته يې زنگ وواهه ، له څو متواترو زنگونو نه وروسته هغه موبایل وچت کړ دهوټل دصالون دشورنه پلټونکی پوه شو چې هدايت هدايت په کوم واده کې دی ، له سترې مشې نه وروسته هدايت هدايت پرې درڼا دواده زېری وکړاو ورزياته يې کړه:

-بچو همدا اوس په ميدان کې گډيمه، ماويل چې تاهم راسره په دې خوشحالی کې راشريک کړمه-

-زه پوهېدمه چې يوه ورځ به هم داسې غږ را باندې کوي ،خوله دې چېرې په ژوندکې په سمو خبرو نه ده خلاصه شوې ،ټل چټيات وايې او دغم زيري راوړې - داواده دې تاته مبارک شي ،ته پکې گډېره، زه دومره وزگارنه يم-

-نه چې په کلمودې سم درددی ،خېرته به تشناب ته لارښې، دومره مې درته ويل چې نوردې زړه ټول کړه اوستادپلټنې موقعه نوره ختمه شوه خوتره کی مې ترڅنگ ولاړدی هغه وايې چې خپله دنده دې سمه نه ده ترسره کړې-

واده گرم روان و دشپې په يوولسو بجو مېلمنوته ډوډۍ ورکړل شوه دميرني خدای پرده وکړه کنه نو تره کي اوهدايت هدايت په شرمونو شرمولی و - دشپې په دولسو بجو ميرني رڼا ترلاسه نيولې په ښکلي گل پوښه کړولا کې ترڅنگ کېنوله ،په دې وخت کې تره کي اوهدايت هدايت په ډېرې مايوسۍ اوحسرت سره دلاس په ښورولو دهغوی موټر بدرگه کاوه-

.....

اوه دېرشم خپر

فرحناز دمېلمنو کوټې ته دسباناري چای اوپه غوريوکې پخې تودې تودې پراتې وېورې -میلمنې هم په مزه مزه دسترخوان خواته رانژدې شوې - دفرحناز مور له فرحناز نه درنا پوښتنه وکړه چې چای یې وروړي دي اوکه نه ؟ فرحناز ورته وویل چې لانیمه گیتنه کیږي چې سباناری مې وروړی - فرحناز دمېلمنوله چای ورکولوڅخه وزگار شوه ،هغه د رنا او میړني کوټې ته ورغله ، دروازه یې ورو وډبوله که څه هم دروازه یوازې پورې وه ، بنده نه وه خوبیا هم میړنی ورته مخې ته راغی اوفرحناز یې دننه وروبلله ،رنا نن سهاربل شان ځلېده، هغه ښکلې وه خونن سهار یې ښکلا یوپه دوه شوی و- درنا په سترگوکې حیا تله راتله ، فرحناز هم پرې پوه شوه میړني له فرحناز نه دامرځېل تپوس وکړ هغې ورته وویل چې له مېلمنو سره ناست دی - میړني په فرحناز باندې امرځېل راوغوښت - امرځېل درنا دنکاح پلارهم جوړ شوی و، میړني ورڅخه مننه وکړه ، وروسته یې ورڅخه اجازه وغوښته چې نورورته رخصت ورکړي- امرځېل ورته ټینگ و چې خوشې دې رنا سره پاتې شي خومیرني خپله وظیفه پلمه کړه- هغه اوس پوهیده که نن ماښام یې دلته تېر کړ نودهدايت هدايت اوتره کي په کومه بله ډرامه کې راگیږي ، نوښه به داوي چې پښې زرتزره له کابله وباسي - فرحناز هم درنا په تلو خپه شوه خواوس خوشحاله په دې وه چې هغه اوس یوازې نه بلکه دخپل دسر له سیوري سره دیو خوشحاله راتلونکي په لوري روانه وه - میړني دلومړي ځل لپاره رنا ته وویل:

-جنی ! پاڅه کالي دې راغونډ کړه چې نورله خیره سره کورته ځو-

دمیرني داخبره دومره په رنا ښه ولگېده چې له خوشحالی نه یې په سترگوکې اوبښکې راغلې - درنا په لیدو فرحنازته هم ژړاورغله، دواړه دکوټې په منځ کې دامرځېل او میړني په مخ کې غاړه غړی شوې - رنا دومره ژړېده چې اندازه یې نه وه ،دجلال ابادترهدې پورې ټیکسي امرځېل ورته راوړی و- کله چې رنا په موټر کې کېناسته ،امرځیل دیوه مشر ورور اوپلارپه شان دمیرني په اوږه لاس کېښود او هغه ته یې وویل چې رنا مې په تا اولله سپارلې ،پام به ډېر ورباندې کوې - که څه مسئله دجمال اویا دبی بي له خوادرتنه جوړېده صرف ماته ټیلیفون وکړه زه درسره ولاړیمه - وروسته میړنی هم په موټر کې کېناست ،موټر روان شو، لا پناه شوی نه چې رنا ترشا فرحناز ته کتل ،وې لیدل چې

امرځېل ورته ددرېدو اشاره کوي - موټروان موټر بيرته په شا راوست ،وې ليدل چې دفرحناز خور دبلاک له دهليز نه راووته او بنگړيواله يې په غېره کې راوپه - دوی ټول په خندا شول ،هغې رڼا ته په خندا وويل:

-اوس دې ميړنی ترلاس کړ ، دا ، وړه خوردې درنه پاتې شوه....

رڼا ژر بنگړيواله واخيسته اوپه غېره کې يې ټينگه ونيوله- له هډې نه تر تورخم پورې ميړني يوه نوې کرولا دريس ونيوله -موټر چې له ماهيپر نه کوزېده ،رڼا چې دموتېر دشاپه سيټ کې دميرني په څنگ کې ناسته وه داسندرې يې زمزمه کړه:

- اوپه ماهيپر مې اړوینه يارمې ننگراری دی مورې مادرنه وړينه....

ميړني هغه نورهم ځانته جوخته کړه او ورته يې وويل که نانی خبرشو نوسم به يې زړه خپه شي - رڼا ورته په ځواب کې وويل:

-غم مه کوه ، بنگړيواله دې ژوندی وي ، دابه ور واده کړمه ، لرې کيږي نه ستا باجه به شي

پای

**Get more e-books from www.ketabton.com
Ketabton.com: The Digital Library**